

सोमवार, 7 जुलाई 2025
वर्ष 3 , अंक 317, पृष्ठ 14
2 राज्य, 6 संस्करण
मूल्य 5 रुपये



आमृत विचार

कानपुर नगर

एक सम्पूर्ण अखबार

परिवहन क्षेत्र बड़े बदलाव से गुजर रहा

14

भारत-रूस में विश्वास और समझ अनुकरणीय

12



राष्ट्रपति ट्रंप से नाराज मस्क ने बनाई अपनी राजनीतिक पार्टी

न्यूयॉर्क, एजेंसी

अमेरिकी अरबपति एलन मस्क ने कहा कि उन्होंने राष्ट्रपति डोनाल्ड ट्रंप के साथ मतभेद के बाद अमेरिका के लोगों को उनकी आजादी वापस दिलाने के लिए एक नई राजनीतिक पार्टी बनाई है। मस्क ने 'एक्स' पर घोषणा की कि उन्होंने देश में दो-पक्षीय प्रणाली को चुनौती देने के लिए 'अमेरिका पार्टी' का गठन किया है।

उन्होंने 'एक्स' पर एक पोस्ट में कहा कि आपको आपकी स्वतंत्रता वापस दिलाने के लिए आप 'अमेरिका पार्टी' का गठन किया गया है। टेस्ला और स्पेसएक्स के मुख्य कार्यकारी अधिकारी ने कहा कि जब हमारे देश को बर्बादी और भ्रष्टाचार से दिवालिया बनाने



- अमेरिका में दो पक्षीय प्रणाली को चुनौती देगी नई 'अमेरिका पार्टी'
- मस्क बोले-अमेरिका के लोगों को वापस दिलाएंगे उनकी आजादी

की बात आती है तो हम लोकतंत्र में नहीं, एक पार्टी प्रणाली में होते हैं। मस्क ने हालांकि यह नहीं बताया कि पार्टी कहाँ पंजीकृत हो सकती है। कानूनी रूप से पार्टी बनाने के लिए उसका संघीय चुनाव आयोग (एफईसी) में पंजीकरण कराना होता है। सीएनएन ने अपनी एक रिपोर्ट में कहा कि एफईसी की हालिया फाइलिंग में ऐसा कोई संकेत नहीं मिला है।

बर्मिंघम में इंग्लैंड को हरा टीम इंडिया ने रचा इतिहास



इंग्लैंड पर ऐतिहासिक जीत दर्ज करने के बाद यादगार के तौर पर स्टंप निकालते भारतीय टीम के कप्तान शुभमन गिल।

दूसरे टेस्ट मैच में इंग्लैंड को 336 रन से हराया

बर्मिंघम, एजेंसी

भारत ने रविवार को दूसरे टेस्ट मैच में इंग्लैंड को 336 रन से हराकर बर्मिंघम में इतिहास रच दिया। टीम इंडिया ने पहली बार बर्मिंघम में एजबेस्टन मैदान पर क्रिकेट टेस्ट मैच जीता है। इस जीत के साथ टीम इंडिया ने सीरीज में 1-1 की बराबरी कर ली है। इंग्लैंड ने लीड्स में पहला टेस्ट पांच विकेट से जीता था। बर्मिंघम में शुभमन गिल की कप्तानी में टेस्ट जीतने वाली टीम इंडिया एशिया की पहली टीम भी बन गई है।

भारत ने कप्तान शुभमन गिल के दोनों पारियों में शतक (269 रन और 161 रन)

- बर्मिंघम में इंग्लैंड को हराने वाली एशिया की पहली टीम भी बनी भारत

की मदद से इंग्लैंड को जीत के लिए 608 रन का लक्ष्य दिया। जिसके जवाब में मेजबान टीम 271 रन पर सिमट गई। भारत ने पहली पारी में 587 रन बनाए और दूसरी पारी छह विकेट पर 427 रन पर घोषित की। इंग्लैंड ने पहली पारी में 407 रन बनाए थे। आकाश दीप (पहली पारी में चार विकेट और दूसरी पारी में छह विकेट) ने मैच में 10 विकेट, जबकि मोहम्मद सिराज (पहली पारी में छह और दूसरी पारी में एक विकेट) सात विकेट झटके। तीसरा टेस्ट 10 जुलाई से लंदन में शुरू होगा।

एक नजर

गुजरात से आप विधायक चैतर वसावा गिरफ्तार

राजपीपला। गुजरात से आम आदमी पार्टी (आप) के विधायक चैतर वसावा को नर्मदा जिले के डेंडियापाड़ा में एक तालुका पंचायत पदाधिकारी पर कथित हमले के बाद हत्या के प्रयास के आरोप में गिरफ्तार किया गया है। पुलिस ने बताया कि घटना शनिवार को वसावा के निवास क्षेत्र डेंडियापाड़ा के अंतर्गत प्रांत कार्यालय में आयोजित एक बैठक के दौरान हुई। वसावा को शनिवार देर रात गिरफ्तार किया गया।

आज रक्षा लेखा सम्मेलन की शुरुआत करेंगे राजनाथ

नई दिल्ली। रक्षा मंत्री राजनाथ सिंह सोमवार को यहां रक्षा लेखा विभाग के तीन दिन के नियंत्रक सम्मेलन का उद्घाटन करेंगे। रक्षा मंत्रालय ने रविवार को बताया कि सम्मेलन में देश की रक्षा वित्तीय प्रणाली के भविष्य को आकार देने पर मुख्य रूप से चर्चा की जाएगी।

मजीठिया को दो हफ्ते की न्यायिक हिरासत में भेजा

मोहाली। आर्य से अधिक संपत्ति (डीप) मामले में गिरफ्तार शिरोमणि अकाली दल के नेता बिक्रम सिंह मजीठिया को आज भारी सुरक्षा के बीच मोहाली जिले की एक अदालत में पेश किया गया। मजीठिया को उनकी चार दिन की रिमांड खत्म होने के बाद 14 दिन की न्यायिक हिरासत में भेज दिया। उन्हें 19 जुलाई तक नई नाना जेल में रखने का आदेश दिया गया है।

जेएनयू दिसंबर में शुरू करेगा पीएचडी का दूसरा प्रवेश चक्र

नई दिल्ली, एजेंसी

जवाहरलाल नेहरू विश्वविद्यालय (जेएनयू) ने शैक्षणिक वर्ष 2025-26 के लिए पीएचडी प्रवेश के दूसरे चक्र की घोषणा की है और यह संभवतः दिसंबर में आयोजित किया जाएगा। विश्वविद्यालय ने एक परिपत्र में कहा कि यह प्रक्रिया यूजीसी/सीएसआईआर-जेआरएफ-नेट, डीबीटी-जेआरएफ, आईसीएमआर-जेआरएफ और अन्य ऐसी फेलोशिप के माध्यम से संचालित की जाएगी। एक अलग अधिसूचना में जेएनयू के कुलसचिव ने शोधपत्र जमा करने के करीब वाले पीएचडी छात्र-

- विरोध के बीच छात्रावास की अवधि बढ़ाई गई

छात्राओं के लिए छात्रावास सुविधा में विस्तार की अनुमति दी। परिपत्र के अनुसार, छात्र संबंधित विद्यालयों के पर्यवेक्षक, अध्यक्ष और डीन से विधिवत हस्ताक्षरित वचनबद्धता प्रस्तुत करके छात्रावास विस्तार के लिए आवेदन कर सकते हैं। इस बीच जेएनयू छात्र संघ ने सभी पीएचडी कार्यक्रमों के लिए जवाहरलाल नेहरू विश्वविद्यालय प्रवेश परीक्षा (जेएनयूईई) को बहाल करने की मांग को लेकर लगातार दसवें दिन भी अपनी भूख हड़ताल जारी रखी।

हरिद्वार में तीन करोड़ की स्मैक बरामद

देहरादून। हरिद्वार की थाना बहादुराबाद पुलिस ने करीब डेढ़ किलो स्मैक के साथ एक पैडलर को गिरफ्तार किया है। यह स्मैक उत्तर प्रदेश के मुजफ्फरनगर से लाई गई थी। बरामद स्मैक की कीमत अंतर्राष्ट्रीय बाजार में करीब तीन करोड़ बताई जा रही है।

एसएसपी हरिद्वार प्रमोद सिंह डोबाल ने रविवार को बताया कि, प्रभारी निरीक्षक बहादुराबाद नरेश हाउस की टीम ने पथरी पावर हाउस के पास चेकिंग के दौरान बाइक सवार युवक को रोका। उसके पास से एक थैले में संदिग्ध वस्तु, डिजिटल तराजू और लाल रंग के पाउडर का पैकेट बरामद हुआ। जांच में संदिग्ध वस्तु स्मैक निकली।

सेलेबी की याचिका पर आज फैसला संभव

नई दिल्ली। दिल्ली हाईकोर्ट तुर्किए की कंपनी सेलेबी की सुरक्षा मंजूरी रद्द करने के खिलाफ दायर याचिकाओं पर सोमवार को अपना फैसला सुना सकता है। नागर विमानन सुरक्षा ब्यूरो (बीसीएस) ने 15 मई को सुरक्षा मंजूरी रद्द

- तुर्किए की इस कंपनी की रद्द है सुरक्षा मंजूरी

कर दी थी। इससे कुछ दिन पहले तुर्किए ने पाकिस्तान का समर्थन किया था और पड़ोसी देश में आतंकी शिविरों पर भारत के हमलों की निंदा की थी।

न्यायमूर्ति सचिन दत्ता ने 23 मई को मामले में दलीलें सुनने के बाद फैसला सुरक्षित रख लिया था। सेलेबी एयरपोर्ट सर्विसेज इंडिया प्राइवेट लिमिटेड और सेलेबी दिल्ली कार्गो टर्मिनल मैनेजमेंट इंडिया प्राइवेट लिमिटेड देश के विभिन्न हवाई अड्डों पर जमीन पर रखरखाव और माल ढुलाई टर्मिनल संबंधी कार्यों की देखरेख करती हैं।

केंद्रीय प्राधिकरण का प्रतिनिधित्व करने वाले सॉलिसिटर जनरल तुषार मेहता ने विमानन सुरक्षा के लिए अभूतपूर्व खतरे की ओर इशारा करते हुए कार्रवाई का बचाव किया।

एसटीएफ ने दिल्ली से दबोचा करोड़ों रुपये ठिकाने लगाने वाला इंटरनेशनल ठग

मुख्य संवाददाता, देहरादून

अमृत विचार : उत्तराखंड स्पेशल टास्क फोर्स (एसटीएफ) को बड़ी सफलता मिली है। शेल कंपनियां बनाकर करोड़ों रुपये ठिकाने लगाने के आरोपी चार्टर्ड अकाउंटेंट (सीए) अभिषेक अग्रवाल पुत्र सतीश अग्रवाल निवासी अशोक विहार, नॉर्थ वेस्ट दिल्ली को नई दिल्ली के इंदिरा गांधी इंटरनेशनल एयरपोर्ट से गिरफ्तार कर लिया गया। उसके खिलाफ लुक आउट सर्कुलर (एलओसी) जारी था। 40 से ज्यादा छद्म कंपनियों के बैंक खातों में 750 करोड़ से ज्यादा का लेनदेन सामने आया है। कई कंपनियों में चीन के नागरिक सह निदेशक हैं।

- चीनी गैंग के मास्टरमाइंड सीए अभिषेक के खिलाफ जारी था एलओसी
- 40 से ज्यादा शेल कंपनियों में 750 करोड़ रुपये से ज्यादा का लेनदेन

एसएसपी एसटीएफ नवनीत सिंह के अनुसार, प्रारंभिक पृष्ठताछ में अभिषेक ने खुलासा किया कि वह चीन के गिराह के संपर्क में था और उसने चीनी मास्टरमाइंडों के लिए फर्जी शेल कंपनियां बनाकर बैंक खाते खोले थे। पेशे से सीए अभिषेक ने 40 से ज्यादा शेल कंपनियां बनाईं, जिनमें 13 उसके नाम पर और 28 कंपनियां उसकी पत्नी के नाम पर रजिस्टर्ड पाई गईं। इनमें कई कंपनियों में सह निदेशक चीनी

कई बार कीं विदेश यात्राएं

एसएसपी के अनुसार, अभिषेक कई बार विदेश जा चुका है। चीन, हांगकांग आदि देशों से संचालित फर्जी लेन एप के माध्यम से भारतीय नागरिकों को टारगेट किया जाता था और करोड़ों रुपयों का लेनदेन किया जाता था। अभिषेक के खिलाफ देश के कई राज्यों में शिकायतें दर्ज हैं। अभिषेक ने जिन चीनी नागरिकों की जानकारी दी है, उनके संबंध में संबंधित राज्यों की पुलिस से संपर्क करने के साथ भारत सरकार और इंटरपोल के माध्यम से पत्राचार किया जा रहा है।

नागरिक निकले जिनमें पांच के नाम सामने आए हैं।

साल भर लें फाटो जोन में जंगल सफारी का आनंद

संवाददाता, रामनगर (उत्तराखंड)

अमृत विचार : मुख्यमंत्री पुष्कर सिंह धामी ने कहा कि कॉर्बेट टाइगर रिजर्व (सीटीआर) में फाटो पर्यटन जोन इस बार से मानसून में भी यानी 12 महीने खुलेगा। पर्यटक पूरे साल यहां वाइल्ड लाइफ और जंगल सफारी का आनंद ले पाएंगे। रविवार को मुख्यमंत्री ने कॉर्बेट पार्क के डेला और झिरना के अलावा तराई पश्चिमी वन प्रभाग के फाटो पर्यटन जोन का भ्रमण किया। रामनगर भ्रमण के दौरान मुख्यमंत्री ने रेस्क्यू सेंटर का भी निरीक्षण किया जहां वर्तमान में 11 टाइगर

- पर्यटन को बढ़ावा देने के लिए हर प्रयास में जुटी है सरकार : धामी

तथा 13 लेपर्ड हैं। उन्होंने कहा कि इस रेस्क्यू सेंटर को और अधिक विकसित करने हेतु भारत सरकार स्तर पर प्रस्ताव भेजा जा रहा है। उन्होंने डेला एवं फाटो रेंज का भ्रमण करते करते कहा कि यहां की प्राकृतिक सुंदरता और वाइल्ड लाइफ अपने आप में मनमोहक है, जो अपनी ओर बार-बार यहां खींच लाती है। मुख्यमंत्री ने स्थानीय नेचर गाइडों एवं जिप्सी चालकों के अनुरोध पर फाटो पर्यटन जोन को साल भर खोले जाने की घोषणा की।

श्रीकान्त सिंह, पसगवां (लखीमपुर खीरी)

अमृत विचार : 'मैं त्रेता युगीन सई नदी और भैंसटा नाला की जन्मदात्री हूं। मेरे उद्गम स्थल पर कभी पक्षियों का कलवर होता था। प्यास चाहे खेतों की हो या पशुओं की, मैं बड़े प्रेम से बुझाती थी। अब मैं जलविहीन हो गई हूं... मृतप्राय-सी हूं... इसलिए भी कि मेरे अस्तित्व को बनाए रखने के लिए कभी कोई कोशिश नहीं हुई। अब मैं केवल 1000 हेक्टेयर में सिमट कर रह गई हूँ। सूख जाने पर मुझे तो टुकड़ों में कब्जा किया गया है...'।



सूखा पड़ा सई नदी का उद्गम स्थल। ● अमृत विचार

यह आत्मकथात्मक दर्द त्रेतायुगीन सई नदी के उद्गम स्थल का है। ये दर्द-ब्यां उस सई का है, जिसके बारे में कहा जाता है कि रावण के वध के बाद अयोध्या लौटते समय मर्यादा पुरुषोत्तम

राम ने इसी में नहा कर खुद को पवित्र किया था। श्रीरामचरितमानस में तुलसीदास भी कहते हैं- 'सई उतरि गोमती नहाऊ...'। प्रकृति के साथ खिलवाड़ के बढ़ते सिलसिले में जितना

अन्याय सई नदी के उद्गम स्थल के साथ हुआ है, शायद और कहीं नहीं मिलेगा। यहां उद्गम स्थल के बीच में ही लखनऊ-दिल्ली नेशनल हाईवे-30 का बाईपास भी बना दिया गया है।

नदी के उद्गम स्थल परधूल उड़ रही है। प्रशासनिक उपेक्षा व अतिक्रमण के कारण जलस्रोत खम्स हो गए हैं। झाबर और भैंसटा के बीच हाईवे आने से धारा टूट गई। इसका रकबा कई गांवों

में फैला हुआ है। किसानों ने सैकड़ों बीघा जमीन खेतों में मिला लिया है। रही सही कसर खनन ने पूरी कर दी है। बहरहाल, सई को एक भगीरथ की ज़रूरत है।



बारिश के मौसम में घर में लार्वा मिलने पर हो सकती है जेल भी

कार्यालय संवाददाता, कानपुर

अमृत विचार। बारिश में स्वास्थ्य विभाग या नगर निगम की टीम आपके घर पहुंचकर सर्वे करती है और आपके घर में लार्वा मिलता है तो गृहस्वामी पर जुर्माना या छह माह की जेल नक हो सकती है। इस सजा से बचने और बीमारी को पनपने से रोकने के लिए घर में रखे टूटे बर्तन, टायर, कूलर, पानी के डब्बे और फ्रिज आदि में जलभराव न होने दें। सफाई का विशेष तौर पर ध्यान दें। संचारी रोगों के मिलने वाले केसों के आधार पर स्वास्थ्य विभाग ने शहर में 36 क्षेत्रों को हॉट स्पॉट घोषित किया है, जहां पर पूर्व में आधा दर्जन या उससे अधिक पॉजिटिव केस मिल थे। स्वास्थ्य विभाग अन्य क्षेत्रों में भी विशेष संचारी रोग नियंत्रण अभियान का संचालन करेगा, ताकि मलेरिया, डेंगू व चिकनगुनिया जैसे खतरनाक

स्वास्थ्य विभाग की टीम घर-घर जाकर करेगी लार्वा नष्ट

शहर में एक जुलाई को कल्याणपुर ब्लॉक के मसूदाबाद से विशेष संचारी रोग नियंत्रण अभियान का संचालन किया गया है, जो 31 जुलाई तक चलेगा। दस्तक अभियान के तहत आंगनबाड़ी व आशा कार्यकर्ता घर-घर जाकर लोगों को जागरूक करेंगी और उनके साथ विभाग की टीम लार्वा खोजेगी। लार्वा मिलने पर उसे नष्ट करने लोगों को मछरदानी का इस्तेमाल करने और साफ- सफाई के लिए जागरूक करेंगी। वहीं, घर में बीमार व्यक्ति की जानकारी होने पर उनकी हिस्ट्री लेकर पास के स्वास्थ्य केंद्र में जानकारी देंगी। संचारी रोगों की अधिक जानकारी के लिए शहरवासी टोल फ्री नंबर 18001805145 पर भी कॉल कर सकते हैं।

ये हॉट स्पॉट किए गए चिन्हित

काकादेव, उस्मानपुर, विनायकपुर, अंबेडकर नगर, कैट, ओमपुरवा, कल्याणपुर उत्तरी, कल्याणपुर दक्षिणी, कृष्णा नगर, सर्वोदय नगर, गांधीग्राम, गौतानगर, ग्वालटोली, जरीली, तिलक नगर, पनकी, परमट, निराला नगर, नवाबगंज, विश्व बैंक बर्रा, विष्णुपुरी, नानकारी, सरायमीता, श्यामनगर, मैकारावटगंज, बर्रा परिचम, महाराजपुर, बिल्हौर, बिटूर, टिकरा व मकसूदाबाद शामिल हैं।

संक्रामक रोग लोगों पर हमला न कर सके। जिला मलेरिया अधिकारी एके सिंह ने बताया कि 12 विभागों के समन्वय के साथ रोग नियंत्रण अभियान का संचालन 31 जुलाई तक किया जाएगा। घर में लार्वा मिलने पर आईपीसी की धारा 188

के तहत कार्रवाई की जा सकती है। पहली बार पकड़े जाने पर चेतावनी है। दूसरी बार 200 रुपये का जुर्माना और तीसरी बार में 500 रुपये का जुर्माना और जुर्माना जमा न करने और सरकारी कार्य में बाधा डालने पर जेल भेजे जाने का प्रावधान है।

कानपुर नगर

ठाकुर भले बिराजो जी, उड़ीसा जगन्नाथपुरी



मंदिर में सजे जगन्नाथ, सुभद्रा बलभद्र।

अमृत विचार

कार्यालय संवाददाता, कानपुर

● प्रभु जगन्नाथ मंदिर बाईंजी की ओर से भक्तों को वितरित हुआ प्रसाद

आयोजन में प्रभु का दरबार सजाया गया।

प्रभु जगन्नाथ मंदिर की ओर से पहली बार यह आयोजन मंदिर



आरती में भक्तों ने भाग लिया।

अमृत विचार

के बजाय नानाराव पार्क में हुआ। कार्यक्रम की शुरुआत पनकी मंदिर के महंत और बाईंजी मंदिर के सर्वराकार कृष्णदास व जितेंद्र दास ने आरती कर की। इसके बाद प्रथम दिवस यात्रा में शामिल सभी मंडलों का सम्मानित भी किया गया। जो बच्चे रथों पर सवार हुए थे उन्हें

भी प्रसूकृत किया गया। ओम जय जगदीश मण्डल संस्था के सदस्यों की ओर से कटेरी, तरसा, ढोलक, मजीरा झांझ नाल आदि का प्रदर्शन भी किया गया। भजन गायक मुकुल बन्धुओं ने भजन सुनाए। ‘ठाकुर भले बिराजो जी’, ‘राम आएंगे आएंगे’, ‘ये चमक ये धमक’ जैसे

बिरजी भगत मंदिर से निकली विदाई यात्रा
● कानपुर। प्रभु जगन्नाथ मंदिर बिरजी भगत कि रविवार को विदाई शोभा यात्रा निकाली गई। शोभायात्रा विभिन्न मार्गों से गुजरी। रास्ते में यात्रा का कई जगह फूल बरसाकर स्वागत किया गया। इस दौरान भजनों के बीच भक्तों ने नृत्य भी किया। यात्रा का आरती कर विभिन्न स्थानों पर भक्तों ने खुद की निहाल करने की प्रभु से कामना की। यात्रा के दौरान भक्तों को प्रसाद भी वितरित किया गया।

भजनों के बीच भक्तों ने भी नृत्य कर अपनी भक्ति जाहिर की। कार्यक्रम में श्री जगन्नाथजी रथयात्रा प्रबन्धक समिति (बाईंजी मन्दिर, प्रथम दिवस) के अध्यक्ष प्रदीप गुप्ता, उपाध्यक्ष कृष्ण गुप्ता (बब्बू), महामन्त्री विवेक अग्निहोत्री सहित अन्य मौजूद रहे।

एक नजर

कूड़ा डालने के विरोध पर पड़ोसी ने पीटा

कानपुर। श्यामनगर में कूड़ा डालने के विरोध पर पड़ोसी ने युवक को मारापीटा। पीड़ित ने चक्रेरी थाने में शिकायत की है। पुलिस जांच कर रही है। न्यूरोा गांव निवासी नमकऊ के अनुसार उनके पड़ोसी अक्सर उनके घर के सामने कूड़ा डालते हैं। शनिवार तड़के भी कूड़ा डाला। उन्होंने पड़ोसी से विरोध किया तो उसे गाली देते हुए लाठी-डंडों से पीट दिया। पुलिस से शिकायत करने पर धमकाया। पीड़ित ने चक्रेरी थाने में शिकायत की। थाना प्रभारी संतोष कुमार शुक्ला ने बताया कि कार्रवाई की जाएगी।

महिला को मारापीटा

अस्पताल में मर्ती कराया

कानपुर। जाजमऊ में महिलाओं व युवक ने एक महिला को मारापीटा। जिससे महिला बेहोश हो गई। आसपास के लोग आए तो हमलावर भागे। सूचना पर पहुंची पुलिस ने उसे अस्पताल में भर्ती कराया है। जाजमऊ चेकपोस्ट पर मौजूद प्रत्यक्षदर्शी असलम व अन्य ने बताया कि एक महिला को विवाद के चलते महिलाओं व युवक ने पीटा है। उसके बेहोश होते ही आरोपी भाग निकले। पुलिस ने महिला को अस्पताल में भर्ती कराया है। थाना प्रभारी अजय प्रकाश मिश्र ने बताया कि इलाज के बाद महिला से पूछताछ कर कार्रवाई की जाएगी।



छात्र-छात्राओं को टैबलेट बांटे गए।

अमृत विचार

टैबलेट पाकर छात्रों के खिले चेहरे

कानपुर। चंद्रशेखर आजाद कृषि एवं प्रौद्योगिकी विश्वविद्यालय कानपुर में कृषि वानिकी एवं गृह विज्ञान महाविद्यालय के 47 छात्र छात्राओं को टैबलेट वितरित किए गए। कार्यक्रम की अध्यक्षता कुलपति डा. आनंद कुमार सिंह ने की। कुलपति ने विद्यार्थियों से कहा कि डिजिटल शिक्षा के इस युग में टेबलेट छात्रों के लिए महत्वपूर्ण संसाधन सिद्ध होगा। अधिष्ठाता छत्र कल्याण डॉ मनीष कुमार, अधिष्ठाता वानकी महाविद्यालय डॉ कोशल कुमार, अधिष्ठाता गृह विज्ञान डॉ सीमा सोनकर सहित अन्य उपस्थित रहे।

नमन

125वीं जयंती पर भाजपा ने आयोजित किए कई कार्यक्रम

डॉ. मुखर्जी न होते तो कश्मीर भारत का नहीं होता

कार्यालय संवाददाता, कानपुर

अमृत विचार। डॉ. श्यामा प्रसाद मुखर्जी की 125वीं जयंती पर रविवार को भाजपा ने क्षेत्र के सभी मंडलों में कार्यक्रम किए। क्षेत्रीय कार्यालय में अध्यक्ष प्रकाश पाल ने डॉ. मुखर्जी के राष्ट्र निर्माण में योगदान को याद करते हुए उन्हें नमन किया। उन्होंने कहा कि डॉ. श्यामा प्रसाद मुखर्जी एक दूरदर्शी नेता, विचारक और राष्ट्रभक्त थे। डॉ. मुखर्जी के अदम्य साहस और संघर्ष का ही परिणाम है कि आज जम्मू-कश्मीर भारत का अभिन्न अंग है। उनका बलिदान हमें यह सिखाता है कि राष्ट्र की एकता और अखंडता सर्वोपरि है।

क्षेत्रीय कार्यालय में आयोजित संगोष्ठी में दक्षिण जिलाध्यक्ष शिवराम सिंह ने कहा कि डॉ. श्यामा प्रसाद मुखर्जी के एक देश में दो प्रधान, दो विधान, दो



संगोष्ठी में प्रकाश पाल, शिवराम सिंह व अन्य।

अमृत विचार

निशान नहीं हो सकते के विचार ने देश के युवाओं को एक नई दिशा दी। दो अलग-अलग कार्यक्रमों में क्षेत्रीय मंत्री सुनील तिवारी, हर्ष द्विवेदी, आलोक शुक्ला, पवन पांडे, राम सिंह चंदेल, आलोक चाम्पे, निदेश सिंह चौहान, चिंता सिंह चंदेल सहित तमाम कार्यकर्ता मौजूद रहे।

कल्याणपुर मंडल की गोष्ठी में उत्तर जिला अध्यक्ष अनिल दीक्षित ने कहा कि डॉ मुखर्जी का जीवन अखंड भारत के निर्माण के लिए समर्पित रहा। कार्यक्रम की अध्यक्षता मंडल अध्यक्ष जनक सिंह चौहान ने की। जिला मीडिया प्रभारी भाजपा कानपुर उत्तर अनुराग शर्मा ने बताया कि उत्तर जिले के सभी



कल्याणपुर मंडल की संगोष्ठी में जिला अध्यक्ष अनिल दीक्षित आदि।

अमृत विचार

14 मंडलों में जयंती पर व्यक्तित्व व कृतित्व पर गोष्ठियों का आयोजन किया गया। इस दौरान शिव बोधन मिश्रा, शिवांग मिश्रा ,सीमा एमबीए, अनीता चतुर्वेदी, अशोक सिंह दह्रा आदि उपस्थित थे। रायपुरवा मंडल द्वारा पंचालेश्वर महादेव मंदिर, देव नगर स्थित सभाभवन में संगोष्ठी हुई। संचालन मंडल महामंत्री धीरज

मोहन पांडे ने किया। जिला महामंत्री अवधेश सोनकर और अनूप अवस्थी ने कहा कि डॉ. मुखर्जी ने राष्ट्रहित में अपने प्राणों का बलिदान दिया। यहां किशन लाल सुदर्शन, देवांग शर्मा, अनिल दीक्षित, विजय दुबे, सुरेंद्र पांडे, बबीता निगम, कृष्णपाल सिंह, किशन शुक्ला, राजू अवस्थी आदि रहे।

चोरों ने दुकान की गुल्लक से पार की हजारों की नकदी

कल्याणपुर। कल्याणपुर के मकड़ी खेड़ा में चोर दुकान की गुल्लक से नकदी पार कर ले गए। इंदिरानगर स्थित श्याम कान्हा रेजिडेंस अपार्टमेंट निवासी अभय गर्ग की मकड़ी खेड़ा सबस्टेशन के पास पेंट की दुकान है। बीती 27 जून की रात दुकान में घुसे चोर गुल्लक से नकदी चोरी कर ले गए थे। दुकान मालिक ने सीसीटीवी फुटेज चेक किया तो चोर की पहचान अरुण उर्फ बिंगो के रूप में हुई है। पुलिस उसकी तलाश कर रही है।

वहीं दूसरी ओर आवास विकास तीन चौकी के ठीक सामने सुनीता देवी अमन जनरल स्टोर के नाम से परचून की दुकान चलाती हैं। पड़ोस में रहने वाले नन्हें भाई-बहन सामान लेने के बहाने अक्सर उनकी दुकान के अंदर आ जाते थे। ग्राहकों को सामान देने के दौरान मौका पाकर बच्चे गुल्लक से रुपये पार कर देते थे। रविवार सुबह पकड़े जाने पर बच्चों ने चोरी कबूल की।

सार-संक्षेप



मेडल व प्रमाण पत्र के साथ स्कूल के बच्चे।

अमृत विचार

जिला स्तरीय कैरम प्रतियोगिता में मदर टेरेसा के छात्रों का जलवा
कानपुर। मदर टेरेसा मिशन हायर सेकेंडरी स्कूल किंदवई नगर के छात्र-छात्राओं ने जिला स्तरीय कैरम प्रतियोगिता में परचम लहराया है। सेंट मैरी ऑर्थोडॉक्स में सीआईएससीई (साउथ) द्वारा आयोजित जिला स्तरीय साउथ जौन कैरम प्रतियोगिता में 09 विद्यार्थियों की टीमों ने हिस्सा किया। जिसमे मदर टेरेसा मिशन हायर सेकेंडरी स्कूल के छात्रों ने 3 मेडल अपने नाम किए। बालक वर्ग में अंडर -14 में शिवांग त्रिवेदी ने गोल्ड मेडल और अंश उपाध्याय ने ब्रॉन्ज मेडल हासिल किया। वहीं, अंडर -19 में मो. आसिर ने गोल्ड मेडल जीतकर स्कूल का नाम रौशन किया। प्रधानाचार्या डॉ. वीना साइलस और उप प्रधानाचार्या दीक्षा साइलस के साथ चेयरमैन यशराज साइलस ने बच्चों को शुभकामनाएं दीं।



उद्घाटन के दौरान मौजूद पदाधिकारी।

अमृत विचार

केसरिया हिंदू वाहिनी के कार्यालय का उद्घाटन

कानपुर। चेतन्य विहार में रविवार को केसरिया हिंदू वाहिनी के कानपुर बुंदेलखंड कार्यालय का उद्घाटन हुआ। संस्थापक अतुल मिश्रा ने संगठन के उद्देश्यों के बारे में बताया। उन्होंने कहा कि आज के परिवेश में जाति से ऊपर उठकर हिंदुत्व के लिए संगठित होना ही होगा। कार्यक्रम में पीयूष रंजन मिश्रा, कानपुर दक्षिण उद्योग व्यापार मंडल के महामंत्री अभिषेक पांडे मौजूद शामिल हुए। रामस्वरूप पाटक ने कानपुर के अध्यक्ष, धीर निगम ने सचिव, नारायण सिंह ने महासचिव, धर्मेन्द्र तिवारी ने प्रदेश सचिव, निशा मिश्रा और रति दीक्षित ने कानपुर बुंदेलखंड क्षेत्र महिला मोर्चा की शपथ ली। अंजली मिश्रा, जगराम सिंह, प्रिया सिंह, जितेन कुमार, दुर्गेश कश्यप, भूपति तिवारी, सचिव द्विवेदी आदि रहे।



नवनिर्वाचित प्रदेश अध्यक्ष राजेश शुक्ला का स्वागत करते पेशनरस।

अमृत विचार

पेंशनधारियों का संपूर्ण इलाज कराएं

कानपुर। पेंशनधारियों की समस्याओं को हल कराया जाए और उनका संपूर्ण इलाज कराएं। ये बात इमप्लाजेंट प्रोविडेंट फंड पेंशनर्स एसोसिएशन के नवनिर्वाचित प्रदेश अध्यक्ष राजेश शुक्ला ने कही। रविवार को जय भगवान गेस्ट हाउस विजयनगर में एसोसिएशन के आयोजित समारोह में राजेश शुक्ला को प्रदेश अध्यक्ष निर्वाचित किया गया। संगठन के महामंत्री के. श्रीवास्तव ने इस पद के लिए पिछले 8 वर्षों से महामंत्री के पद पर कार्यरत रहे राजेश कुमार शुक्ला के नाम का प्रस्ताव किया जिसे वहां उपस्थित 17 सदस्यों की कार्य समिति से पारित किया। अध्यक्षता बीएल अवस्थी ने की। रमेश चंद्र कनौजिया, वीरेंद्र सिंह चंदेल, अशोक श्रीवास्तव, रूणनारायण, उमेश कुमार शुक्ला, आरके वर्मा, एचडी कुमार, मेहरबान सिंह यादव, बी शुक्ला एवं उमेश शुक्ला आदि मौजूद रहे।

छात्रा को अगवा करने वाला गिरफ्तार, किशोरी मिली

कानपुर। पनकी में नाबालिग छात्रा को ले जाने में पुलिस ने तत्काल कार्रवाई की और आरोपी को गिरफ्तार कर लिया। छात्रा को परिजनो के सुपुर्द किया है। पनकी निवासी एक महिला ने दो जुलाई को पुलिस को तहरीर देकर दूसरे कर्म के युवक आदिल पुर बेटी को अगवा करने का आरोप लगाया था। पीड़िता की मां के अनुसार बेटी दसवीं की मार्कशीट लेने स्कूल गई थी, तभी आदिल उसे बहलाकर साथ ले गया। शिकायत के आधार पर पुलिस ने कार्रवाई की और शनिवार को गंगागंज निवासी आरोपी को पनकी रेलवे स्टेशन के पास से गिरफ्तार कर लिया। उसे जेल भेजा गया है।

सिपाही से धक्कामुक्की करने वाले गिरफ्तार

कानपुर। कल्याणपुर में यातायात व्यवस्था ठीक कराने पहुंचे सिपाही डी-रिक्शा हटवा रहे थे, तभी कुछ लोगों ने उनसे बदसलूकी की थी। सिपाही से गाली-गलौज व धक्कामुक्की करने वाले दो आरोपियों को पुलिस ने गिरफ्तार कर लिया। कल्याणपुर कोर्रासिंग के पास गुरुवार को थाने के सिपाही डी-रिक्शा हटवा रहे थे। तभी रिक्शा में बैठा युवक अग्रथ प्रताप और उसके पिता आरोपी ने गाली-गलौज की। सिपाही को धक्का दिया और अपशब्द कहा था। कल्याणपुर थाना प्रभारी सुधीर कुमार ने बताया कि रिपोर्ट दर्ज कर आरोपियों को गिरफ्तार किया गया है।



नारायना हॉस्पिटल (इकाई नारायना मेडिकल कॉलेज) गंगागंज, पनकी कानपुर

सुपर स्पेशियलिटी - 1050 बेड सुसज्जित अस्पताल

SUNDAY OPEN

आयुष्मान योजना / ECHS / CGHS की सुविधा उपलब्ध

जनरल मेडिसिन विभाग

चर्म रोग विभाग

नेत्र रोग विभाग

दौंत रोग विभाग

मानसिक रोग विभाग

जनरल सर्जरी विभाग

स्त्री रोग विभाग

हड्डी एवं जोड़ रोग विभाग

टी. वी. चेस्ट विभाग

नाक, कान व गला विभाग

नवजात शिशु व बाल रोग विभाग

समस्त प्रकार की बीमारियों का सम्पूर्ण इलाज एवं निःशुल्क ऑपरेशन

सभी जांचें एवं दवाइयों पर 50% तक की छूट

3 जुलाई 2025 से 10 जुलाई 2025 तक के लिए मान्य

यह निःशुल्क सेवा सीमित समय तक के लिए है, इस योजना का लाभ उठायें

OPD - प्रातः 9 बजे से सायं 6 बजे तक

24 घंटे इमरजेन्सी एवं एम्बुलेन्स की सुविधा उपलब्ध

Mob.:7800007704, 7800007705, 9918601150

www.narainamedicalcollege.com
Email: nhrc@narainagroup.net

अत्याधुनिक मशीनों द्वारा सुसज्जित एवं अनुभवी चिकित्सकों के द्वारा परामर्श की सुविधा उपलब्ध है।

यह योजना भर्ती मरीजों के लिए मान्य होगी।

- आँखों का ऑपरेशन (सफेद और काला मोतियाबिंद)
- डिलीवरी (नॉर्मल एवं ऑपरेशन विधि द्वारा) निःशुल्क
- पित्त की थैली का ऑपरेशन (ओपेन एवं दूखीन विधि द्वारा)
- नाक, कान एवं गला (कान के पर्दे का ऑपरेशन, टेढ़ी नाक, टॉन्सिल्स)
- हड्डी का उपचार एवं सभी प्रकार के ऑपरेशन निःशुल्क

हाथ पर शोहदे का नाम-नंबर लिख छात्रा ने फांसी लगाई

कार्यालय संवाददाता, कानपुर

अमृत विचार। बारहवीं की छात्रा शोहदे की हरकतों से ऐसा आजिज हुई कि उसने गले में फंदा कसकर आत्महत्या कर ली। कई माह से छात्रा डरी-सहमी रह रही थी। उसका घर से बाहर निकलना दूभर हो गया था। घर पर भी परेशान रहती थी, क्योंकि शोहदा दरवाजे तक आ जाता था। छात्रा की छत पर शोहदे ने सिंदूर की डिब्बी फेंककर धमकाया था कि तुम्हारी मांग में मेरे ही नाम का सिंदूर लगेगा। गोविंदनगर पुलिस ने जांच-पड़ताल और कार्रवाई की है।

गोविंदनगर के रामआसरे नगर निवासी किशोर कुमार की घर में ही किराने की दुकान है। परिवार में पत्नी सोनी, बेटा आशीष, सत्यम



खुशी।

- शोहदे ने सिंदूर की डिब्बी फेंककर धमकाया था कि तेरी मांग में मेरे नाम का ही सिंदूर लगेगा



छत पर फेंकी थी यही सिंदूर की डिब्बी। अमृत विचार

और शिवम है। उनकी 18 वर्षीय एकलौती बेटी खुशी इंटरमीडिएट की पढ़ाई करने के साथ एसएससी की तैयारी भी कर रही थी। बड़े भाई आशीष ने बताया कि हरिजन कालोनी में रहने वाला गुलशन बहन को कई माह से परेशान कर रहा था।

वह शादी का दबाव डाल रहा था। खुशी ने इसकी जानकारी डेढ़ माह पहले परिजनों को दी थी। शिकायत पर मां सोनी शिकायत करने गुलशन के घर गई थी। उसके बाद कुछ दिन तक सब ठीक रहा, लेकिन बाद में गुलशन फिर बहन को परेशान करने लगा। उसके कारण बहन ने बाहर निकलना बंद कर दिया था। शनिवार रात करीब नौ बजे गुलशन अपने साथियों के साथ उसके घर के बाहर आ गया था। इसके बाद उसने छत पर सिंदूर की डिब्बी फेंकी और बहन को फोन करके धमकाते हुए कहा कि तुम्हारी मांग में मेरे नाम का ही सिंदूर लगेगा नहीं तो तुम्हारे पिता और भाई की जान जाएगी। इस घटना के बाद परेशान होकर बहन ने अपने हाथ पर आरोपी का नाम और मोबाइल नंबर लिखकर दुपट्टे से फांसी लगाकर जान दे दी। घटना की जानकारी होने पर परिजनों में कोहराम मच गया। गोविंदनगर थाना प्रभारी प्रदीप कुमार सिंह व फॉरेंसिक टीम पहुंची। थाना प्रभारी ने बताया कि रिपोर्ट दर्जकर कार्रवाई की जा रही है।

सीए फाइनल में वंश गुप्ता, गीतिका और लावान्या माहेश्वरी बनीं टॉपर

सफल मेधावियों ने कहा, सफलता पाने के लिए पढ़ाई में निरंतरता रखना जरूरी

सिटी प्राइड

कार्यालय संवाददाता, कानपुर

अमृत विचार। सीए फाइनल परीक्षा का परिणाम रविवार को जारी हुआ। इसमें शहर में वंश गुप्ता ने टॉप किया है। बालिका वर्ग में गीतिका अग्रवाल व लावान्या माहेश्वरी ने संयुक्त रूप से शहर में पहला स्थान हासिल किया है।

ओवर ऑल दूसरे स्थान पर दोनों मेधावी छात्राओं ने संयुक्त रूप से कब्जा जमाया है। सिटी टॉपर्स ने निरंतर पढ़ाई को अपनी सफलता का टूल बताया है। भविष्य की योजनाओं पर कहा कि उनके पास अब कई विकल्प हैं। इनमें परसैनल प्रैक्टिस के साथ नौकरी भी शामिल है।

सरकारी नौकरी की तैयारी

- शहर में तीसरे टॉपर के रूप में गोविंद नगर निवासी अंबरीश निगम सीए बनने के बाद अब सरकारी नौकरी करना चाहते हैं। इसके लिए उन्होंने तैयारी भी शुरू कर दी है। उन्होंने बताया कि सीए बनने के बाद अब उनकी राह सरकारी नौकरी के लिए आसान हो गई है। उन्होंने बताया कि उनके पिता विकास निगम एलआईसी में मैनेजर हैं और मां शशि निगम गृहणी हैं। उनकी बहन कृतिका निगम कंपनी सेक्रेट्री है। उन्होंने ही उन्हें सीए बनने के लिए प्रेरित किया।



गीतिका।

सोशल मीडिया से दूरी बनाई



गीतिका।



परिजनों संग अंबरीश।



लावान्या।

अमृत विचार

सफलता के लिए रणनीति बनाकर पढ़ना जरूरी

- शहर में ओवर ऑल दूसरे व बालिका वर्ग में संयुक्त रूप से पहले स्थान पर आई लावान्या माहेश्वरी ने परीक्षा में सफलता के लिए रणनीति को जरूरी बताया। पार्वती बागला रोड निवासी लावान्या ने बताया कि उनके पिता सौरभ माहेश्वरी व्यापारी व मां पूजा माहेश्वरी गृहणी हैं। उन्होंने बताया कि परीक्षा की तैयारी शुरू करने से पहले ही सबसे पहले प्लानिंग कर लेनी चाहिए। इससे भटकव से बचा जा सकता है। परीक्षा से कुछ महीने पहले इससे काफी सहायता मिलती है। वे एक एमएनसी में जॉब कर रहीं हैं।

सीवर टैंक में गिरकर नेत्रहीन बालक की मौत

कानपुर। घर के खुले सीवरटैंक में गिरकर एकलौते नेत्रहीन बेटे की डूबने से मौत हो गई। परिजनों में कोहराम मच गया।

सचेंडी के दिलीपपुर गांव निवासी लोकनाथ मेहनत-मजदूरी करते हैं। परिवार में पत्नी सुशीला के अलावा तीन बेटियां रागिनी, परी और आठ वर्षीय एकलौता बेटा आशीष था। लोकनाथ के अनुसार आशीष जन्मजात नेत्रहीन था। उसने बताया कि घर में जलनिकासी के लिए नाली नहीं है, इसलिए सीवरटैंक बना रखा था। उसी टैंक में घर का पानी भी जाता था। समय-समय पर उसका पानी निकाल दिया जाता था। शुक्रवार शाम वह टैंक का ढक्कन खोलकर पानी निकाल रहे थे। इस दौरान पत्नी सुशीला ने सब्जी लेने बाजार भेज दिया।

सुशीला बेटे आशीष को बेटियों के सहारे छोड़कर पड़ोस की दुकान में सामान लेने चली गई। कुछ देर बाद घर लौटी तो बेटे को वहां नहीं पाया। इस पर बेटियों से पूछताछ की। सबसे छोटी बेटी परी ने इशारा करके बताया कि भाई टैंक में गिर गया है। इस पर सुशीला चीख पड़ी। तभी लोकनाथ भी आया और पड़ोसियों की मदद से बेहोश बेटे को निकालकर सीएचसी ले गया। जहां डॉक्टरों ने हैलट रेफर कर दिया। हैलट में शनिवार देर रात उसकी मौत हो गई।



गिरा जर्जर मकान का एक हिस्सा।

अमृत विचार

जर्जर मकान गिरा, वृद्ध दंपती दूसरे खंड में फंसे

कार्यालय संवाददाता, कानपुर

अमृत विचार। कर्नलगंज में जर्जर मकान का अगला हिस्सा गिरने से उसमें रहने वाले बुजुर्ग दंपती दूसरे खंड पर फंस गए। कर्नलगंज फायर स्टेशन के दमकल कर्मियों ने सीढ़ी लगाकर दंपती को सुरक्षित निकाला। दमकल कर्मियों ने बताया कि दो दिन से हो रही बारिश के कारण जर्जर मकान गिरा है। सुरक्षा के लिहाज से मकान के आगे बल्लरी लगाकर रस्सी बांध दी गई है। मकान विवादित बताया जाता है।

कर्नलगंज जनाजे वाली मस्जिद के पास एक मकान जर्जर हालत में था। इस मकान के ग्राउंड फ्लोर पर रज्जाक का फल का गोदाम और गुल्जार की बाड़क रिपेयरिंग की दुकान है। दूसरी मंजिल पर 88 वर्षीय मोहम्मद शमी अपनी 84 वर्षीय पत्नी इशरद जहां के साथ



फायर ब्रिगेड ने वृद्ध को बचाया।

रहते हैं। शमी ने बताया कि दो दिन पहले ही नगरनिगम ने मकान को जर्जर घोषित की सूचना लिखवाई थी। शनिवार रात दो बजे के बाद मकान की दीवार में लगा पीपल का पेड़ गिर पड़ा। जिससे मकान का एक हिस्सा गिर पड़ा। मकान से बाहर निकलने का रास्ता भी बंद हो गया। मौके पर पहुंचे कर्नलगंज फायर स्टेशन के कर्मियों ने पड़ोसी शरीफ के घर से सीढ़ी लगाकर शमी और उनकी बीमार पत्नी को सुरक्षित बाहर निकाला।

केस्को उपभोक्ताओं के लिए 31 तक ओटीएस

कार्यालय संवाददाता, कानपुर

अमृत विचार। केस्को उपभोक्ताओं के लिए एकमुश्त समाधान योजना 31 जुलाई तक है। डिफाल्टर उपभोक्ताओं को विलम्बित भुगतान अधिभार में मिलने वाली छूट प्राप्त होगी। छूट प्रदान करने के लिए पात्र उपभोक्ताओं द्वारा पूर्व में कराया गया पंजीकरण ही 31 जुलाई तक प्रभावी होगा। केस्को प्रबंध निदेशक सैमुअल पॉल एन के मुताबिक एकमुश्त समाधान योजना में ऐसे पंजीकृत उपभोक्ता, जिन्होंने पंजीकरण कराते समय एकमुश्त या किस्तों में भुगतान करने के विकल्प का चयन किया था, लेकिन भुगतान नहीं करने के कारण डिफाल्टर हो गए हों, एकमुश्त समाधान योजना में विलम्बित अधिभार में छूट प्राप्त करने के लिए

- पहले कराया गया पंजीकरण ही होगा मान्य

पात्र होंगे। डिफाल्टर उपभोक्ता को शेष बकाया के साथ 1000 रुपये या मिलने वाली छूट का 10 प्रतिशत, जो भी राशि अधिक हो, उसका 31 जुलाई तक एकमुश्त भुगतान करना होगा। नए पंजीकरण की आवश्यकता नहीं होगी। छूट के बाद देय धनराशि का भुगतान विभागीय कैश काउंटर के माध्यम से किया जा सकेगा। वहीं, वेबसाइट पर भी बिल भुगतान करने की सुविधा उपलब्ध है। दोबार पात्र बने उपभोक्ता ने यदि छूट के बाद देय धनराशि 31 जुलाई तक एकमुश्त पूर्ण भुगतान नहीं किया तो वह उपभोक्ता दोबारा डिफाल्टर हो जाएगा। विलम्बित भुगतान अधिभार में दी गयी छूट को विद्युत बिल में जोड़ दिया जाएगा।

भाईचारा कमेटी के माध्यम से बसपा बढ़ाएगी जनाधार

कानपुर। नवीन माकेंट स्थित बसपा कार्यालय में रविवार को जिला स्तरीय बैठक हुई, जिसमे पूर्व सांसद व मुख्य मंडल प्रभारी धनश्याम चंद्र खरवार व मुख्य मंडल प्रभारी विजय भास्कर ने सेक्टर व बूथ की समीक्षा की। दोनों प्रभारियों ने 50 फीसदी युवाओं की भागीदारी और भाईचारा कमेटी के माध्यम से जनाधार बढ़ाने के निर्देश दिए जिले की सभी विधानसभाओं में सेक्टर गठन का कार्य जल्दी पूरा करने के लिए जोन के हिसाब से पदाधिकारी को जिम्मेदारी दी गई। इस दौरान कानपुर मंडल प्रभारी रामनारायण निषाद, रामशंकर कुरील, आनंद कुरील, जिला प्रभारी रमेश कमल, जिलाध्यक्ष कुलदीप गौतम, ओबीसी भाईचारा के जिला संयोजक हरि नारायण कुशवाहा, मोहम्मद अमीन देवेंद्र कुशवाहा आदि थे।

बरसात बाद होगा काम

कार्यालय संवाददाता, कानपुर

अमृत विचार। कानपुर से लखनऊ जाने पर लोगों को जाजमऊ में गंगा पार करने के लिए 50 साल पुराने पुल से होकर गुजरना पड़ता है, जिस पर वर्तमान में कई गड्ढे हैं और कुछ जगह दरार भी आ गई हैं। बेयरिंग भी खराब मिली हैं। ऐसे में फिलहाल बरसात को देखते हुए एनएचएआई ने पुल की सड़क पर पैचवर्क शुरू किया है, लेकिन समग्र मरम्मत के लिए पुल पर आवागमन तीन माह तक बंद करने का अनुमान लगाया है। जाजमऊ में गंगा पर दो पुल हैं। कानपुर से जाने वाले वाहन नए पुल और आने वाले वाहन पुराने पुल का इस्तेमाल करते हैं। पुराने पुल पर ओवरलोड ट्रकों, डंपरों व कंटेनर का आवागमन अधिक होता



जाजमऊ में गंगा के पुराने पुल पर गड्ढों पर चल रहा मरम्मत कार्य।

है, जिसकी वजह से इसकी सड़क पर काफी गड्ढे हो गए हैं। कुछ जगह दरारें भी आ गई हैं। पुल को बड़े खतरे से बचाने के लिए एनएचएआई

ने मरम्मत करने का फैसला लिया है। इसके लिए बरसात खत्म होते ही हमीरपुर के यमुना पुल की तर्ज पर पुल पर ट्रैफिक बंद करने का निर्णय

हुआ है। वाहनों के आवागमन के लिए ट्रैफिक डायवर्जन किया जाएगा। एनएचएआई के एक अधिकारी के मुताबिक फिलहाल

अमृत विचार

50 साल पुराने पुल में आई दरार, बेयरिंग भी भौ चुकी खराब, सड़क पर गड्ढे बेशुमार

सड़क पर पैचवर्क शुरू करा दिया गया है। मरम्मत के दौरान पुराना पुल बंद होने पर नए गंगापुल से ही ट्रैफिक आएगा और जाएगा। वाहनों की कैटेगरी के हिसाब से डायवर्जन लागू होगा। शुक्लागंज के नए गंगापुल, उन्नाव के सहजनी मोड़ से ट्रांसगंगा सिटी होकर वैकल्पिक मार्ग दिया जाएगा। इस बीच केंद्रीय सड़क अनुसंधान संस्थान के वैज्ञानिकों की टीम ने विगत वर्ष किए गए पुल के सर्वे की रिपोर्ट एनएचएआई को दे दी है। इसमें अधिकतर बेयरिंग को तत्काल बदलने की जरूरत बताई गई है।

एक नजर

रिश्तेदार बताकर एक लाख रुपये हड़पे

कानपुर। बाबूपुरवा में रहने वाले मोहम्मद वसीम का रिश्तेदार बताकर उनसे एक लाख की ठगी की गई। उन्होंने पुलिस को तहरीर दी है। वसीम के अनुसार उनके पास कॉल आई। फोन करने वाले ने खुद को सऊदी अरब में रहने वाला रिश्तेदार बताया। कहा, उनके खाते में आठ लाख रुपये भेजे हैं, जो जल्द खाते में आ जाएंगे। अब अचानक उसकी मां का ऑपरेशन होना है, इसलिए एक लाख रुपये भेज दो। उसने कहा कि वह सऊदी में फंसा है और परिचित के अस्पताल में मां का इलाज हो रहा है। पैसे तुरंत अस्पताल भेजना है। इसके बाद दो अनजान ने कॉल किया और खाता नंबर दिया। रिश्तेदार से मिलती आवाज पर उन्होंने दो बार में एक लाख रुपये भेज दिए। इसके बाद और रुपयों की मांग पर संदेह हुआ। उन्होंने यह बात बेटे कलीम व जावेद को बताई। कॉल वापस करने पर फोन नहीं उठा। ठगी पर थाने में शिकायत की है।

प्रभु यीशु मसीह की याद में प्रार्थना सभा

कानपुर। 1 द गूड शेपर्ड चर्च में प्रभु यीशु मसीह की याद में रविवार को प्रार्थना सभा की गई जिसमें बड़ी संख्या में भक्तों ने शिरकत की। इस अवसर पर क्वायर ने यीशु मसीह की शान में गीत पेश किये। इस मौके पर बिशप पंकज मलिक ने कहा कि प्रभु यीशु मसीह आज से 2025 वर्ष पहले इस दुनिया में तशरीफ लाए थे। हम इसी याद में महासिन्धु जुबली वर्ष मना रहे हैं। इस मौके पर अनुपमा मलिक, पादरी सत्येन्द्र श्रीवास्तव, पादरी अनुराज मलिक, शीना मलिक, पादरी अभिमन्यु जेम्स आदि थे।

क्रोमा ने शुरू की बैक टू कैपस सेल

कानपुर। टाटा समूह का भरोसेमंद इलेक्ट्रॉनिक्स रिटेलर क्रोमा ने शहर में बैक टू कैपस सेल शुरू की। क्रोमा में लैपटॉप, टैबलेट, स्मार्टफोन और एक्सेसरीज पर छात्रों के लिए आसान कीमतों पर आकर्षक डील दी जा रही है। बड़े-बड़े ब्रांडों के उत्पाद, शूच्य-लागत छुपमआई, कैबैबल और छात्रों के लिए विशेष योजनाओं का लाभ दिया जा रहा है।

व्यापारी से रंगदारी मांगी, धमकाया

कानपुर। कल्याणपुर में एक व्यापारी ने कथित पत्रकार, उसकी पत्नी, बेटे से 55 दुकानें किएार पर है। कल्याणपुर कला निवासी व्यापारी धीरज सिंह ने पुलिस को तहरीर देकर बताया कि उसकी पुश्तैनी जमीन पर बाजार लगती है। 150 से 55 दुकानें किएार पर है। जिसकी देखरेख चवरे भाई सौरभ सिंह उर्फ सैनु के साथ करते हैं। उनका आरोप है कि बीती तीन जुलाई की शाम आशीष कुमार, उसका बेटा अजय कुमार और तीन-चार अन्य लोग बाजार पहुंचे और सौरभ सिंह से 30 हजार रुपये की रंगदारी की मांग की। विरोध पर आशीष ने डंडे से हमला करने का प्रयास किया। जिसका वीडियो साक्ष्य के तौर पर पुलिस को दिया गया है। धीरज का आरोप है कि पहले भी आरोपियों के खातों में 6.60 लाख रुपये ट्रांसफर किए गए हैं। 18-40 लाख रुपये नकद रंगदारी भी दी है। उसके बाद भी आरोपी रुपये न देने पर झूठे मुकदमों में फंसाने व जान से मरवा देने की धमकी दे रहे हैं। इससे उन्हें व उनके परिजनों को जान का खतरा है। इस संबंध में कल्याणपुर थाना प्रभारी ने बताया कि पीड़ित की तहरीर पर मामले के लिए दर्ज कर जांच शुरू की है। जांच और साक्ष्यों के आधार पर कार्रवाई होगी।

कानपुर नगर

जगह-जगह लंगर, करबला में ताजिये सुपुर्द-ए-खाक, जुलूस में डीजे, लोडर के बजाय ई रिक्शों की भरमार

तलवार, छुरियों से मातम कर लहलुहान हुए हुसैन के दीवाने

कार्यालय संवाददाता, कानपुर

अमृत विचार। करबला में शहीद हुए हजरत इमाम हुसैन और उनके 72 साथियों के जश्मों को याद करके तलवार, जंजीरों और छुरियों से हजरत इमाम हुसैन के दीवाने लहलुहान हो गए। मासूम बच्चों को कर्मा (तलवार से हलकी चोट) लगाई गई। या हुसैन की सदाओं से पूरा शहर गुंजता रहा। नौहाख्वानी की गई कि बच गया इस्लाम काम आया 72 का लहू-अब दिलों में हैं शहीदे करबला ठहरे हुए। दोपहर से ही मकबरा ग्वालटोली छोटी करबला, बड़ी करबला नवाबगंज, मछरिया करबला, बगाही करबला, रावतपुर करबला समेत शहर के विभिन्न करबला में ताजिये दफन करने के लिए जुलूस रवाना हुए। पटकापुर नवाब दूल्हा हाता से छुरियों, जंजीरों, तलवारों से मातम करता हुआ जुलूस छोटी करबला के लिए रवाना हुआ। फजलगंज से ताजिया जुलूस जरीब चौकी, भन्नानापुरवा, हाशमी तिराहा,



जुलूस में मातम करते चले लोग।

चमनगंज होते हुए देर शाम छोटी करबला पहुंचा। मातमी जुलूसों की रहनुमाई करते हुए अंजुमनों ने नौहे, सलाम और मातम के जरिए गम-ए-हुसैन को ताजा किया जिनमें अंजुमन मोइनउल मोमिनीन,

रिजविया, चरमे कौसर, गुलदस्ते हैदरी, सक्काए हरम, पंजेतनी, अबूतराबिया, अनवार पंजेतनी, मौलूमिया, नासिरउल ईमान, फिरदौसिया, मोहम्मदी मोइनउल अजा, जाफरिया, शब्बीरिया,

मासूमिया, औन ओ मोहम्मद सहित अंजुमने शामिल रही। कासिदे हुसैन व सुगरा ने बड़ी कर्बला में फातिहा दिलाई। इस बार जुलूस में डीजे और लोडर से परहेज किया और ई रिक्शों से ही लंगर किया।

शाम-ए-गरीबा की मजलिस, फूट-फूटकर रोए लोग

■ छोटी कर्बला (मकबरा) और मछली तिराहा नवाब साहब के हाता में नवाब जीशान के इमामबारागह पर अंधेरे में मजलिसे शामे-गरीबा बरपा हुई। मौलाना सैफ अब्बास (लखनऊ) ने कर्बला का मंजर खींचा जबकि हजरत अब्बास, अली अकबर, कासिम, अली असगर की शहादते बयान कीं। मजलिस के बाद मोमबत्ती, रोटियों से भरा थाल और मातम पेश किया गया। इस मौके पर बाकर मेहदी, हसन मेहदी, नवाब हैदर अब्बास, हसन अब्बास, जावेद हुसैन, बशीर हैदर, डॉ. जुल्फिकार अली रिजवी, आसिफ अब्बास, ताज मिर्जा, ऐमन रिजवी, हैदर नकवी, मजहर अब्बास नकवी आदि थे।

शिया समुदाय ने यौमे आथूरा पर फाका किया

■ शहर के विभिन्न क्षेत्रों में खिचड़ा, बिरयानी, जर्दा की देगों से 72 शहीदों को नज़् पे़श की गई। कुरआन की तिलावत, फातिहा खानी और मजलिसें पूरे दिन भरती रहीं। शिया समुदाय ने यौमे आशूरा पर फाके रखकर शाम 4-30 बजे के बाद ही रोजा तोड़ा।



ग्वालटोली छोटी करबला में जलभराव के बीच ताजिये दफन किए गए।

अमृत विचार

छोटी करबला में जलभराव में ताजिया दफनाने

■ कानपुर। यौम-ए-आशूरा पर छोटी करबला ग्वालटोली में भीषण जलभराव एवं कीचड़ के कारण ताजियादार परेशान रहे। ताजिया दफनाने के लिए खोदे गए गड्ढों में कमर तक पानी भर गया। बाद में मजबूरी में उन्ही गड्ढों में ताजिये दफनाये गये। देर शाम महिलाओं की भारी भीड़ बड़ी करबला नवाबगंज, छोटी करबला मकबरा ग्वालटोली, बगाही करबला, रावतपुर करबला, मछरिया करबला समेत शहर के विभिन्न करबला में पहुंची और जहां ताजिया दफनाये गये थे, वहां फातिहा पढ़ी, मिठाई, खीर, खिचड़ा चढ़ाया। महिलाओं ने करबला में ताजिया गड्ढों के पास दीए जलाए और मन की मुराद मांगी।

बड़ी करबला में पैकियों ने खोली कमर, नियामत नहीं

कानपुर। करबला में शहीद हुए हजरत इमाम हुसैन के दूत का रूप धारण करने वाले पैकियों ने धार्मिक नियमों का पालन करत हुए बड़ी करबला नवाबगंज में कमर खोली। हर बार निशान-ए-पैक के साथ लाखों पैकी भागते थे लेकिन खलीफाओं के विवाद में निशान-ए-पैक नहीं उठ सका जिससे पैकियों को बिना नियामत (प्रसाद) के ही वापस घर जाना पड़ा। रविवार को भीर से ही बड़ी करबला नवाबगंज पैकियों की भीड़ पहुंचने लगी थी। यहां हर बार गंगा किनारे निशान-ए-पैक के चारों ओर परिक्रमा करते थे लेकिन इस बार निशान ही नहीं आया तो परिक्रमा भी नहीं हो सकी। निशान से ही खलीफा नियामत निकालते थे लेकिन नियामत भी नहीं मिल सकी। पैकियों ने अपने हाथ से कमर में बंधी घंटी, कलावा, बंदी को खोल दिया।

सार-संक्षेप

एनएसटीआई में आज से शुरू होगी काउंसिलिंग

कानपुर। राष्ट्रीय कौशल प्रशिक्षण संस्थान (एनएसटीआई) में सोमवार को प्रवेश प्रक्रिया के लिए काउंसिलिंग शुरू होगी। संस्थान में पूरे भारत से प्रशिक्षार्थी विभिन्न व्यवसायों में शिल्पकार (अनुदेशक) प्रशिक्षण प्राप्त करने के लिए होने वाली काउंसिलिंग में आएंगे। सोमवार से शुरू होने वाली काउंसिलिंग 19 अगस्त तक चलेगी। संयुक्त निदेशक अविनाश किशोर के अनुसार पूर्व वर्षों की भांति प्रवेश प्रक्रिया प्रारंभ होगी है। जो विभिन्न चरणों में दिनांक 7 जुलाई से 10 जुलाई, 22 से 25 जुलाई और 06से 08 अगस्त व 18 से 19 अगस्त तक जारी रहेगी। प्रत्येक काउंसिलिंग दिवस में लगभग 1500 से 1800 प्रशिक्षार्थी काउंसिलिंग की प्रक्रिया में भाग लेंगे।

सीमेंट आपूर्ति के नाम पर 1.47 लाख ठगे

कानपुर। पनकी औद्योगिक में एक प्राइवेट लिमिटेड से सीमेंट सप्लाई के नाम पर 1,47,000 की ठगी की गई। कंपनी के प्रतिनिधि ने रिपोर्ट दर्ज कराई है। पुलिस ने जांच शुरू की है। कंपनी के प्रतिनिधि मनोज मिश्रा ने बताया कि 22 मई को आयुध मिश्रा नामक व्यक्ति ने खुद को एक सीमेंट कंपनी का सेल्समैन बताकर व्हाट्सएप पर प्रोफार्मा इन्वॉइस भेजा। इसके बाद मुंबई के अंधेरी स्थित इंडियन ओवरसीज बैंक के खाते में जीएसटी सहित 1.47 लाख रुपये जमा करावा लिए। उसयो दो दिन में 500 बोरी सीमेंट भेजने को कहा। इसके बाद ही 1000 बोरी का और ऑर्डर देने का दबाव बनाने लगा। इस पर कंपनी ने अतिरिक्त ऑर्डर देने से मना कर दिया और भुगतान वापस मांगा। इसके बाद आरोपी ने बातचीत करना ही बंद कर दिया। ठगी का संदेह होने पर पनकी थाने में कंपनी के प्रतिनिधि ने तहरीर दी। पुलिस ने जालसाजी की धाराओं में रिपोर्ट दर्ज कर जांच शुरू की है।

दुकानदार के खाते से 2.47 लाख छार

कानपुर। साइबर ठग ने खुद को बैंककर्मि बताकर मोबाइल दुकानदार से 2.47 लाख की ठगी की। उसने सलाहिल लोन किस्त को महीने में करने का झांसा दिया। खाते से रुपये निकलने का मैसेज आने पर दुकानदार ने गोविंदनगर पुलिस से शिकायत की। गुजनी के जे-ब्लाक निवासी विनोद कुमार भदानी को मोबाइल दुकान है। उन्होंने बताया कि तीन माह पहले इंडसइड बैंक से एक लाख रुपये का पर्सनल लोन लिया था, जिसकी किस्त हर सप्ताह देते हैं। बीते सप्ताह उनके पा एक कॉल आई। फोन करने वाले ने खुद को बैंककर्मि बताया। कहा कि अब सप्ताह की जगह महीने में किस्त दे सकते हैं। उसके पछुने पर बैंक संबंधी जानकारी दी। जिसके कुछ देर बाद मोबाइल हैक हो गया। इसके बाद खाते से रुपये निकलने का मैसेज आया तब उन्हें ठगी का पता चला। बैंक से रुपये ट्रांसफर होने की जानकारी हुई। गोविंदनगर थाना प्रभारी ने बताया कि रिपोर्ट दर्ज कर रुपये वापस कराने का प्रयास किया जा रहा है।

26 छात्राओं को मिलेगी निःशुल्क शिक्षा

कानपुर। हरकोट बटलर टेक्निकल यूनिवर्सिटी (एचबीटीयू) ने अनुसूचित जाति और जनजाति की मेधावी छात्राओं को इंजीनियरिंग की शिक्षा निशुल्क कराने का निर्णय लिया है। 13 छात्राओं से पूरे चार साल के दौरान फीस नहीं ली जाएगी। विश्वविद्यालय के एसी ब्रांच में जे-ब्लाक निवासी विनोद कुमार भदानी के तहत चयन किया जाएगा। एचबीटीयू की इस योजना का लाभ उन छात्राओं को दिया जाएगा जो संस्थान की काउंसिलिंग के दौरान प्रवेश प्राप्त करेंगी और अपनी ब्रांच में सर्वश्रेष्ठ रैंक हासिल करेंगी। चार साल के दौरान इनसे फीस नहीं ली जाएगी। विश्वविद्यालय के डीन एकेभिक पी. ललित कुमार सिंह ने बताया कि हर ब्रांच से एससी-एसटी की दो छात्राओं को यह सुविधा दी जाएगी। इस तरह से सभी 13 ब्रांच से 26 छात्राओं का चयन होगा। इस सुविधा का लाभ हर साल छात्राओं को मिलेगा। क्योंकि कोई न कोई छात्र अपनी ब्रांच में अनुसूचित जाति या जनजाति से टाप जरूर करेगी। इन छात्राओं से एक रुपये की टोकन फीस ली जाएगी। विश्वविद्यालय में बीटेक की फीस 1,35,000 रुपये सालाना है।

100 रुपये रिफंड का झांसा देकर उड़ाए 3.15 लाख

कार्यालय संवाददाता, कानपुर

अमृत विचार। मैम, मैं एयरटेल कस्टमर केयर से बोल रहा हूँ। आपकी शिकायत अनुसार 100 रुपये रिफंड करना है। इसके बाद साइबर फ्राड ने मोबाइल पर लिंक भेजकर डाउनलोड कराया और एक खाते से एक लाख 15 हजार, दूसरे से पूरे रुपये साफ कर दिए। सौ रुपये रिफंड का झांसा देकर महिला के तीन लाख से अधिक रकम उड़ा ली। पीड़िता ने साइबर सेल में शिकायत के बाद कल्याणपुर थाने में रिपोर्ट दर्ज कराई है।

कल्याणपुर के महर्षि दयानंद विहार बरसाना सोसाइटी निवासी विजय सिंह कनौजिया की पत्नी किशन ने बताया कि 27 जून की शाम करीब 4 बजे उनके मोबाइल पर एक कॉल आई। कॉल करने वाले ने खुद को एयरटेल कस्टमर केयर का कर्मचारी बताया और कहा कि 24 जून को आपसे मिली शिकायत के बदले मोबाइल नंबर



● एयरटेल कस्टमर केयर का कर्मी बताकर दिया झांसा

पर 100 रुपये रिफंड भेजा गया है। इसके बाद उसने रिफंड प्रोसेस के नाम पर एक लिंक भेजा और एक एप डाउनलोड करने को कहा। जैसे ही लिंक खोला व एप डाउनलोड किया, कुछ ही मिनटों में यूनिनयन बैंक ऑफ इंडिया खाते से 95,000, 5000 और 15,000 का तीन बार में ट्रांजेक्शन हो गया। इसके बाद ही पीड़िता के दूसरे बैंक एकाउंट पंजाब नेशनल बैंक में भी ट्रांजेक्शन के मैसेज आए। जब तक कुछ समझ में आता साइबर अपराधी ने दोनों खाते से पैसे उड़ा लिए। साइबर क्राइम पोर्टल पर शिकायत दर्ज कराई। कल्याणपुर थाने में तहरीर देकर रिपोर्ट दर्ज कराई।

सीएसए में आज से मशरूम प्रशिक्षण

कार्यालय संवाददाता, कानपुर

अमृत विचार। चंद्रशेखर आजाद कृषि एवं प्रौद्योगिकी विश्वविद्यालय (सीएसए) में मशरूम से संबंधित प्रशिक्षण दिया जाएगा। ऐसे युवा जो मशरूम की खेती कर उत्पादन को निर्यात करने की योजना बना रहे हैं उन्हें भी प्रशिक्षण दिया जाएगा। उन्नत किसान व आम लोग भी इस प्रशिक्षण में शामिल हो सकेंगे। विश्वविद्यालय स्थिति मशरूम शोध एवं विकास केंद्र पादप रोग विज्ञान विभाग के तहत छह दिवसीय प्रशिक्षण कार्यक्रम 7 जुलाई से

● युवा, किसान व आम लोग भी शामिल हो सकते

12 जुलाई तक होगा। मशरूम शोध केंद्र के नोडल अधिकारी डॉ एसके विश्वास ने बताया कि कोई भी व्यक्ति (कृषक, युवा उद्यमी, छात्र एवं शहरी लोग) जो मशरूम की खेती या व्यवसाय करना चाहते हैं यह प्रशिक्षण उनके लिए है। यहां से प्रशिक्षण प्राप्त कर लोग एस्टर, बटन या मिल्की मशरूम की खेती शुरू कर सकते हैं। 6 दिवसीय प्रशिक्षण कार्यक्रम में विस्तार से प्रशिक्षणार्थियों को तकनीकी सलाह

उपलब्ध कराई जाएगी। प्रशिक्षण के दौरान मशरूम उगाने के विभिन्न प्रकार के प्रयोग (प्रैक्टिकल) भी कराए जाएंगे। प्रशिक्षण में प्रतिभाग करने के लिए एक हजार रुपये का पंजीकरण शुल्क के साथ आधार पास पोर्ट साइज फोटो देनी होगी। अगर कोई किसान बाहर से आता है तो उसे रुकने की व्यवस्था होगी। उसके लिए प्रशिक्षणार्थी को स्वयं खर्चा वहन करना होगा। विश्वविद्यालय के मीडिया प्रभारी डॉ खलील खान ने बताया कि आवेदक 9369060041 व 9369060041 पर संपर्क कर सकते हैं।

दुष्कर्म का इनामी आरोपी गिरफ्तार, भेजा गया जेल

कानपुर। कोतवाली पुलिस ने क्राइम ब्रांच और सर्विलांस टीम की मदद से दुष्कर्म के मामले में फरार आरोपी को हाथरस से गिरफ्तार किया है। 25 हजार का इनामी आरोपी अपनी बहन के घर में छिपा था। पुलिस ने उसे जेल भेजा है। कोतवाली में महिला ने मुकदमा दर्ज कराया था कि आरोपी सत्य प्रकाश सिंह उर्फ लक्की ठाकुर ने 2024 में घर में काम कराने के बहाने बुलाकर दुष्कर्म कर अश्लील वीडियो बना

लिया था। जिसे वायरल करने की धमकी देकर उससे शारीरिक संबंध बनाता रहा। 50 हजार रुपये लेने के बाद भी वीडियो डिलीट नहीं किया। गर्भवती होने पर गर्भपात कराया। उसके बाद फिर दुष्कर्म किया। विरोध पर उसे मारापीटा। आजिज आकर पुलिस कमिश्नर से शिकायत करने पहुंची तो उसने गला दबाकर हत्या का प्रयास किया। इस पर पीड़िता ने आरोपी के खिलाफ रिपोर्ट दर्ज कराई थी।

विरोध तुलसी उपवन में डॉंग पार्क का मामला, समितियां और मॉर्निंग वॉकर विरोध में

जहां सत्संग और तुलसी पूजा वहां डॉंग पार्क क्यों ?

कार्यालय संवाददाता, कानपुर

अमृत विचार। शहर के तुलसी उपवन में डॉंग प्रेमियों के लिए बेंगलुरु की तर्ज पर प्रस्तावित डॉंग पार्क (पेट पार्क) का विरोध शुरू हो गया है। पार्क में मॉर्निंग वाक, योगा व सत्संग करने के लिए एकत्र होने वाले लोगों ने मोर्चा खोल दिया है। एकजुट होकर गर्वनर को संबोधित ज्ञापन कमिश्नर को देने की तैयारी है। रविवार को इसकी रूपरेखा तैयार हुई। प्रकृति प्रेमियों का कहना है कि जहां लोग एकांत की तलाश में आते हैं, सत्संग करते हैं, जहां रामायण के जीवन्त दर्शन होते हैं। ऐसी जगह पर डॉंग पार्क बनाना बिलकुल जायज नहीं है। शहर में डॉंग प्रेमियों के लिये बेंगलुरु जैसा डॉंग पार्क विकसित



तुलसी उपवन में रामायण थीम पार्क है।

अमृत विचार

होना है। इसमें डॉंग्स के खेलने से लेकर उछल-कूद वाले झूले और पांथ वे बनाया जाएगा। महापौर प्रमिला पांडेय और नगर आयुक्त ने इस कार्य को पूरा करने के लिए नगर निगम अधिकारियों को जिम्मेदारी सौंपी है। इसका विरोध शुरू हो

गया है। तुलसी उपवन में जाने वाले विनय शुक्ला, मनोज दुबे, सर्वेश चंद्र पांडेय, राजेंद्र श्रीवास्तव, हाजी मलिक अहमद उल्लाह का कहना है कि पूरे शहर में बहुत जगह है, वहां डॉंग पार्क बनाया जाए। तुलसी उपवन स्थल ठीक नहीं है।

प्ले ग्राउंड और वाकिंग पाथ बनेगा

■ डॉंग पार्क में पालतू डॉंग्स खेलकूद कर सकेंगे। पार्क में डॉंग के लिये प्ले ग्राउंड, वाकिंग पाथ, सेल्फी कार्नर, कैफेटेरिया, मनोरंजन व ट्रेनिंग के लिए स्टाफ की सुविधा उपलब्ध होगी। पार्क का उद्देश्य श्वान प्रेमियों को ऐसा स्थान उपलब्ध कराना है, जहां डॉंग्स से सम्बन्धित सभी प्रकार की सुविधाएं एक ही जगह मिल सकें।

पार्क में पालतू कुत्तों, बिल्लियों को लाकर घुमाया जा सकता है। उनका पंजीकरण कराने, स्वास्थ्य परीक्षण, टीकाकरण की सुविधा मिलेगी। स्वीमिंग पूल, रेस्टिंग रूम, कॉफी हाउस भी बनेगा। इसके लिए न्यूनतम शुल्क लिया जाएगा। जल्द ही टेंडर होगा।



पार्क में तुलसी जयंती होती है।

सत्संग लोग करने आते हैं। मॉर्निंग वाकरों के लिए सुबह शाम यह जगह मुफ़ीद है। रामायण थीम पार्क यहां है। ऐसे स्थान पर पेट या डॉंग पार्क का हम विरोध करते हैं। जल्द ही कमिश्नर को ज्ञापन देकर इसके निर्माण पर रोक की मांग करेंगे।

- विनय शुक्ला, उपभोक्ता परिषद,

निदेशक

- सुधीर कुमार, नगर आयुक्त





घाटमपुर में निकलता मोहर्रम का जुलूस।

अमृत विचार



जुलूस में मौजूद पुलिस बल व मुस्लिम समाज के लोग।

अमृत विचार

ककवन व बिल्हौर में शांतिपूर्वक निकाला गया मोहर्रम का जुलूस

संवाददाता बिल्हौर

निगरानी रखी गई और झेन कैमरों का भी इस्तेमाल किया गया, ताकि हर गतिविधि पर नज़र रखी जा सके। स्थानीय लोगों ने भी प्रशासन का पूरा सहयोग किया और शांति बनाए रखने में महत्वपूर्ण भूमिका निभाई।

मोहर्रम के जुलूसों का शांतिपूर्ण समापन प्रशासन और स्थानीय समुदाय के बीच बेहतर समन्वय का परिणाम है। इसी तरह ककव कस्बे में भी थाना प्रभारी धर्मेन्द्र गुप्ता की अगुवाई में परंपरागत तरीके से जुलूस निकाला गया तथा देर शाम ताजिए को सुपर्द ए खाक किया गया। इस दौरान ककवन कस्बे के कई मोहल्लों में जुलूस के दौरान मुस्लिम समाज के लोगों ने करतब दिखाए। वहीं अरौल के मकनपुर गुजेपुर गांव में भी मोहर्रम के जुलूस निकल गए, जिसमें भारी तादाद में मुस्लिम समाज के लोगों ने भाग लिया।

मातम मनाकर कर्बला में दफनाये गये ताजिये

मोहर्रम पर कस्बे में निकाला गया विशाल ताजिया जुलूस, जुलूस के दौरान मातमी धुनों पर पढ़ी गई नौहा व मर्सिया

संवाददाता, चौबेपुर

अमृत विचार। रविवार को परंपरागत ढंग से मोहर्रम मनाया गया। इस मौके पर कस्बे में निकाले गए विशाल जुलूस में स्थानीय लोगों के अलावा दूरदराज के कस्बों से भारी संख्या में अकीदतमंदों ने शिरकत की। लगभग 6 घंटे तक कस्बे भ्रमण के करने के बाद गमगीन माहौल में व नम आंखों से ताजियों को कर्बला में दफनाया गया।

मोहर्रम की दसवीं तारीख यानी यौम -ए -आशुरा पर निकाले जाने वाले जुलूस के बावत मान्यता है कि इस दिन हजरत इमाम हुसैन की शहादत हुई थी। हजरत इमाम हुसैन को इस्लाम धर्म का संस्थापक माना जाता है। वह हजरत मोहम्मद साहब के छोटे नवासे थे। ऐसे में हजरत इमाम हुसैन की शहादत की याद में मोहर्रम के दसवें दिन को लोग मातम के रूप में मनाते हैं। इस मौके पर रविवार दोपहर



चौबेपुर में निकलता ताजिया जुलूस।

अमृत विचार

कस्बा स्थित जामा मस्जिद से उठा सवारी व ताजियों का जुलूस कस्बे की विभिन्न गलियों से गुजरता हुआ बिदूर रोड तिराहे के निकट जीटी रोड पर पहुंचा। इस दौरान हजरत इमाम हुसैन की याद में मातमी धुनों पर नौहा व मर्सिया पढ़ी गई। जुलूस में स्थानीय लोगों के अलावा

आसपास के शिवराजपुर, मंधना और नारामऊ आदि कस्बों से बड़ी संख्या में लोग शामिल होने आये हुए थे। जीटी रोड पर कई स्थानों पर पानी शरबत व मिष्ठान आदि के स्टाल लगाए गए। कुछ स्थानों पर बच्चों व युवाओं ने लकड़ी और तलवारबाजी के करतब भी दिखाए।

कस्बा भ्रमण के उपरांत शाम करीब 6:00 बजे बेला मार्ग स्थित कर्बला में नम आंखों से ताजियों को दफनाया गया। इस दौरान कमेटी के गूलजार कुरैशी, अब्दुल मजीद, अजमेरी कसाब मेहताब फारुखी, फहीम कुरैशी, सरफराज, पप्पू कुरैशी, निसार अहमद व मोहम्मद



ककवन में निकलता जुलूस।

अहमद आदि प्रमुख रूप से मौजूद रहे। इसी तरह क्षेत्र के पंचोर व बहलीपुर गांव में भी मोहर्रम का जुलूस निकाला गया। कस्बे में निकाले गए विशाल जुलूस के दौरान आवागमन प्रभावित न हो इसके लिए पुलिस प्रशासन पूरी तरह से मुस्तैद रहा।

घाटमपुर में ताजिया जुलूस निकालकर दिखाए करतब

घाटमपुर। घाटमपुर में रविवार शाम मोहर्रम पर ताजिया का जुलूस निकाला गया। यह जुलूस नगर के विभिन्न रास्तों से होकर गुजरते हुए दोबारा ईदगाह लौटा। इस दौरान जुलूस में शामिल युवाओं ने लाटी-डंडे से करतब दिखाए। वहीं सुरक्षा के मद्देनजर भारी पुलिस बल तैनात रहा। घाटमपुर के रामपुर, जहांगीराबाद और बिधनु, सेन पश्चिम पारा थाना क्षेत्र के कोरिया, तौधकपुर में रविवार शाम जुलूस निकला। साथ ही यहां पर ताजिया विभिन्न मार्गों से होते हुए शाम को कर्बला पहुंचा। वहां पर ताजिया को दफनाया गया। इस दौरान जुलूस में शामिल युवाओं ने लाटी-डंडे से विभिन्न करतब दिखाए। यहां पर जुलूस में पुरुषों के साथ महिलाएं भी शामिल रहीं। वहीं घाटमपुर एसपी कृष्णकांत यादव ने बताया कि जुलूस के मद्देनजर पुलिस बल के साथ साथ पीएसबी बल की भी लगाया गया है। इस दौरान घाटमपुर सर्किल क्षेत्र में सभी जगहों पर शांतिपूर्ण ढंग से ताजिया दफनाये गये।

शमशान घाट में मिला अज्ञात वृद्ध का शव

संवाददाता घाटमपुर

अमृत विचार। घाटमपुर में शमशान घाट पर एक अज्ञात वृद्ध का शव पड़ा मिला। केयर टेकर ने ग्राम प्रधान को सूचना दी। ग्राम प्रधान की सूचना पर पतारा पुलिस मौके पर पहुंची। पुलिस ने शव की फोटो को आसपास के ग्राम प्रधानों को भेजकर शव की शिनाख्त कराने का प्रयास किया लेकिन उन्हें सफलता नहीं मिली।

घाटमपुर थाना क्षेत्र के रिंद नदी के किनारे स्थित ग्राम पंचायत पतारा के अंत्येष्टि स्थल पर रविवार सुबह एक वृद्ध का शव पड़ा मिला। अंत्येष्टि स्थल के केयर टेकर अनुज पाण्डेय ने बताया कि रोज की तरह वह झाड़ू लगाने के लिए उठा तो देखा कि विश्राम स्थल के पास एक वृद्ध का शव पड़ा हुआ है।

● पुलिस ने ग्राम प्रधानों को भेजी फोटो, शिनाख्त कराने का कर रही प्रयास

उसने तुरंत ग्राम प्रधान रामभजन पाल को सूचना दी। ग्राम प्रधान ने फोनकर पतारा चौकी पुलिस को अंत्येष्टि स्थल पर वृद्ध का शव पड़ा होने की सूचना दी। जानकारी मिलते मौके पर पहुंची पतारा पुलिस ने जांच पड़ताल करने के साथ आसपास ग्राम प्रधानों को फोटो भेजकर शिनाख्त कराने का प्रयास किया लेकिन उसकी शिनाख्त नहीं हो सकी। लोगों ने बताया कि वृद्ध चार पांच दिनों से रिंद नदी के किनारे आने जाने वाले लोगो से भीख मांगता था। घाटमपुर इस्पेक्टर धनंजय कुमार पाण्डेय ने बताया कि ग्राम प्रधानों को फोटो भेजकर शिनाख्त कराने का प्रयास जारी है।

भारत में 1.4 करोड़ से ज्यादा लोग निर्गो से पीड़ित

कानपुर। परेड स्थित आईएमए सभागार में रविवार को एक वैज्ञानिक सीएमई प्रोग्राम का आयोजन किया गया। लखनऊ स्थित केजीएमयू के न्यूरोलॉजी विभाग के डॉ. राजेश वर्मा ने बताया कि भारत में 1.4 करोड़ से ज्यादा लोग निर्गो से पीड़ित हैं, जिनमें से लगभग 20 लाख मरीज दवाओं से ठीक नहीं होते। लेकिन निर्गो की देखभाल में सबसे बड़ी चुनौती सिर्फ चिकित्सा नहीं, बल्कि सामाजिक और प्रणालीगत है।

सीएमओ ने छह अधीक्षकों के कार्यक्षेत्र में किया बदलाव

संवाददात बिल्हौर

अमृत विचार। मुख्य चिकित्सा अधिकारी डॉ उदय नाथ द्वारा जारी एक आदेश के अनुसार, जिले की स्वास्थ्य सेवाओं को और अधिक सुदृढ़ करने के उद्देश्य से छह डॉक्टरों का तत्काल प्रभाव से तबादला कर दिया गया है। यह

● प्रशासनिक आवश्यकताओं व जनहित को ध्यान में रखते हुए किया गया स्थानांतरण

कदम प्रशासनिक आवश्यकताओं और जनहित को ध्यान में रखते हुए उठाया गया है।

डॉ. अजीत यादव वर्तमान में सामुदायिक स्वास्थ्य केंद्र सरसौल

में चिकित्सा अधीक्षक के पद पर कार्यरत थे। उन्हें अब प्राथमिक स्वास्थ्य केंद्र सरसौल में ही चिकित्सा अधिकारी के रूप में तैनात किया गया है। डॉ. कैलास को अधीक्षक सामुदायिक स्वास्थ्य केंद्र घाटमपुर से सरसौल सीएचसी का प्रभारी बनाया गया है। बिल्हौर प्रभारी अधीक्षक डॉ दिलीप सिंह को

शिवराजपुर अधीक्षक बना कर भेजा गया है। सामुदायिक स्वास्थ्य केंद्र, ककवन के चिकित्सा अधीक्षक डॉ. धर्मेन्द्र राजपूत को अब सामुदायिक स्वास्थ्य केन्द्र बिल्हौर में चिकित्सा अधीक्षक के रूप में भेजा गया है। वहीं सामुदायिक स्वास्थ्य केंद्र शिवराजपुर में चिकित्सा अधिकारी के पद पर कार्यरत डॉ. अनुज

दीक्षित को अब ककवन सामुदायिक स्वास्थ्य केंद्र के चिकित्सा अधीक्षक के रूप में भेजा है। इसी के साथ प्राथमिक स्वास्थ्य केंद्र, घाटमपुर में चिकित्सा अधिकारी के पद पर कार्यरत डॉ. पवन प्रधान को अब सामुदायिक स्वास्थ्य केंद्र घाटमपुर में चिकित्सा अधिकारी के रूप में भेजा गया है।

सुविधा

7 जुलाई से 6 जनवरी 2026 तक विशेष विंडो खुली रहेगी, कानपुर और आसपास के 20 हजार निवेशकों को होगा सीधा फायदा

‘ट्रांसफर डीड’ से पुराने शेयर ट्रांसफर का आखिरी मौका

कार्यालय संवाददाता, कानपुर

अमृत विचार। ‘ट्रांसफर डीड’ से पुराने शेयर ट्रांसफर का आखिरी मौका निवेशकों को मिल रहा है। इसके लिए सेबी के विशेष विंडो खुलेगी। 7 जुलाई से 6 जनवरी 2026 तक इस विंडो से सुविधा निवेशकों को हासिल होगी। खास बात यह है कि इस विंडो से कानपुर और आसपास के 20 हजार निवेशकों को सीधा फायदा हो सकेगा। ट्रांसफर अब केवल डिमैट मोड में ही हो सकेगा।

शेयर बाजार विशेषज्ञ व केश्री ब्रोकिंग के को-फाउंडर राजीव सिंह ने बताया कि पुराने फिजिकल शेयरों के ट्रांसफर में अटक निवेशकों के लिए यह सुविधा राहत देने वाली है। भारतीय

ट्रांसफर सिर्फ डिमैट मोड में होंगे

बाजार विशेषज्ञ ने बताया कि सेबी ने यह स्पष्ट किया है कि अब ट्रांसफर सिर्फ डिमैट खाते में ही किया जाएगा। फिजिकल शेयरों को दोबारा फिजिकल फॉर्म में ट्रांसफर करने की अनुमति नहीं दी जाएगी।

20 हजार निवेशकों को लाभ

एक अनुमान के अनुसार इस सुविधा से कानपुर और आसपास के करीब 20 हजार परिवारों के पास अभी भी ऐसे पुराने फिजिकल शेयर मौजूद हैं, जिनका मूल्य लगभग दो सौ करोड़ रुपये से अधिक हो सकता है। यह विशेष विंडो उन्हें अपने पुराने निवेशों को दोबारा वैध बनाने का अंतिम अवसर प्रदान करती है।

प्रतिभूति और विनिमय बोर्ड (सेबी) ने 2 जुलाई 2025 को जारी संकुलर के तहत ऐसी ट्रांसफर रिक्वेस्ट्स को फिर से स्वीकार करने के लिए 6 महीने की विशेष विंडो खोल दी है। यह सुविधा उन निवेशकों के लिए है जिनकी शेयर ट्रांसफर रिक्वेस्ट (ट्रांसफर डीड द्वारा)

1 अप्रैल 2019 से पहले जमा की गई थी, लेकिन वह दस्तावेजों की कमी, प्रक्रिया की त्रुटि या अन्य कारणों से अस्वीकृत या लौटाई गई थी। यह विंडो 7 जुलाई 2025 से शुरू होकर 6 जनवरी 2026 तक खुली रहेगी। इस अवधि में निवेशक अपने पुराने

पुराने आवेदन रूँ हुए अस्वीकृत

- ‘ट्रांसफर डीड’ पर अधूरा या गलत विवरण
- आवश्यक मूल्य का ‘शेयर ट्रांसफर स्टाम्प’ न लगा होना
- निवेशक के सिमनेचर मेल न खाना
- केवाईसी या सपोर्टिंग दस्तावेजों में कमी

सेबी के स्पष्ट निर्देश

- सभी सूचीबद्ध कंपनियों और आरटीए इस योजना का हर दो माह में प्रचार करेंगी
- कंपनियों को विशेष टीम नियुक्त करनी होगी जो ऐसे मामलों को शीघ्रता से निपटाए
- हर महीने सेबी को रिपोर्ट देनी होगी

फिजिकल शेयर ट्रांसफर आवेदन, उचित और दुरुस्त दस्तावेजों के साथ फिर से दाखिल कर सकते हैं।

निवेशकों को सलाह

यदि निवेशक ने 1 अप्रैल 2019 से पहले ‘ट्रांसफर डीड’ द्वारा शेयर ट्रांसफर के लिए आवेदन किया था और वह अस्वीकृत हुआ था तो अब दोबारा उनके पास मौका है। सही किए गए सभी दस्तावेजों के साथ दोबारा आवेदन इस सुविधा के तहत कर सकते हैं। इसके अलावा उन्हें अपना डिमैट खाता सत्यापित रखना होगा। ट्रांसफर वहीं होगा। इसके अलावा वे प्रक्रिया में मदद के लिए किसी जानकार ब्रोकर या आरटीए से संपर्क कर सकते हैं।

सेबी का यह कदम उन निवेशकों को न्याय दिलाने का प्रयास है जो वर्षों से अपने निवेश के वैध अधिकार के लिए संघर्ष कर रहे थे। यह विश्वास और पारदर्शिता की दिशा में एक पहल है।



APPOINTMENT नियुक्ति

FACULTY REQUIREMENT	
Departments	Vacancies Open
Hospital Administration	Assistant Professor
Forensic Science	Assistant Professor
Computer Application	Assistant Professor
Management	Assistant Professor
Interested candidates may send their detailed resume clearly indicating the domain in the subject line within 07 days from the publication date of the advertisement through email to varunarjuntrust@gmail.com	
Varun Arjun University, NH-24, Banthra, Shahjahanpur-242307 (UP) India	



मुठभेड़ में घायल आरोपियों को अस्पताल ले जाते पुलिस कर्मी ।

अमृत विचार



घटनास्थल पर आरोपियों की स्कूटी का निरीक्षण करते एसपी अरविंद मिश्रा ।



आरोपियों के पास से बरामद आभूषण, नकदी व अन्य सामान ।

अमृत विचार

मुठभेड़ में दो लुटेरों के पैर में लगी गोली, सिपाही जख्मी

लूट का माल खरीदने का आरोपी कालपी से दबोचा, आरोपियों के पास से दो तमंचे, आभूषण व नकदी बरामद

संवाददाता, पुखरायां

अमृत विचार। तीन दिन पहले भोगनीपुर थाना क्षेत्र के अमरौधा मोड़ के पास सर्राफा व्यापारी के साथ हुई लूट के मामले में रविवार की भोर बदमाशों व पुलिस बीच मुठभेड़ हो गई। जिसमें दो लुटेरों के पैर में गोली लगी और एक सिपाही जख्मी हो गया। पुलिस ने आरोपियों के पास से दो तमंचे, आभूषण व नगदी बरामद की है। वहीं लूट का माल खरीदने वाले आरोपी को कालपी से दबोच लिया गया।

अमरौधा निवासी सराफा व्यापारी सोमनाथ गुप्ता की पुखरायां बाजार में आभूषणों की दुकान है। बीती गुरुवार की रात वह दुकान बंद कर घर जा रहे थे। तभी अमरौधा मोड़

● तीन दिन पहले अमरौधा मोड़ पर सर्राफा व्यापारी के साथ हुई थी लूट



घटनास्थल पर आरोपियों का तमंचा ।

के पास पीछे से आए बाइक सवार बदमाश आंखों में मिचं पाउडर डालकर सराफा व्यापारी से बैग लूटकर फरार हो गए थे। सूचना पर एसपी अरविंद मिश्रा फोंस के

पुलिस के लिए चैलेंज बनी थी घटना

सराफा व्यापारी के साथ हुई लूट से व्यापारियों में काफी आक्रोश था। उन्होंने घटना की जल्द खुलासा न करने पर आंदोलन की चेतावनी भी दी थी। घटना बरिष्ठ अधिकारियों के संज्ञान में आने पर पुलिस के लिए लूट की घटना चैलेंज बन गई थी। पुलिस टीमें दिन-रात लुटेरों की तलाश कर रही थी। आखिरकार रविवार की भोर पुलिस ने मुठभेड़ में आरोपियों को गिरफ्तार लिया और राहत की सांस ली।

अब मोहम्मदपुर की चोरी पुलिस के लिए सिर दर्द

लूट की घटना का तो पुलिस ने सफल अनावरण कर दिया है। जिसपर एसपी ने टीम को पुरस्कृत करने की भी घोषणा कर दी है, लेकिन बीते शुक्रवार व शनिवार की रात भोगनीपुर थाना क्षेत्र के मोहम्मदपुर गांव में दो घरों में हुई लाखों की चोरी पुलिस के लिए सिर दर्द बनी हुई है। लोगों का कहना है कि चोरी के अधिकांश मामलों का खुलासा तक नहीं हो पाता है।

साथ घटनास्थल पर पहुंचे थे और खुलासा करने के निर्देश दिए थे। रविवार भोर पुलिस को मुखबिर से सूचना मिली कि सराफा व्यापारी से लूट करने वाले बदमाश अमरौधा

के पास खड़े हैं। जिसपर भोगनीपुर कोतवाल अमरेंद्र बहादुर सिंह, पुखरायां चौकी ईंचार्ज शोभित कटियार व अमरौधा चौकी ईंचार्ज सूर्य प्रताप सिंह फोंस के साथ पहुंचे

बारिश न होने से बढ़ी उमस ने किया बेहाल कानपुर देहात। जिले में उमस से जन जीवन अस्त-व्यस्त है। कभी तेज धूप तो कभी आसमान में बादल उमड़ते हैं। इससे लोगों की रात की नींद व दिन का सुकून छिन गया है। रविवार को घने बादलों से लोगों को बारिश की संभावना बनी थी, लेकिन कुछ जगह बूंदाबांदी के बाद फिर से निकली धूप से बढ़ी उमस ने बेचैन कर दिया। जिले में मौसम बार-बार करवट बदल रहा हैं। तापमान में भी उतार चढ़ाव का सिलसिला जारी है। बढ़ी उमस भरी गर्मी ने लोगों की नींद तक हराम कर दी है। रविवार को आसमान में बदली के साथ दिन शुरू हुआ। घने बादलों को देख कर लोगों को ठीकठाक बारिश की उम्मीद जगी थी, लेकिन दोपहर में मौसम ने करवट बदली और धूप निकलने के साथ ही उमस भरी गर्मी बढ़ने से लोग पसीना-पसीना हो गए।

वाहन की टक्कर से साइकिल सवार बुजुर्ग की थम गई सांसें

पुखरायां, संवाददाता

अमृत विचार। गौर गांव के समीप एक साइकिल सवार चूड़ को वाहन ने टक्कर मार दी। जिससे उसकी मौके पर ही मौत हो गई। सूचना पर पहुंची कोतवाली पुलिस ने छानबीन की है।

भोगनीपुर कोतवाली क्षेत्र के महारा गांव निवासी जगन्नाथ (70) खेतीबाड़ी का काम करते थे। रविवार को वह साइकिल से किसी काम से भोगनीपुर पर गए थे। वहां से वापस अपने घर जा रहे थे। तभी मुगल रोड पर गौर गांव के समीप अज्ञात वाहन ने साइकिल में जोरदार टक्कर मार दी। जिससे जगन्नाथ की घटनास्थल पर ही मौत हो गई। राहगीरों की सूचना पर दरोगा

बीएसए छात्रा ने फंदा लगाकर दी जान

रूरा। थाना क्षेत्र के इकधरा गांव में बीएससी छात्रा ने फंदा लगाकर जान दे दी। सूचना पर पहुंची पुलिस ने छानबीन की है। इकधरा गांव निवासी शिवप्रताप ने बताया कि रविवार की सुबह वह अपने खेतों पर गए थे। दोपहर में जब वह वापस घर आए तो कमरे की छत के कुंडे से दुपट्टे के सहारे पुत्री दिव्यांशी (17) को फंदे से लटका हुआ पाया। जीवित होने की आशका पर परिजन उसे आनन-फानन निजी अस्पताल ले गए। जहां डॉक्टर ने उसे मृत घोषित कर दिया। जिसके बाद परिजन शव वापस घर ले आए और पुलिस को सूचना दी। मौके पर पहुंची पुलिस व फॉरेंसिक टीम ने जांच कर साक्ष्य संकलित किए। मृतका बीएससी प्रथम वर्ष की छात्रा थी। मौत पर थाना प्रभारी जनार्दन प्रताप सिंह ने बताया कि शव को पोस्टमार्टम के लिए भेजा गया है।



मौके पर जांच करती पुलिस व फॉरेंसिक टीम ।

अवनीश वर्मा पुलिस बल के साथ मौके पर पहुंचे और छानबीन की। इसके बाद शव को पोस्टमार्टम के लिए भेजा। मौत की खबर मिलते

ही परिजनों में कोहराम मच गया। कोतवाल अमरेंद्र बहादुर ने बताया कि अज्ञात वाहन की टक्कर से मौत हुई है।

प्रोजेक्ट नई किरण में दो मामलों में समझौता

कार्यालय संवाददाता,कानपुर देहात

अमृत विचार। रविवार को माती पुलिस लाइन स्थित सभागार कक्ष में प्रोजेक्ट नई किरण की शुरुआत पुलिस अधीक्षक अरविंद मिश्र की अध्यक्षता में की गई। इस दौरान सुनवाई के लिए कुल 35 मामले आए। जिनमें नई किरण के सभी सदस्यों के समझाने पर दो परिवारों

में आपसी समझौता करा दिया गया। जिसपर पति-पत्नी साथ रहने को तैयार हो गए।

शेष प्रार्थना पत्रों में सुनवाई के लिए आगे की तिथि दी गई। इस दौरान महिला थानाध्यक्ष सुषमा, पुलिस कर्मी रंजना सोनकर, आरती, रीनु, शिवम पांडेय, नई किरण सदस्य रामप्रकाश, कंचन मिश्रा आदि मौजूद रहे।

आरोग्य मेला में समय से पहले तालाबंदी, लौटे मरीज

संवाददाता, राजपुर

अमृत विचार। क्षेत्र के अस्पतालों में रविवार को आयोजित आरोग्य मेले में चिकित्सकों की मनमानी जारी रही। समय से पहले आरोग्य मेला समाप्त कर डाक्टर व स्टाफ ने घर का रुख कर लिया।

प्रत्येक रविवार को पीएचसी में आरोग्य मेला लगता है। मेले में सुबह 10 बजे से शाम 4 बजे तक आने वाले मरीजों का उपचार और जांच की जाती है। जिम्मेदारों



राजपुर पीएचसी में समय से पहले लटकता ताला ।

अमृत विचार

की अनदेखी से मेला आयोजन में लापरवाही बरती जा रही है। रविवार को राजपुर पीएचसी में

आयोजित मेला भी दोपहर 3:20 बजे खानापूर्ती की भेंट चढ़ा, डाक्टर व स्टाफ अस्पताल में ताला लगा घर


चले गए। तमाम मरीज बिना इलाज के ही लौटे गए। बताया कि मेला में डॉ. अनुप, डॉ. हरदीप, फार्मासिस्ट सुरेश शुक्ला, वार्ड व्याय रामसिंह व लैब टेक्नीशियन अजीत पाल की ड्यूटी थी। सुबह 9 बजे के बाद डाक्टर मेले में पहुंचे। समय से पहले मेला समाप्त कर दिया। यहां तक कि आकस्मिक ड्यूटी डाक्टर कक्ष में भी ताला लटकता नजर आया। लोगों ने कहा कि राजपुर पीएचसी में होने वाले आरोग्य मेला में खानापूर्ति की जा रही है।

मोहर्रम सुरक्षा व्यवस्था में मुस्तैद रहे अफसर, ड्रोन से की गई निगरानी

मातमी धुनों के साथ निकाले ताजिये, कर्बला में किए दफन

कार्यालय संवाददाता,कानपुर देहात

अमृत विचार। मोहर्रम पर जिले भर में परंपरागत तरीके से ताजिया जुलूस निकाला गया। या हुसैन की सदाओं के बीच लोगों ने हजरत इमाम हुसैन की शहादत को याद कर मातमपुर्सी की। देर शाम जुलूस समापन पर ताजिए कर्बला में दफन किए गए। इस दौरान डीएम आलोक सिंह व एसपी अरविंद मिश्रा समेत पुलिस व प्रशासनिक अधिकारियों ने जुलूस की निगरानी की। पैगंबर-ए-इस्लाम के नवासे हजरत इमाम हुसैन की याद में मोहर्रम की नौवीं तारीख की रात व दसवीं तारीख की दिन में रविवार को राजपुर कस्बे में ताजियों का जुलूस निकाला गया। आराम शाह बाबा की दरगाह के समीप स्थित इमाम चौक से ताजिये का जुलूस शुरू होकर कस्बे के चिंहित जगहों से होकर खानकाह स्थित कर्बला में सुपुर्द ख़ाक किए गए। हुसैनियों ने कस्बे



सिकंदरा में निकलते ताजिया जुलूस ।

अमृत विचार

में जगह-जगह स्टॉल लगाकर लंगर तकसीम किए। इस दौरान या हुसैन की सदाएं बुलंद की गईं। ताजिया जुलूस में तहसील व पुलिस प्रशासन मुस्तैद रहा। इस मौके पर थानाध्यक्ष कालीचरन कुशवाहा, कस्बा ईंचार्ज गुरेंद्र सिंह, सभासद पति चांदबाबू, मो. उमर, शोएब खां, अनस राईन, रिहान राईन, इंजमाम राईन, सोहेल खां, दिलबहार, फैज अनवार,

लकी, अर्शिल खां, सलमान खां, नसीम खां, शादाब खां, नईम इदरीशी, फैज खां, अरबाज खां, जुनैद, अलीना पुनियां, आमिर खां, कल्लू खां, असद खां, हासिम खां, कोनैन, उवैश खां, हमजा, उजैब खां, मुजम्मिल आदि मौजूद रहे। इसी तरह सिकंदरा में मोहर्रम की दसवीं तारीख पर ताजिये का जुलूस आसदी सिकंदरा शालिनी उत्तम व



राजपुर में ताजिया जुलूस निकालते लोग ।

सीओ आलोक कुमार की मौजूदगी में निर्धारित मार्ग से निकाला गया। इस दौरान भारी पुलिस बल मुस्तैद रहा। साथ ही ड्रोन से निगरानी की गई। मुफ्ती मुकीम रज़ा ने बताया कि इस दिन अधिक से अधिक नफली नमाज पढ़कर रब से गुनाहों की माफ़ी व रोजगार में बरकत के लिए दुआ करनी चाहिए। पूर्व चेयरमैन मुन्ना कुरैशी ने बताया कि ताजिये



ताजिया जुलूस मार्ग का निरीक्षण करते डीएम आलोक सिंह व एसपी अरविंद मिश्र ।

का जुलूस शनिवार रात अशोक नगर से शुरू हुआ, जो प्रमुख मार्गों से होता हुआ वापस इमाम चौक पहुंचेगा। इसमें छोटे-बड़े मिलकर करीब आठ ताजिये शामिल हुए। इस मौके पर असलम राईन, सदर मदीना मस्जिद परवेज आलम, मोहम्मद कलाम उद्योग व्यापार मंडल अध्यक्ष, शम्बीर कुरैशी, आदि मौजूद रहे।

हक व बातिल का फर्क बताती कर्बला की जंग : राजपुर। हिजरी कैलेंडर के मुताबिक नया साल मोहर्रम महीने से शुरू होता है। हजरत इमाम हुसैन की शहादत तमाम ईसानों के दिलों और दिमाग में ताजा होने लगती है। हजरत इमाम हुसैन ने हक और ईसाफ के लिए कर्बला के मैदान में अपने 72 साथियों के साथ कुर्बानी दी।

सार-संक्षेप

दौरान मुकदमा जमीन बिक्री करने पर जांच शुरू

शिवली। मैथा तहसील की ग्राम सभा भूमि पर फर्जी एंटी से दर्ज जमीन को न्यायालय में मुकदमा लंबित रहने के दौरान बिक्री किए जाने की शिकायत पर तहसीलदार को जांच सौंपी गई है। ग्राम पंचायत बारनपुर कटिहजरी के सुशील कुमार ने एसडीएम को बताया कि गांव की भूमि पर फर्जी एंटी से लगभग पांच बीघे जमीन पर इंडाज पूर्व में कराया गया। इधर शिकायतकर्ता ने एसडीएम कोर्ट में ग्राम सभा की जमीन को बवाने का मुकदमा डाला। इसी बीच दौरान मुकदमा इस जमीन की बिक्री आनन-फानन में कर दी गई। जिसकी शिकायत एसडीएम मैथा से की। एसडीएम ने तहसीलदार से आख्या तलब की है।



नए अध्यक्ष को माला पहनते ओमप्रकाश मिश्र ।

लंका रामलीला समिति के अध्यक्ष बने उमेश यादव

शिवली। लंका रामलीला समिति में अध्यक्ष का चयन किया गया। इसमें कस्बे के देवनगर मोहल्ले में रविवार को ओमप्रकाश मिश्र के आवास पर सर्व सम्मति से समिति के नए अध्यक्ष का चयन हुआ। बीते वर्ष वीरेंद्र तिवारी के नेतृत्व में समिति ने दस दिवसीय दशहरा सम्पन्न करवाया था। इस वर्ष की वार्षिक बैठक रविवार को हुई। अध्यक्ष वीरेंद्र तिवारी ने अपना इस्तीफा सौंपा जिसके बाद सर्वसम्मति से उमेश यादव को नया अध्यक्ष चुना गया। इस दौरान पूर्व अध्यक्ष चंदन तिवारी, अनुभव मिश्र, अवनीश शुक्ल, राजकुमार तिवारी, राजेश अवस्थी, विष्णु दीक्षित आदि मौजूद रहे।

फैक्ट्री में अनुदानित यूरिया प्रयोग करने पर मालिक पर रिपोर्ट

कानपुर देहात। प्रतिबंध के बावजूद फैक्ट्री में अनुदानित यूरिया का इस्तेमाल करना भारी पड़ गया। डीएम के अनुमोदन पर जैनपुर स्थित बीएस इंटरप्राइजेज के मालिक के खिलाफ आवश्यक वस्तु अधिनियम के तहत एफआईआर अकबरपुर कोतवाली में दर्ज कराई गई है। बता दें कि जिलाधिकारी आलोक सिंह द्वारा बीती 9 जून को टैक्निकल ग्रेड यूरिया (अनुदानित) उपयोग करने वाली औद्योगिक इकाइयों की ओचक जांच कराए जाने के लिए दो संयुक्त टीम गठित की थी। पहली संयुक्त टीम में जिला कृषि अधिकारी डॉ. उमेश कुमार गुप्ता, उपायुक्त उद्योग मो. साउद व एसडीएम अकबरपुर एके सिंह ने रनियां तथा दूसरी संयुक्त में जिला कृषि रक्षा अधिकारी राम नरेश, सहायक प्रबंधक उद्योग हिमांशु भट्ट व तहसीलदार ने औद्योगिक क्षेत्र जैनपुर क्षेत्र की फैक्ट्रियों में छापेमारी कर नाइट्रोजिनस कंपाउंडस, टैक्निकल ग्रेड यूरिया या फार्मन्ट्रीहाइड यूरिया का उपयोग करने के हक जांच की थी। जिसमें दूसरी टीम को जैनपुर स्थित बीएस इंटरप्राइजेज में अनुदानित यूरिया का प्रयोग किया जाना पाया गया। मौके पर 47 बोरी भरी व 831 खाली बोरी अनुदानित यूरिया की पाई गई थी। जिसे सीज कर इकाई मालिक बृजेन्द्र यादव के मामा सुजीत यादव के सुपुर्दी में देकर कार्रवाई शुरू की गई थी। जिला कृषि अधिकारी ने बताया कि जिलाधिकारी से अनुमोदन के बाद रविवार को अकबरपुर कोतवाली में बीएस इंटरप्राइजेज जैनपुर के मालिक बृजेन्द्र यादव के खिलाफ उर्वरक (नियंत्रण) अधेश के उल्लंघन पर आवश्यक वस्तु अधिनियम के तहत एफआईआर दर्ज कराई गई है।

स्थायी कर्मियों की छटनी में पेप्सिको गेट पर हंगामा

कानपुर देहात। औद्योगिक क्षेत्र जैनपुर स्थित वरुण बेवरेज लिमिटेड (पेप्सिको) ने कंपनी के 48 स्थायी कर्मचारियों को बिना किसी नोटिस के अवानक छंटनी कर दी। जिससे आक्रोशित कर्मियों ने फैक्ट्री गेट पर जमकर हंगामा करते हुए प्रबंधन पर गंभीर आरोप लगाए। कर्मचारी संगठन पदाधिकारियों ने कंपनी के खिलाफ आरार लड़ाई का एलान किया है। अकबरपुर तहसील क्षेत्र के औद्योगिक क्षेत्र जैनपुर स्थित पेप्सिको प्रबंधन पर आरोप है कि डिमांड न होने और उत्पादन बंद होने का हवाला देकर 15 से लेकर 30 साल तक से कार्यरत 48 स्थायी कर्मचारियों को छंटनी कर दी। इसमें बिना कोई नोटिस या पूर्व सूचना के मनमानी तरीके से हटाते की कार्रवाई की गई है। जिसको लेकर छंटनीशुदा कर्मचारियों ने विरोध जतातेकर प्रदर्शन किया। हलांकि प्रबंधन की ओर से वार्ता करने की बात कही गई है। कर्मचारी संगठन के पदाधिकारी सुनील मिश्रा, विनय सिंह, मान सिंह, सुरेंद्र सिंह, हेमंत सिंह, वीरेंद्र आदि ने बताया कि पूर्व के दौरान दूसरे प्लांट के कर्मियों को शिफ्ट करने की बात कही गई थी। इसी बीच बिना नोटिस जैनपुर में छंटनी कर दी गई है। जिससे सभी कर्मी सड़क पर आए गए हैं और रोजी रोटी के लाले हैं। उन्होंने कहा कि मामले में जिला लेबर कोर्ट की शरण ली गई है और सहायक श्रमायुक्त को जांच सौंपी गई है। वहीं सहायक श्रमायुक्त रामाशीष ने बताया कि जिला लेबर कोर्ट से पत्र मिला है। कर्मियों का भी शिकायती पत्र मिला है। सोमवार को स्थलीय जांच की जाएगी।

सीए परीक्षा पास कर सोनम ने रोशन किया नाम

रनियां। कस्बा के बाजार रोड निवासी लकड़ी व्यापारी कमलेश दीक्षित की बेटी सोनम दीक्षित ने चार्टर्ड एकाउंटेंट की परीक्षा पास कर नाम रोशन किया है। दी इंस्टीट्यूट ऑफ चार्टर्ड एकाउंटेंट ऑफ इंडिया की ओर से आयोजित सीए की परीक्षा का परिणाम जब रविवार की सुबह घोषित किया गया तो सोनम दीक्षित के घर में खुशी का माहौल बन गया। सोनम के पिता कमलेश दीक्षित ने बताया की बेटी की प्रारंभिक शिक्षा रनियां शिशु मंदिर में होने के बाद कक्षा छह से बारहवीं की शिक्षा जवाहर नवोदय विद्यालय नबीपुर माती से पूरी हुई। जिसके बाद सीए की तैयारी के लिए वह कानपुर में रहकर पढ़ाई कर रही थी। वहीं सोनम दीक्षित ने बताया कि लगातार दो बार असफल होने के बाद पिता के सहयोग व समय-समय पर मनोबल बढ़ाने का पिता ने कार्य किया। उसी के परिणाम स्वरूप तीसरे प्रयास में उन्होंने सफलता हासिल की। सोनम ने अपनी सफलता का श्रेय पिता व मां शान्ती दीक्षित को दिया।



सोनम दीक्षित ।

अखाड़े में दिखाए करतब

संवाददाता, रनियां

अमृत विचार। कस्बा के इमाम चौक पर रखे गए ताजियों के दसवें दिन करतब के साथ जुलूस निकाले गए। वहीं अखाड़े में लोगों ने करतब दिखाए। इस मौके पर जाएं। इसके लिए जगह-जगह लोगों को शर्बत आदि पिलाकर उनको आगे बढ़ने के लिए उत्साहित किया गया। जुलूस जब रनियां के चिटिकपुर चौराहे पर पहुंचा तो वहां बाबा आइसक्रीम



अखाड़े में करतब दिखाते लोग ।

अमृत विचार

एक नजर

पश्चिम यूपी में ज्यादा जोर दिखाएगी मानसूनी बारिश
अमृत विचार, लखनऊ : आने वाले कुछ दिनों तक मानसूनी बारिश पश्चिम उप्र. में अपना रंग ज्यादा दिखने वाली है। मौसम विभाग ने सोमवार को पश्चिमी उप्र., के तराई जिलो बरेली, सहारनपुर, शामली, पीलीभीत समेत और उत्तराखंड और दिल्ली एनसीआर से सटे कुल 16 जिलों में भारी बारिश की संभावना जतायी है। वहीं, 45 जिलों में गरज चमक के साथ आकाशीय बिजली गिरने की भी आशंका है। मौसम विभाग ने संभावना प्रकट की है कि राज्य के पूर्वी हिस्से में अगले 3–4 दिन मानसूनी बारिश धीमी पड़ेगी। बादलों की आवाजही के साथ छिटपुट बुंदाबांदी संभव है। मौसम विभाग के अनुसार, बंगाल की खाड़ी में एक चक्रवाती परिसंचरण की वजह से मानसूनी नमी उड़ीसा और मध्य प्रदेश तक अभी सीमित है। सोमवार से अगले तीन चार दिन पश्चिमी तराई और मध्य उप्र. में हल्की से मध्यम बारिश संभव है।

51 एम-पैक्स केंद्रों पर मिलेंगी सस्ती दवाएं 38 जिलों की एम-पैक्स समितियों पर जन औषधि केंद्रों का लोकार्पण, 266 महिलाओं को मिला ड्रोन दीदी प्रमाणपत्र

राज्य ब्यूरो, लखनऊ

अमृत विचार : लखनऊ के इंदिरा गांधी प्रतिष्ठान में केंद्रीय सहकारिता मंत्रालय के चौथे स्थापना दिवस पर समारोह का आयोजन किया गया। कार्यक्रम की अध्यक्षता सहकारिता राज्य मंत्री (स्वतंत्र प्रभार) जेपीएस राठौर ने की, जबकि विशिष्ट अतिथि के रूप में वन राज्यमंत्री (स्वतंत्र प्रभार) अरुण कुमार सक्सेना शामिल रहे। इसी क्रम में राज्य के 38 जिलों की 51 एम-पैक्स समितियों पर प्रधानमंत्री जन औषधि केंद्रों का लोकार्पण मंत्री राठौर द्वारा किया गया। इन केंद्रों पर जनसामान्य को 80 से 90 प्रतिशत तक सस्ती जेनेरिक दवाएं एवं सर्जिकल उत्पाद उपलब्ध कराए जाएंगे। इससे न

यत् सुखं सेवमानोपि धर्मार्थाभ्यां न हीयते ।
कामं तदुपसेवेत न मूढव्रतमाचरेत् । ॥

व्यक्ति को यह छूट है कि वह न्यायपूर्वक और धर्म के मार्ग पर चलकर इच्छानुसार सुखों का भरणूर उपभोग करे ,लेकिन उनमे इतना आसक्त न हो जाए कि अधर्म का मार्ग पकड़ ले ।

संपादकीय

आर्थिक उन्नति

वैश्विक आर्थिक परिस्थितियां चिंताजनक बनी हुई हैं। संयुक्त राष्ट्र ने व्यापार तनाव, नीतिगत अनिश्चितताओं और सीमा पार निवेश में गिरावट का हवाला देते हुए वैश्विक अर्थव्यवस्था को अनिश्चितता के दौर में बताया है। इसके विपरीत हाल के वर्षों में भारत ने मजबूत आर्थिक विकास दर हासिल की है और वैश्विक मंच पर एक बड़े खिलाड़ी के रूप में उभरा है। जीडीपी में 6.5 प्रतिशत की बढ़ोतरी के साथ भारत तेजी से प्रगति करने वाली बड़ी अर्थव्यवस्था बना हुआ है, जो बड़ी अर्थव्यवस्थाओं में सर्वाधिक है। देश की आर्थिक प्रगति पर पूरे विश्व का ध्यान है। वैश्विक संस्थाओं और उद्योग निकायों को इसकी प्रगति की संभावनाओं पर पूरा भरोसा है। भारत में विदेशी निवेश लगातार बढ़ रहा है, जो वैश्विक निवेशकों के बीच देश की आर्थिक संभावनाओं में विश्वास का संकेत है। डिजिटल क्रांति तेजी से हो रही है और डिजिटल भुगतान, ई-कॉमर्स और फिनटेक जैसे क्षेत्रों में नवाचार हो रहे हैं। भारत सरकार का आत्मनिर्भर भारत अभियान देश को वैश्विक आपूर्ति श्रृंखलाओं में एक प्रमुख खिलाड़ी बनाने पर केंद्रित है। केंद्र सरकार बुनियादी ढांचे के विकास पर ध्यान केंद्रित कर रही है, जिसमें सड़कों, रेलवे, बंदरगाहों और हवाई अड्डों का निर्माण शामिल है।

भारत के पास एक युवा और कुशल कार्यबल है, जो देश की आर्थिक प्रगति के लिए एक महत्वपूर्ण संपत्ति है। इस प्रदर्शन का आधार मजबूत घरेलू मांग है। ग्रामीण खपत में तेजी आई है, शहरी खर्च बढ़ रहा है और निजी निवेश में तेजी आ रही है। कारोबार फैल रहे हैं, जिनमें से कई अपने अधिकतम उत्पादन स्तर के करीब कार्यान्वयन कर रहे हैं। साथ ही, सार्वजनिक निवेश लगातार उच्च बना हुआ है, विशेष रूप से इंफ्रास्ट्रक्चर में। जबकि उधारी की स्थिर परिस्थितियों ने फर्मों और उपभोक्ताओं को भविष्य के प्रति फैसले लेने में मदद की है। अर्थव्यवस्था के क्षेत्र में भारत का बेहतर प्रदर्शन भरोसा देता है कि वह आगे बढ़कर नेतृत्व करने और एक सुदृढ़, अधिक समावेशी भविष्य का निर्माण करने के लिए अच्छी स्थिति में है। लेकिन देश को अभी भी कई चुनौतियों का सामना करना है। भारत में अभी भी आय असमानता एक बड़ी चुनौती है। देश में युवाओं के लिए रोजगार सृजन में तेजी लाने की आवश्यकता है। सरकार को यह सुनिश्चित करने के लिए ठोस कदम उठाने की आवश्यकता है कि आर्थिक विकास का लाभ सभी नागरिकों तक पहुंचे।



रणवीर सिंह फोगाट
सेवानिवृत्त अधिकारी
स्वास्थ्य अनुसंधान विभाग
आईसीएमएआर

माइक्रोग्रेविटी से शरीर की कोशिकाओं पर दबाव पड़ता है और सृजन बढ़ती है जिससे कोशिकाएं तेजी से उम्रदराज होने लगती हैं। मांसपेशियों के प्रोटीन का तेजी से क्षय होने लगता है। इसकी तह में जाने की जरूरत महसूस हुई क्योंकि अंतरिक्ष में दीर्घावधि निवास के दौरान एस्ट्रोनॉट्स में डायबिटीज जैसे लक्षण प्रकट होने लगते हैं।

इंडियन स्पेस रिसर्च ऑर्गेनाइजेशन (इसरो), यूरोपियन स्पेस एजेंसी, अमरीका की नेशनल एरोनॉटिक्स एंड स्पेस एडमिनिस्ट्रेशन नासा, रूस की रॉसकॉसमॉस, चीन और जापान की अंतरिक्ष अन्वेषण एजेंसीज और द्वारा अभी तक हजारों किस्म के तजुबों से सैकड़ों किस्म की स्पिन ऑफ टेक्नोलॉजीज का विकास किया हैं जिनसे गुरुत्वहीन स्थितियों में दीर्घावधि यात्रा करने और निवास से मनुष्य शरीर की सद्ब शक्तियों या थ्रेसहोल्ड लिमिट्स के बारे में मालूमात हासिल की गई हैं। रूस की स्पेस एजेंसी स्पिनऑफ टेक्नोलॉजी के आविष्कर्ता को पेटेंट राईट नहीं देता बल्कि खोजकार्य की सराहना हेतु सनद देता है ताकि व्यावसायिक अधिकार राज्य के पास ही रहें। इसरो ने 4 जुलाई 2025 को भारतीय उद्योगों को 10 स्ट्रेटेजिक टेक्नोलॉजीज का हस्तांतरण करते हुए इनके कमर्शियल निर्माण के अधिकार इन्हें दिए हैं। इससे इसरो को काफी धनराशि रॉयल्टी के रूपा में मिलेगी। इनमें शामिल हैं इन्शियल सेन्सर्स, ट्राई-बैंड फीड सिस्टम, एंटीना नियंत्रण, कृषि-केंद्रित किशो स्पेशियल उपकरण, ड्रोन या अन-मैंड व्हीकल आधारित बाथिमेट्री प्रणाली और सेरामिक कोट युक्त ज्वाला-रोधी तकनीक। हेल्थ, मेडिसिन, एग्रोकल्चर, ट्रांसपोर्टेशन, पब्लिक सेफ्टी, कंज्यूमर टेक्नोलॉजीज, कम्प्यूटिकेशन, ऑप्टिक्स, कंयूटर इंजीनियरिंग, डिजाइनिंग, रोबोटिक्स, मनोरंजन, डिजीज डायग्नोस्टिक्स, सर्जरी, परिरक्षण, भंडारण पात्र, घरेलू उपकरण, बचाव उपकरण और नए प्रकार के कपड़े और रोधी वस्त्र, सेन्सर्स, मौसम और पर्यावरण निगरानी टेक्नोलॉजीज, फ्लायर फाइटिंग, इंडस्ट्रियल मैटेरियल्स, मिश्र धातु, मनोविज्ञान और ऑटोमेशन जैसी सहस्रों टेक्नोलॉजीज के पेटेंट और इनकी इंडस्ट्रियल मैन्युफैक्चरिंग पर्याप्त सबूत हैं कि स्पेस संबंधी रिसर्च मनुष्य की अनेक गतिविधियों और कार्याशैली में भारी बदलाव लाती है। टेक्नोलॉजी विकास और इनके कमर्शियल उत्पाद के तौर से मार्केटिंग तक के हर पहलू की जानकारी देने के लिए हजारों शोध और समीक्षा पत्र उपलब्ध हैं। हम दो उन् तजुबों पर बात कर सकते हैं जिसे भारत



के एस्ट्रोनॉट शुभांशु शुक्ल द्वारा अंतर्राष्ट्रीय स्पेस स्टेशन में किए जाने की अपेक्षा है। स्पेस में वास्तविक माइक्रो-ग्रेविटी में बायोलॉजी, बायो-फिजिक्स, फिजियोलॉजी और मटेरियल साइंस के एक्सपेरिमेंट्स की बिब्लियोग्राफिक स्टडीज चर्चित करती हैं। एगिजओम-4 स्पेस मिशन के अंतर्गत इंटरनेशनल स्पेस स्टेशन में गए भारत के एस्ट्रोनॉट शुभांशु शुक्ल 14 दिन में सात एक्सपेरिमेंट करेगे जिनमें से एक में एक खास पूरक आहार की चयापचय के दौरान मांसपेशियों के क्षय की प्रक्रिया को रोकने की गतिविधि को समझा जाएगा। स्पेस में इन्सुलिन का व्यवहार और कैसर के लिए मॉलिक्यूलर लेवल पर ट्यूमर ऑर्गनॉइड्स संबंधी टेस्ट भी वर्तमान मिशन का महत्वपूर्ण हिस्सा है। कैसर ऑर्गनॉइड्स पर रिसर्च का खाका जिस अमरीकी संस्थान ने तैयार किया है उसके वैज्ञानिकों का कहना है कि अंतरिक्ष स्टेशन आधारित शोध के परिणाम वैज्ञानिकों को पृथ्वी पर रेबेक्सिनिब नाम की एक ट्यूमर रोधी दवा के असर के बारे में सोचने के तरीके को नया आयाम देंगे। इस दवा के क्लिनिकल ट्रायल्स से निकले प्रारंभिक नतीजो से मालूम होता है कि इससे 23 किस्म के कैसर की प्रगति को रोकने और शरीर में अन्य जगहों पर इसके प्रसार को धीमा करने में सफलता मिली है। माइक्रोग्रेविटी से शरीर की कोशिकाओं पर दबाव पड़ता है और सृजन बढ़ती है जिससे कोशिकाएं तेजी से उम्रदराज होने लगती हैं। मांसपेशियों के प्रोटीन का तेजी से क्षय होने लगता है। इसकी तह में जाने

अमेरिकी कृषि उत्पाद बेचने से बचे भारत

भारत और अमेरिका के बीच व्यापार समझौता होना है। यदि भारत अमेरिका की शर्तें नहीं मानता है तो 9 जुलाई से टैरिफ यानी अंतर्राष्ट्रीय व्यापार में लगाया जाने वाला कर 10 से बढ़ाकर 26 प्रतिशत हो जाएगा। भारत चाहता है कि जल्द अंतरिम व्यापार समझौता हो जाए। लेकिन अमेरिका अपने हितों को प्राथमिकता देते हुए चाहता है कि भारत में उसे कृषि और डेयरी उत्पाद बेचने की अनुमति दी जाए। चीन ने अमेरिकी उत्पात खरीदने से मना कर दिया है। भारत राष्ट्रपति डोनाल्ड ट्रंप प्रशासन के दबाव के बावजूद अमेरिका के लिए कृषि उत्पाद का बाजार खोलने के पक्ष में नहीं है। दरअसल भारत की 70 करोड़ से भी अधिक आबादी कृषि, दूध और मछली व अन्य समुद्री उत्पादन पर आश्रित है। इन उत्पादों से जुड़े लोग आत्मनिर्भर रहते हुए अपनी आजीविका चलाते हैं। हालांकि भारत सरकार इनकी आर्थिक स्थिति को और मजबूत बनाए रखने की दृष्टि से मुफ्त अनाज, खाद्य सब्सिडी और किसानों को छह हजार रुपए प्रतिवर्ष अनुदान के रूप में देती है।

भारत की 70 प्रतिशत अर्थव्यवस्था का मूल आधार कृषि और उससे जुड़े उत्पाद हैं। अब अमेरिका इस परिप्रेक्ष्य में भारत पर व्यापक दबाव बनाकर द्विपक्षीय बातचीत करने का दबाव बना रहा है। अमेरिका चाहता है। कृषि उत्पादों के लिए भारतीय बाजार तो खुले ही उत्पादों पर शुल्क भी कम करे। यदि भारत कोई समझौता करता है तो ब्रिटेन और यूरोपीय संघ भी मुक्त व्यापार समझौते (एफटीए) के लिए दबाव बनाएंगे। यूरोपीय संघ चीज व अन्य दुग्ध उत्पादों पर शुल्क कटौती की इच्छा जता चुका है। अमेरिका के वाणिज्य मंत्री हावर्ड लुटिनिक और अमेरिकी व्यापार प्रतिनिधि जेमीसन ग्रीर ने



प्रमोद भार्गव
वरिष्ठ पत्रकार

एक रिपोर्ट के अनुसार 2024 में अमेरिका का कृषि निर्यात 176 अरब डॉलर था, जो उसके कुल व्यापारिक निर्यात का लगभग 10 प्रतिशत है।

भारत के वाणिज्य एवं उद्योग मंत्री पीयूष गोयल से बातचीत में इन मुद्दों को द्विपक्षीय वार्ता में शामिल करने की बात कही है। किंतु भारत के लिए कृषि में बाहरी दखल एक संवेदनशील मसला है, क्योंकि हमारे किसान विदेशी पूंजीपतियों से प्रतिस्पर्धा करने की स्थिति में नहीं हैं।

एक रिपोर्ट के अनुसार 2024 में अमेरिका का कृषि निर्यात 176 अरब डॉलर था, जो उसके कुल व्यापारिक निर्यात का लगभग 10 प्रतिशत है। बड़े पैमाने पर मशीनीकृत खेती और भारी सरकारी सब्सिडी के साथ अमेरिका और अन्य विकसित देश भारत को अपने निर्यात का विस्तार करने के लिए आकर्षक बाजार के रूप में देखते हैं। जबकि भारत अपने कृषि क्षेत्र को मध्यम से उच्च शुल्क की कल्याणकारी योजनाओं के द्वारा संरक्षित किए हुए है ताकि अपने किसानों को अनुचित प्रतिस्पर्धा से बचाया जा सके। कृषि क्षेत्र को मुक्त बाजार बनाने का मतलब है कि आयात प्रतिबंधों और शुल्कों को कम करना। कृषि को बाहरी सब्सिडी वाले विदेशी आयातों के लिए खोलने का अर्थ होगा, सस्ते खाद्य उत्पादों का भारत में आना, यह खुलापन भारतीय किसानों की आय और आजीविका को गंभीर रूप से प्रभावित करेगी। ऐसा ही दबाव

भारत पर विश्व व्यापार संगठन (डब्ल्यूटीओ) ने जेनेवा में 2022 में हुई बैठक में बनाया था। यहां तक कि अमेरिका और अन्य यूरोपीय देशों ने भारतीय किसानों को दी जाने वाली कृषि अनुवृत्ति (सब्सिडी) का जबरदस्त विरोध किया था। ये देश चाहते हैं कि किसानों को जो सालाना छह हजार रुपए की आर्थिक मदद और न्यूनतम समर्थन मूल्य पर अनाज खरीदने की सुविधा दी जा रही है, भारत उसे तत्काल बंद करे। यही नहीं राष्ट्रीय खाद्य सुरक्षा कानून के तहत देशभर के 81 करोड़ लोगों को जो मुफ्त अनाज दिया जा रहा है उस पर भी आपत्ति जगाई थी। देश की करीब 67 फीसदी आबादी को मुफ्त अनाज मिलता है। इस कल्याणकारी योजना पर 1 लाख 40 हजार करोड़ रुपए का खर्च सब्सिडी के रूप में प्रति वर्ष होता है। परंतु भारत ने अपने किसान और गरीब आबादी के हितों से समझौता करने से साफ इंकार कर दिया था।

इसे डब्ल्यूटीओ के तय नियमों का खुला उल्लंघन करार दिया गया था। इसी का परिणाम है कि भारत गेहूं व चावल के निर्यात में अग्रणी देश बन गया है। भारत दुनिया के कुल 150 देशों को चावल का निर्यात करता है। अमेरिका को भारत की यह समृद्धि फूटी आंख नहीं सुहा रही है। दरअसल देशी व विदेशी उद्योगपति पूंजी का निवेश दो ही क्षेत्रों में करते हैं, एक उपभोक्तावादी उपकरणों के निर्माण और वितरण में, दूसरे प्राकृतिक संपदा के दोहन में। यही दो क्षेत्र धन उत्सर्जन के अंत्म स्रोत हैं। उदारवादी अर्थव्यवस्था का मूल है कि भूखी आबादी को भोजन के उपाय करने की बजाय विकासशील देश पूंजी को केंद्रीकरण एक ऐसी निश्चित आबादी पर करें,जिसे उसकी खरीद क्षमता में निरंतर इजाफा होता रहे।

किताबी ज्ञान तक सीमित होने से खत्म हो चली तर्क क्षमता

टीवी चैनलों पर डिबेट, विभिन्न अखबारों की खबरें और संपादकीय पढ़ कर लगा कि किसी ने सच लिखा था ' दिग्रियां तो तालीम के खर्चों की रसोई हैं, इल्म वही है जो किरदार में झलकता है' । स्कूल-कॉलेज में दी जा रही शिक्षा की हकीकत तथाकथित बुद्धिजीवियों के व्यवहार और व्यक्तित्व में झलकती देख मैं ये दावे के साथ कह सकता हूँ कि सूर, तुलसी, कबीर के पास किसी भी विश्वविद्यालय की डिग्री होती तो आज लोग उन पर पीछेछड़ी नहीं कर रहे होते। आज ज्ञान और किताबी ज्ञान का फर्क साफ झलक रहा है। हम भारतीयों को किताबी ज्ञान में फंसा कर सुनियोजित तरीके से हमारी तर्क क्षमता को लगभग खत्म कर दिया गया है। सवाल और तर्क खत्म होने से हम किसी शोध अथवा रचना के लायक नहीं बचे हैं। हमारी सोच सिर्फ धर्म और जाति तक सीमित हो चली है। कहने को तो देश की जनसंख्या 140 करोड़ पार है किन्तु उनमें भारतीय कितने हैं ये शोध का विषय है। हमारा राष्ट्र प्रेम कहीं सिर्फ दिखावा तो नहीं। सच्चे देशभक्त को अपने राष्ट्र की जनता और संपत्तियों के लगाव होता है। वह किसी बहकावे में आकर अपने ही राष्ट्र के किसी व्यक्ति पर कहर नहीं बरपा सकता। देशभक्त अपने राष्ट्र की संपत्ति की भी रक्षा करता है न कि किसी आंदोलन व प्रदर्शन में आगजनी और तोड़फोड़ शुरू कर देता है। हम सस-ट्रेन या अन्य वाहनों को आग



संजय त्रिपाठी
वरिष्ठ पत्रकार

के हवाले करने से पहले ये नहीं सोचते कि किसका नुकसान करने जा रहे हैं। दरअसल, हमारी तर्क क्षमता समाप्त हो चली है, अच्छा-बुरा समझने के लायक हमारा दिमाग नहीं रहा। समाज में धर्म और जाति का जहर घोलकर हमें इतना बरगलाया जा रहा है कि हम अतीत के सच को भी जुबां पर नहीं ला पाते। मुगल शासनकाल में अत्याचार के अनेक किस्से पढ़ाकर हिन्दुओं में नफरत पैदा की गई जो दिमागिन बढ़ती ही जा रही। सवाल ये भी है कि अत्याचार के उस दौर में गोस्वामी तुलसीदास को रामचरित मानस लिखने और प्रकाशन की अनुमति कैसे मिली? संत कबीर ने मुखर होकर दोनों धर्मों की आलोचना कैसे कर डाली? आज के दौर में तुलसी-कबीर न सिर्फ जेल में होते बल्कि इतनी धाराएं लगी होतीं कि जमानत कराने

में लोहे के चने चबाने पड़ते। मुगल अत्याचार के बाद हमने अंग्रेजी शासनकाल की यातनाएं झेली। स्वाधीनता आंदोलन में हिंदू-मुस्लिम दोनों ही मैदान में उतरे।

सवाल ये भी है कि 300 साल मुगल शासनकाल में अत्याचार और धर्म परिवर्तन के बाद भी 15 अगस्त 1947 को भारत में लगभग 30 करोड़ हिंदू और 4.25 करोड़ मुसलमान थे। ऐसे में जबरन धर्म परिवर्तन की बात गले नहीं उतरती। अत्याचार और धर्म परिवर्तन से इन्कार नहीं किया जा सकता, लेकिन जबरन धर्म परिवर्तन की बात तर्कसंगत नहीं है। मेरा मानना है कि उच्चपद पर आसीन लोगों ने लालच और दबे-कुचले लोगों ने भय के कारण न सिर्फ धर्म परिवर्तन किया बल्कि अपनी बहन-बेटी की शादी करने में गुरेज नहीं की। उसी प्रकार मुगलों ने अंग्रेजों के सामने घुटने टेके।

सवाल ये है कि भारतीयों ने गुलामी के दौरान जो ग्रंथ लिखे, वैसे आजाद हिंदुस्तान में क्यों नहीं लिख पा रहे। कसूर, तुलसी, कबीर, रहीम, रसखान जैसी विभूतियां अब जन्म नहीं ले रही? ऐसा नहीं है.. दरअसल अब किसी को मौका नहीं दिया जा रहा। किताबी शिक्षा हावी हो चली है। बच्चे का स्कूल दाखिला कराने से पहले ही माता-पिता उसमें डॉक्टर-इंजीनियर या सरकारी कर्मचारी अथवा सफल व्यापारी देखने लगते हैं और जो परिवार अपने बच्चे की अच्छी तालीम के काबिल नहीं

सोशल फोरम

अतीत के पुनरुत्थान का अर्थ

इन दिनों प्रायः हर विश्वविद्यालय में भारतीय ज्ञान परंपरा पर चर्चा हो रही है। इसका उद्देश्य भारतीय मस्तिष्क का डी-कॉलोनाइजेशन है। इसमें संदेह नहीं कि यह जरूरी है, पर इसका अर्थ अतीत और मतांधताओं का पुनरुत्थान नहीं हो सकता। हमें यह जोर देकर कहना चाहिए, हालांकि आधिकांश लोग मूर्ाफली पर तोप रखकर गरज रहे हैं। मैंने बंगाल के विद्यासागर विश्वविद्यालय में उपर्युक्त के अलावा जो कहा उनमें से कुछ बातें इस प्रकार हैं : भारतीय ज्ञान परंपराओं पर चर्चा कोई नई घटना नहीं है। साहित्यिक स्तर पर रामचंद्र शुक्ल, हजारी प्रसाद द्विवेदी और रामविलास शर्मा का समस्त लेखन भारतीय मस्तिष्क के डी-कॉलोनाइजेशन के प्रयास हैं। वे कुछ सीमाओं के बावजूद हिंदी के भीतर से भारत की खोज हैं।

भारतीय ज्ञान परंपरा पर चर्चा से पहले यह तय करना जरूरी है कि-भारतीय ज्ञान परंपरा एकवचनात्मक है या बहुवचनात्मक है, क्या वह अंतरनिर्भर होते हुए भी बहुकेंद्रिक नहीं है? भारतीय ज्ञान

की एक ही परंपरा है या अनगिनत परंपराएं हैं? सैकड़ों दिशाओं से विचार आए हैं, अतः निश्चय ही परंपरा नहीं परंपरा।

भारतीय ज्ञान परंपरा प्राचीन है या भक्ति आंदोलन और 19वीं–20वीं सदी के नवजागरण काल के ज्ञान के संसारां तक विस्तृत है। हिंदी में भारतीय ज्ञान परंपरा कहा जा रहा है, जबकि अंग्रेजी में 'इंडियन नॉलेज सिस्टम'। ट्रेडीशन एक गतिशील रूपांतरणशील मामला है, जबकि सिस्टम एक सुनिश्चित पद्धति, बंद व्यवस्था। परंपरा और पद्धति दो भिन्न चीजें हैं। भारतीय ज्ञान परंपरा का अनेक देशों की ज्ञान परंपरा से कोई संबंध रहा है या यह एक शुद्धतावादी मामला है? मेरी दृष्टि में किसी देश की राजनीति तो देश की सरहद से बंधी हो सकती है, ज्ञान की कोई सरहद नहीं है!

हमारे देश में बौद्धिक सोच के कई रूप आज तक औपनिवेशिक धारणाओं से आक्रांत हैं। कई लोग तालाब के किनारे जहाज पकड़ने के लिए खड़े हैं।

–फेसबुक वॉल से



शुभुनाथ
सेवानिवृत्त प्रोफेसर, कोलकाता

अलग-अलग सड़क हादसों में चार युवकों की मौत

बांगरमऊ, अजगैन व औरास थानाक्षेत्र के इलाकों में हुई घटनाएं, परिजनों में मचा रहा कोहराम

कार्यालय संवाददाता, उन्नाव

अमृत विचार: बांगरमऊ कोतवाली अंतर्गत ताजिया देख कर लौट रहे युवकों की बाइक सामने से आई दूसरी बाइक से टकरा गई। हादसे में दोनों बाइक चालकों की मौत हो गई। वहीं तीन लोग घायल हो गए। उधर, अजगैन कोतवाली क्षेत्र में सुबह टहलने निकले युवक की अज्ञात वाहन की टक्कर से जान चली गई। वहीं औरास थाना क्षेत्र में साइकिल सवार को बचाने में बाइक फिसलने से युवक की मौत हो गई। संबंधित क्षेत्रों की पुलिस ने शवों को पोस्टमार्टम के लिए भेजा है। वहीं हादसे के बाद से उनके परिजनों में चीख पुकार मची है।

फतेहपुर चौरासी थानाक्षेत्र के सैता गांव निवासी हारून (24) पुत्र कल्लू फेरी लगाकर युब्वारा बेंच के अपना परिवार पालता था। शनिवार रात वह



हारून व सुहेल की फाइल फोटो।

अपने साथी अल्ताफ (18) के साथ बाइक से बांगरमऊ के शीतलगंज ताजिया देखने गया था। जहां से देर रात करीब एक बजे लौटते समय बांगरमऊ कोतवाली क्षेत्र के काजीपुर गांव के सामने उसकी बाइक सामने से आई दूसरी बाइक से टकरा गई। इसमें हारून, अल्ताफ सहित दूसरी बाइक सवार रायबरेली जिले के थाना खीरो क्षेत्र के विजयमऊ गांव निवासी सुहेल (16), बांगरमऊ कोतवाली के शीतलगंज निवासी दानिश (20) व सदर कोतवाली क्षेत्र के दोस्ती नगर गांव निवासी मो. सैलाब (20) घायल हो गए। राहगीरों की



सनी की फाइल फोटो।

नवाबगंज, अमृत विचार : अजगैन कोतवाली क्षेत्र के कस्बा नवाबगंज के बंगला पछीयाव निवासी सनी (18) पुत्र राजेश कुमार रविवार सुबह रोजाना की तरह हाईवे में टहल रहा था। तभी कोतवाली क्षेत्र के लखनऊ-कानपुर हाईवे पर कस्बा स्थित एक होटल के सामने लखनऊ से कानपुर की ओर जा रहे अज्ञात वाहन ने उसे टक्कर मार दी। इसमें वह गंभीर रूप से घायल हो गया। राहगीरों की मदद से सीएचसी लाया गया। जहां डॉक्टर ने उसे मृत घोषित कर दिया। बड़े भाई शिवा ने बताया कि सनी पढ़ाई करने के साथ पुलिस में भर्ती की तैयारी के लिए रोज दौड़ने जाता था। बेटे की मौत से बीमार पिता बड़ी बहन सोना बेहाल है। कोतवाली प्रभारी सुरेश सिंह ने बताया कि परिजनों की तहरीर पर आगे की कार्रवाई की जाएगी।

सूचना पर पहुंची एंबुलेंस से सभी को बांगरमऊ सीएचसी लाया गया। जहां जांच के बाद डॉक्टर ने हारून व सुहेल को मृत घोषित कर दिया। वहीं गंभीर घायल अल्ताफ, दानिश और मो. सैलाब को जिला अस्पताल रेफर किया गया। इसमें परिजनों ने अल्ताफ को एक निजी अस्पताल में भर्ती कराया है। हारून की मौत से

पिता कल्लू, मां केशरी सहित पत्नी अंजली बेहाल है। उसके दो बेटे में उमरा (5) और उमेरा 6 माह की है। वहीं सुहेल अपने माता-पिता के साथ लुधियाना में रहता था। मोहर्रम में शामिल होने के लिए वह दो जुलाई को कोतवाली क्षेत्र के शीतलगंज मोहल्ला निवासी अपनी निवासी मौसी अनोसा बेगम पत्नी नासिर के



कैलाश की फाइल फोटो।

साइकिल से टकरा कर फिसली बाइक, चालक की मौत
उन्नाव, अमृत विचार : औरास थानाक्षेत्र के चमारनखड़ा गांव निवासी कैलाश (42) पुत्र शिशुपाल शनिवार सुबह कुटेहना गांव से अपने घर लौट रहा था। तभी थाना क्षेत्र के सडीला-चकलवंशी मार्ग पर तियर माइनर के पास डकीली निवासी साइकिल सवार छात्र करन पुत्र राकेश से अचानक बाइक के सामने आ गया। इससे बाइक अनियंत्रित होकर साइकिल से टकरा कर फिसल गई। हेलमेट न लगा होने से कैलाश के सिर पर गंभीर चोट आई। राहगीरों ने दोनों को सीएचसी पहुंचाया। जहां डॉक्टर ने छात्र करन को प्राथमिक उपचार के बाद घर भेज दिया। वहीं कैलाश की हालत गंभीर देख उसे जिला अस्पताल भेजा गया। जहां देर रात इलाज के दौरान उसकी मौत हो गई। वह मजदूरी कर परिवार पालता था। दो भाइयों में बड़ा था। उसकी पत्नी किरण की बीमारी से पांच माह पहले मौत हुई थी। उसके दो बच्चों में गुंडिया और बेटा दीपक है। माता-पिता की मौत से बच्चे बेहाल है। एसओ भवन सिंह मौय्य ने बताया कि शव पोस्टमार्टम के लिए भेजा गया है।

घर आया था। जहां से वह शीतलगंज मोहल्ला निवासी दानिश जवं व उसके साथी रिस्तेदार मो. सैलाब के साथ बांगरमऊ जा रहा था। मां सैना ने बताया कि बेटे ने इस बार हाईस्कूल की परीक्षा पास की थी। बेटे की मौत

से माता-पिता के साथ बड़ी बहन नसरन और भाई साहिल बेहाल हैं। कोतवाली प्रभारी चंद्रकांत सिंह बताया बाइक की टक्कर में दो लोगों की मौत हुई है। दोनों शवों को मोर्चरी भेजकर जांच की जा रही है।

युवक का बाजार के पास पड़ा मिला शव, फैली सनसनी

कार्यालय संवाददाता, उन्नाव

अमृत विचार: मामा के साथ रह कर बेलदारी कर रहे युवक का शव बैलाही बाजार के पास पड़ा देख लोगो में सनसनी फैल गई। सूचना पर पहुंची पुलिस ने जांच कर शव पोस्टमार्टम के लिए मोर्चरी भेजा है। बता दे कि फतेहपुर जिला के मूल निवासी राजेंद्र कुमार (40) पुत्र बच्चू कई वर्षों से बिहार थानाक्षेत्र के भगवंतनगर कस्बा स्थित अपने मामा

विनोद कुमार के साथ था। वह मामा के साथ बेलदारी का काम करता था। रविवार को उसका कस्बा के पास शव बैलाही बाजार में पड़ा देख वहां लोगों की भीड़ एकत्र हो गई। इसकी जानकारी मिलते भगवंतनगर रिपोटिंग चौकी के इंचार्ज प्रभारी देवेंद्र अवस्थी पहुंचे और जांच की। शरीर में कोई जाहिरा चोट के निशान नहीं मिले। इसपर परिजनों के पहुंचने पर पुलिस ने पंचनामा की कार्रवाई की शव पोस्टमार्टम के लिए मोर्चरी भेजा है।

संदिग्ध हालात में युवक की मौत, परिजनों में कोहराम

कार्यालय संवाददाता, उन्नाव

» **सदर कोतवाली क्षेत्र के पटकापुर पतारी गांव का मामला**



गमगीन बेटे रामगोपाल के परिजन।

सदर कोतवाली क्षेत्र के पटकापुर पतारी गांव निवासी रामगोपाल (43) पुत्र स्व. रामकुमार पिता की


जूडो प्रतियोगिता में सेंट जेवियर्स की छात्राओं ने दिखाया दम

प्रतियोगिता
» **अंडर 18 में दो छात्राओं ने गोल्ड व एक ने जीता सिल्वर मेडल**

संवाददाता, हरदोई

अमृत विचार। खेल निदेशालय उत्तर प्रदेश द्वारा आयोजित जिला स्तर की जूडो प्रतियोगिता में जिले के खेल स्टेडियम में सेंट जेवियर्स हाई स्कूल ने अपनी क्षमता और कौशल का जोरदार प्रदर्शन किया। प्रतियोगिता में अंडर 18 वर्ग में भाग लेने वाली दो छात्राओं ने गोल्ड मेडल जीते, जबकि एक अन्य छात्रा ने सिल्वर मेडल हासिल किया।

सेंट जेवियर्स हाई स्कूल की कक्षा 7 की अनन्या बाजपेई और अरध्या



जूडो प्रतियोगिता में प्रतिभाग करती छात्राएं।

अमृत विचार

गुप्ता ने अपनी उम्दा प्रदर्शन के लिए गोल्ड मेडल जीते, जबकि कक्षा 10 की अश्विका सिंह को सिल्वर मेडल से नवाजा गया। छात्रों के साथ खेल

कोच रिंकी देवी ने उन्हें प्रतियोगिता में मार्गदर्शन किया और उत्साहवर्धन किया। खेल अधिकारी मंजू शर्मा ने विजेताओं को पुरस्कार देकर

सम्मानित किया। उन्होंने कहा, “यह प्रतियोगिता न केवल खिलाड़ियों के लिए एक मंच है, बल्कि यह खेलों के प्रति युवाओं की रुचि को भी बढ़ावा देने का एक महत्वपूर्ण कदम है। प्रिंसिपल श्रीमती मौसमी ने इस सफल आयोजन के लिए खेल निदेशालय की सराहना की और विजेताओं को बधाई देते हुए कहा, यह एक उत्कृष्ट पहल है, जो बच्चों को खेलों के प्रति प्रोत्साहित करती है। छात्रों ने अपनी मेहनत और लगन से यह उपलब्धि हासिल की है। यह प्रतियोगिता न केवल स्थानीय प्रतिभाओं के लिए एक अवसर प्रदान करती है, बल्कि यह समाज में खेलों के महत्व को भी उजागर करती है। विजेता छात्रों की उपलब्धियां निश्चित रूप से अन्य युवाओं को प्रेरित करेंगी।

मारपीट के मामलों में रिपोर्ट दर्ज घायलों का हुआ डॉक्टरी परीक्षण

संवाददाता, शाहाबाद, हरदोई

अमृत विचार। कोतवाली क्षेत्र में मारपीट की अलग अलग घटनाओं में पीड़ितों की तहरीर के आधार पर पुलिस ने आरोपियों के विरुद्ध रिपोर्ट दर्ज कर घायलों का मेडिकल परीक्षण करवाया है।

कोतवाली क्षेत्र के ग्राम सहोरा निवासी विद्यासागर के अनुसार 4 जुलाई की रात वह छत पर लेटे थे। करीब 9 बजे पड़ोसी विपक्षी प्रदीप पुत्र देशराज यादव उसकी छत पर आ गया। खटपट की आवाज से वह उठ कर बैठ गए। विपक्षी ने उसके पैर पर डंडा मारकर उसे घायल कर दिया। कोतवाली क्षेत्र के मोहल्ला

खेड़ा बलायकोट निवासी विक्रम राठौर पुत्र रामकृष्ण के अनुसार वह 4 जुलाई को पाली बाईपास की तरफ से घर जा रहा था, रास्ते में मोहल्ला गिगियानी निवासी रानू कुरेशी ने अपने भाई वनी उर्फ बल्ली के साथ उसे रोककर गाली गलौज किया। गाली देने से मना करने पर विपक्षियों ने उसे मारपीट कर घायल कर दिया।मारपीट में उसका मोबाइल और पैसे भी कहीं गिर गए।पीड़ितों की लिखित तहरीर के आधार पर कोतवाली पुलिस ने आरोपियों के विरुद्ध रिपोर्ट दर्ज कर घायलों का मेडिकल परीक्षण करवाया है। पुलिस ने आरोपियों की तलाश शुरू कर दी है।

युवक को गोली मारने के छह आरोपी गिरफ्तार

संवाददाता, हरदोई

अमृत विचार। पुलिस ने घर जा रहे युवक को सरेशाम गोली मारने वाले छह हमलावरों को दबोच लिया। हमलावरों ने शुक्रवार की शाम को घर जा रहे युवक के ऊपर गोली चला दी थी, जो उसके सीने में जा धंसी, उसे मेडिकल कालेज से लखनऊ रेफर कर दिया गया था। पुलिस ने उसकी बहन की तहरीर पर रिपोर्ट दर्ज की और हमला करने के तीसरे ही दिन हमलावरों को तमंचे के साथ दबोच लिया।

बताते चले कि कोतवाली देहात के महोलिया शिवपार निवासी सामीन पुत्र रजुआक शुक्रवार की शाम को महोलिया शिवपार



पकड़ गए हमलावरों के आरोपी।

अमृत विचार

» **युवक को सरेशाम मारी थी गोली, पीड़ित का लखनऊ में चल रहा उपचार**

काली मंदिर के पास रुक कर

सिगरेट खरीद रहा था,उसी बीच रजत गुप्ता उर्फ गब्बर निवासी महोलिया शिवपार, मन्नू उर्फ श्यामू वर्मा निवासी विकास नगर कोतवाली देहात, वहीं का कृष्णा

पंखे में उतरे करंट की चपेट में आने से महिला की मौत

संवाददाता, हरदोई

अमृत विचार। घर में साफ-सफाई कर रही महिला ने बरामदे में रखा पंखा हटाया। उसी बीच उसमें उतरे करंट ने उसे अपनी चपेट में ले लिया। गंभीर रूप से झुलसी महिला को सीएचसी शाहाबाद पहुंचाया गया, जहां मौत हो गई।

और डेढ़ साल की बेटी सब्बा को मृत्यु थीं। बताते हैं कि दोपहर के समय रिकू घर में झाड़ू-पोछा कर रही थी, उसी दौरान उसने बरामदे में रखा पंखा हटाया। तभी वह पंखे में उतरे करंट की चपेट में आ गई। मां को छटपटाते देख दोनों बेटियां चीखने-चिल्लाने लगीं। शोर सुन कर पड़ोसी पहुंच गए। रिकू को सीएचसी



शाहाबाद कोतवाली के पहुंचते ही उसकी मौत हो गई। सूचना पर पहुंची पुलिस ने शव को अपने कब्जे में लेते हुए उसका पोस्टमार्टम कराया है।

शाहाबाद पहुंचाया गया, जहां पहुंचते ही उसकी मौत हो गई। सूचना पर पहुंची पुलिस ने शव को अपने कब्जे में लेते हुए उसका पोस्टमार्टम कराया है।

मारपीट के मामले में

मुख्य आरोपी गिरफ्तार
बिलग्राम, हरदोई, अमृत विचार। क्षेत्र में हुई मारपीट के मामले में पुलिस ने मुख्य आरोपी को गिरफ्तार कर लिया है। दुर्गागंज निवासी हकीक पुत्र अनौश को पुलिस ने हिरास्त में लिया है।घटना 6 जुलाई 2025 की है। शिकायतकर्ता ने बिलग्राम थाने में तहरीर दी थी। उसने बताया कि हकीक और कुछ अन्य लोगों ने उसके भाई के साथ गाली-गलौज की और मारपीट की। इस शिकायत पर पुलिस ने मुकदमा दर्ज किया। थाना बिलग्राम की पुलिस टीम ने कार्रवाई करते हुए आरोपी हकीक को गिरफ्तार कर लिया है। अन्य आरोपियों की गिरफ्तारी के लिए पुलिस लगातार प्रयास कर रही है।

अधेड़ का खेत में झोपड़ी के अंदर लटका मिला शव

हरदोई/साण्डी, अमृत विचार। एक अधेड़ सारी संपत्ति बेचकर अपनी मौसी के गांव में बस गया। वहीं खेत में एक व्यक्ति के खेत में झोपड़ी डालकर खेत की रखवाली करता था। रविवार की सुबह उसका शव उसी झोपड़ी में फंसे से लटक मिला। पुलिस ने शव का पोस्टमार्टम कराया है, जांच की जा रही है।

साण्डी थाने के सखेड़ा गांव निवासी सत्येंद्र का गांव के उत्तर मूंगफली का खेत है। वहीं करीब दो साल से नेकपुर निवासी बहादुर (50) सत्येंद्र के खेत पर झोपड़ी डालकर रहते हुए खेत की रखवाली करता था। बताया गया है कि बहादुर

अपने परिवार में अकेला था। उसने छोटे भाई राम आसरे के न रहने पर सारी संपत्ति बेच दी और साण्डी तिराहे पर रहने लगा, उसके बाद अपनी मौसी के गांव सखेड़ा में बसेरा बना लिया। जैसा कि सत्येंद्र ने बताया कि शनिवार की खेत से मूंगफली तोड़ कर उन्हे भेजने के बाद बहादुर ने खाना खाया, कुछ देर बाद सत्येंद्र भी अपने घर चला गया, रविवार की सुबह जब सत्येंद्र के घर से बहादुर को चाय-नाश्ता भेजा गया,वहां देखा कि उसका शव झोपड़ी के अंदर गमछे से फांसी पर लटक रहा था। इसका पता होते ही वहां भीड़ लग गई।

जिम्मेदारों की अनदेखी से मानकों की धज्जियां उड़ा रहे ऑटो व टैपो चालक



संवाददाता, टोंडरपुर, हरदोई, अमृत विचार। हरदोई-शाहजहांपुर, हाईवे व अन्य मार्गों पर सवारी ढोने वाले ऑटो, टैपो ई-रिक्शा में मानक के अनुरूप दूंस-दूंस कर सवारियां भर कर ले जाने और लाने का सिलसिला

थामने का नाम ही नहीं ले रहे है। विगत दिनों में हुए भीषण हादसो के बावजूद लापरवाही जारी है। ज्यादा किराया वसूलने के लालच में यह वाहन चालक सवारियों को जान जोखिम में डाल रहे हैं। इन पर पुलिस एवं ट्रैफिक पुलिस भी

कार्रवाई करने से कतरा रही है। क्षेत्र में लगातार चलने वाले ऑटो 12 से 15 सवारी बैठाकर बिना भय के निरंतर चल रहे हैं। मानक के अनुरूप से अधिक ऑटो टैपो एवं ई-रिक्शा में सवारियां को ले जाने की छूट क्यों दी जा रही है।



जुलूस के लिये ताजिया के साथ खड़े लोग ।

अमृत विचार



जुलूस के दौरान उमड़ी लोगों की भीड़ व शामिल ताजिया ।

अमृत विचार

गमगीन माहौल में दफन हुए ताजिये, उमड़ी भीड़

मोहर्रम की दोपहर से निकलने लगे ताजिया, जुलूस के दौरान युवकों ने किया मातम, भारी पुलिस व राजस्व कर्मी रहे मौजूद

संवाददाता, शुक्लागंज (उन्नाव)

अमृत विचार: रविवार को मोहर्रम को देखते हुए गंगाघाट क्षेत्र के मुस्लिम इलाकों से लोगों ने जुलूस निकाला। इस दौरान युवाओं ने करतब दिखाए। जिसके बाद शाम के समय गमगीन आंखों से ताजिया को कब्रला में दफन किया गया। सुरक्षा व्यवस्था को लेकर जुलूस के दौरान भारी पुलिस व राजस्व कर्मी जुलूस के साथ मौजूद रहे। आंखों में आंसू, सीने पर मातम, जुबां पर या हुसैन-या हुसैन की सदाओं के बीच दसवीं मोहर्रम में हजरत इमाम हुसैन व उनके 72 साथियों की शहादत पर ताजिये के जुलूस गंगाघाट क्षेत्र के कोने-कोने में निकाले गए। इस अवसर पर अजाद काले कपड़े धारण किये थे, जगह-जगह शकोले आयोजन किया गया, मोहर्रम पैगम्बरे इस्लाम मोहम्मद मुस्तफा के नवासे हजरत इमाम हुसैन ने अपने 72 साथियों के साथ सच्चाई, हक इन्साफ बचाने के लिए जुल्म के खिलाफ आवाज उठाई थी और कब्रला में कुर्बानो दी थी, जिसकी याद

एक नजर

गर्मी से जुलूस में शामिल युवक गश् खाकर गिरा

शुक्लागंज (उन्नाव) : रविवार को तेज धूप और उमस भारी गर्मी से जनजीवन बेहाल रहा। मोहर्रम के जुलूस के दौरान भी लोग गर्मी से परेशान नजर आए। इसी बीच ऋषि नगर के सामने जुलूस में करतब दिखा रहा एक युवक अचानक गश् खाकर गिर पड़ा। मनोहर नगर निवासी सेटी ताजिया जुलूस में करतब कर रहा था, तभी तेज गर्मी के चलते उसकी हालत बिगड़ गई और वह फोरलेन पर बेहोश होकर गिर गया। युवक को गिरते देख उसके साथी तुरंत दौड़े और चार लोगों की मदद से उसे पास के अस्पताल पहुंचाया गया। हालत गंभीर होने पर डॉक्टरों ने उसे दूरस्थ अस्पताल के लिए रेफर कर दिया। गर्मी और उमस के कारण जुलूस में शामिल कई अन्य लोग भी परेशान नजर आए।

टावर वैगन की चपेट में आकर युवक की मौत

उन्नाव : लखनऊ–कानपुर रेलमार्ग पर दही थाना अंतर्गत ओवर हेड एक्स्प्रेट की रूटीन चेकिंग की रेलवे के टीआरडी विभाग का टावर वैगन उन्नाव से लखनऊ की ओर जा रहा था। जिसके चलते रूट की झंझरी रेलवे क्रॉसिंग बंद थी। तभी बंद क्रॉसिंग पार करते समय युवक टावर वैगन से टकरा गया और उसकी मौके पर ही मौत हो गई। गेटमैन की सूचना पर स्टेशन मास्टर ने मेमो भेज कर सूचना पर पहुंची पुलिस को दी। रेलवे व दही पुलिस शव ट्रैक से हटवाकर उसकी पहचान कराने का प्रयास किया। लेकिन सफलता नहीं मिली। दही थाना के एसपी संजीव कुशवाहा ने बताया कि युवक की उम्र करीब 32 साल के आसपास है। वह टीशर्ट, काली बिनियान, काली पैट पहने है। शव मोर्रसी में रखवाया गया है। पहचान के लिए सोशल मीडिया का भी सहारा लिया जा रहा है।



जुलूस के दौरान मातम करते युवक ।

अमृत विचार

हर वर्ष मनाई जाती है। जिसे देखते हुये गंगाघाट क्षेत्र के मुस्लिम क्षेत्रों से दसवी मोहर्रम को ताजियों का जुलूस मनोहर नगर, अहमद नगर, रहमत नगर, रशीद कालोनी, मदनी नगर, अली नगर, चम्पापुरवा, गोताखोर, आदि स्थानो में शिया-सुन्नी व हिन्दू अकीदतमदो ने ताजियों के जुलूसों में शिरकत कर जालिम और जुल्म के खिलाफ आवाज उठाई, तथा चंपापुरवा, गोताखोर स्थित कब्रला में समाप्त हुआ। वहीं तलवार, बालों आदि में अपनी कला का कौशल बिखेर रहे युवक एक-दूसरे से हार मारने के लिए तैयार नहीं थे।

जिसे देख जुलूस में मौजूद लोगों के रोंगटे खड़े हो गये। जुलूस के दौरान एसडीएम क्षितिज द्विवेदी, तहसीलदार सुरभि गौतम, ईओ मुकेश मिश्रा, कोतवाल पी के मिश्रा, लेखपाल अशोक सैनी व फायर ब्रिगेड मौजूद रही। वहीं पुलिस ने ड्रोन के माध्यम से जुलूस में नजर बनाये रखी।

मुस्लिम मोहल्लों में की गई खास रोशनी, बांगरमऊ: नगर व क्षेत्र में 9वीं मोहर्रम को बड़ी अकीदत और एहतराम से मनाया गया। इमाम चौकों पर ताजिज सजाए गए और मुस्लिम मोहल्लों में खास रोशनी और सजावट की गई। मोहल्ला गुलाम

पानी भरे आरती स्थल पर सुरक्षा के लिए चारों ओर लगाई गई बैरिकेडिंग

संवाददाता, शुक्लागंज (उन्नाव)

» **अधिकारी बोले-जलस्तर सामान्य होने पर शुरु होगा कार्य**

अमृत विचार: गंगा के जलस्तर में वृद्धि के चलते आनंद घाट के पास निर्माणाधीन आरती स्थल पर पानी भर गया है। जलभराव से जनहानि की आशंका को देखते हुए पर्यटन विभाग ने सुरक्षा के तहत कार्यस्थल के चारों ओर बांस व बल्लियों की बैरिकेडिंग करवा दी है, जिससे कोई व्यक्ति या मवेशी वहां न पहुंच सके। राज्य पर्यटन विभाग द्वारा शासन की अनुमति पर आनंद घाट के पास 1 करोड़ 6 लाख रुपये की लागत से 25 मीटर लंबा व 11 मीटर चौड़ा आरती स्थल बनवाया जा रहा है। यह स्थल वाराणसी के घाटों की तर्ज पर तैयार किया जा रहा है। निर्माण कार्य के लिए पिलर पाइलिंग की प्रक्रिया के तहत पहले ही स्थल पर 12 फीट से अधिक गहराई तक खोदाई करवाई जा चुकी है। हालांकि 4 जुलाई को



गंगाघाट के आरती स्थल के पास लगाई गई बैरिकेडिंग ।

अमृत विचार

गंगा का जलस्तर अचानक बढ़ने से कार्यस्थल जलमग्न हो गया और निर्माण कार्य रोकना पड़ा। पानी भरने से गहरे गड्ढों में दुर्घटना की आशंका उत्पन्न हो गई। स्थिति की गंभीरता को देखते हुए सहायक परियोजना प्रबंधक राजीव डिमरी ने अवर अभियंता शिवांगी दीक्षित के साथ स्थल का निरीक्षण किया और कार्यस्थल की घेराबंदी कराने

गंगा का जलस्तर 40 सेंटीमीटर घट गया

शुक्लागंज (उन्नाव), अमृत विचार : गंगा के जलस्तर में बीते दो दिनों से गिरावट दर्ज की जा रही है। केंद्रीय जल आयोग के अनुसार पिछले 24 घंटे में जलस्तर में 40 सेंटीमीटर की कमी आई है। पहाड़ी और मैदानी क्षेत्रों में भारी बारिश व पश्चिम के बांधों से पानी छोड़े जाने के कारण गंगा का जलस्तर तेजी से बढ़ा था। हालांकि अब उतार का क्रम शुरू हो गया है। शनिवार शाम छह बजे गंगा का जलस्तर 110.490 मीटर था, जो रविवार शाम तक घटकर 110.090 मीटर रह गया। जलस्तर में गिरावट के बावजूद घाटों तक पानी फैला हुआ है।

के निर्देश दिए। निर्देशों के अनुपालन में रविवार को कार्यदायी संस्था ने कार्यस्थल की चारों ओर बैरिकेडिंग लगा दी। अधिकारियों ने बताया कि जलस्तर सामान्य होने पर निर्माण कार्य पुनः शुरू कराया जाएगा।

डॉ. श्यामा प्रसाद मुखर्जी की जयंती पर अर्पित किए श्रद्धा-सुमन

संवाददाता, बांगरमऊ (उन्नाव)

अमृत विचार: विधानसभा क्षेत्र के गंजमुरादाबाद, बांगरमऊ ग्रामीण द्वितीय व फतेहपुर चौरासी मंडलों में भारतीय जनसंघ के संस्थापक डॉ. श्यामा प्रसाद मुखर्जी की जयंती श्रद्धा और सम्मान के साथ मनाई गई। विधायक श्रीकांत कटियार ने उनके चित्र पर पुष्प अर्पित कर नमन

किया। संगोष्ठी में उन्होंने कहा कि डॉ. मुखर्जी ने देश की एकता और अखंडता के लिए अपने प्राणों की आहुति दी। जिलाध्यक्ष अनुराग अवस्थी, जिला उपाध्यक्ष अनिल कुशवाहा, पूर्व महामंत्री सरोज सिंह चौहान, मंडल अध्यक्ष जगजीत राजपुत, अजय द्विवेदी सहित कई कार्यकर्ता मौजूद रहे। बाद में जिलाध्यक्ष अवस्थी ने नगर पालिका

कार्यालय पहुंचकर चेयरमैन रामजी गुप्ता संग श्रद्धांजलि अर्पित की।

भाजपा कार्यकर्ताओं ने मनाई मुखर्जी जी की जयंती, औरास (उन्नाव): भारतीय जनसंघ के संस्थापक डॉ. श्यामा प्रसाद मुखर्जी की जयंती रविवार को श्रद्धा और सम्मान के साथ औरास कस्बे के जंगलेश्वर महादेव मंदिर प्रांगण में मनाई गई। मुख्य अतिथि जिला

अमृत विचार: माखी थाना क्षेत्र के पवई गांव में अधेड़ महिला ने घर में फंदे से लटक कर जान दे दी। परिजनों की सूचना पर पुलिस पहुंची ने जांच कर शव का पोस्टमार्टम कराया। परिजनों के मुताबिक महिला मानसिक बीमार रहती थी और उसका इलाज चल रहा था।

पवई गांव निवासी किरण (50) पत्नी हरि बाबू अवस्थी ने रविवार सुबह अपने घर के ऊपरी मंजिल के कमरे दुपष्टे के फंदे से लटक कर जान दे दी। मां को ढूंढते हुए बेटा कमरे में पहुंचा और मां को लटका देख उसके होश उड़ गए। सूचना पर पहुंची पुलिस ने जांच कर शव मोचरी भेजा। इकलौते बेटे योगेन्द्र के मुताबिक मां मानसिक बीमार रहती थी। उसका कानपुर के हैलत से इलाज भी चल रहा था। बताया कि रविवार को मां ने रोज की तरह सुबह उठ कर साफ सफाई के बाद

» **मानसिक बीमारी होने की वजह से चल रहा था इलाज**

एकादशी के व्रत का पूजा पाठ किया। इसके बाद ऊपर कमरे में जाकर फंदे से लटक गई। किरण का पति अहमदाबाद में मजदूरी करता था। उसकी एक बेटी मोनिका है। जिसकी शादी हो चुकी है। बताते हैं कि करीब एक साल पहले भी किरण ने धान की फसल में डालने वाला कीटनाशक निगल कर जान देने का प्रयास किया था। चर्चा रही कि पति करीब एक साल से अहमदाबाद से नहीं लौटा था। इससे वह अधिक परेशान रहती थी। पत्नी की मौत की खबर मिलते वह घर के लिए निकला है। मां की मौत से बेटा योगेन्द्र व बेटी मोनिका बेहाल है। एसओ संदीप मिश्रा ने बताया जांच की शव का पोस्टमार्टम कराया गया है। परिजनों का कोई आरोप नहीं है।

जुलूस के कारण फोरलेन पर दिनभर लगा जाम



फोरलेन पर जाम में फंसे वाहन ।

अमृत विचार

संवाददाता, शुक्लागंज उन्नाव, अमृत विचार : मोहर्रम के जुलूस के चलते रविवार को गंगाघाट क्षेत्र में फोरलेन पर रुक–रुक कर जाम लगता रहा। जुलूस निकलने और रूट डायवर्सन के कारण दोनों ओर से वाहनों की लंबी कतारें लग गईं। भीषण जाम से लोगों को घंटों परेशानी झेलनी पड़ी, वहीं जाम छुड़ाने में पुलिस को खासी मशकत करनी पड़ी। दोपहर के समय गंगाघाट के विभिन्न मुस्लिम क्षेत्रों से बड़ी संख्या में लोग ताजिया और झंडे लेकर जुलूस में शामिल हुए। इससे शुक्लागंज से उन्नाव की ओर जाने वाली लेन पर जाम लग गया। स्थिति को संभालने के लिए पुलिस ने वाहनों को दूसरी लेन की ओर डायवर्ट किया, जिससे एक ही लेन पर ट्रैफिक का दबाव बढ़ गया। इस दौरान चारपहिया और भारी वाहनों के बीच अराजकता फैल गई। वाहन चालक जल्दबाजी में आड़े–तिरछे निकलने लगे, जिससे जाम और अधिक पैवीदा हो गया। दोपहिया वाहन सवार गलियों से निकलने को मजबूर हो गए। जाम की सूचना पर पुलिस मौके पर पहुंची और व्यवस्था सुधारने में जुट गई। लेकिन अव्यवस्था के कारण पुलिस को जाम छुड़ाने में पसीने छूट गए। दोपहर से लेकर शाम तक रुक–रुक कर फोरलेन पर जाम की स्थिति बनी रही, जिससे लोगों को काफी परेशानी हुई।

विद्युत आपूर्ति टप होने से लाखों की आबादी परेशान

संवाददाता शुक्लागंज (उन्नाव), अमृत विचार : मोहर्रम जुलूस के चलते रविवार को शुक्लागंज नगर में कई घंटों तक बिजली आपूर्ति टप रही, जिससे लाखों की आबादी को भारी परेशानी का सामना करना पड़ा। दोपहर लगभग साढ़े 11 बजे से लेकर शाम करीब चार बजे तक बिजली कटौती जारी रही। नगर के गोताखोर, चंपापुरवा, मिश्रा कॉलोनी, मनोहर नगर, अहमद नगर, इस्लाम नगर और रहमत नगर समेत कई मोहल्लों से ताजियादारों ने ताजिया और अलम का झंडा लेकर जुलूस निकाला। जुलूस गलियों और मुख्य मार्गों से होते हुए जाम मस्जिद पहुंचा, जहां विभिन्न क्षेत्रों से आए जुलूसी का मिलन हुआ। जुलूस के दौरान झंडा बिजली के तारों से न छू सके, इसे देखते हुए बिजली विभाग ने सुरक्षा कारणों से बिजली आपूर्ति बंद कर दी। लगातार पांच घंटे बिजली न रहने के कारण लोग गर्मी से बेहाल रहे।

सार-संक्षेप

साढ़े 29 लाख में उठा पालिका टेंपो पड़ाव अड्डा वसूली का ठेका

संवाददाता शुक्लागंज (उन्नाव), अमृत विचार : नगर पालिका परिषद शुक्लागंज द्वारा टेंपो, ऑटो व ई–रिक्शा स्टैंड की वसूली को लेकर ई–टेंडरिंग ड्रॉपिया के माध्यम से ठेका आवंटित किया गया। वसूली का यह ठेका कुल 29,51,975 की उच्चतम बोली पर अवशेश केन्द्रकशन एंड सलवायर्स को मिला। पालिका ने बालूघाट पर टेंपो, ऑटो व ई–रिक्शा स्टैंड बनाया है, जहां से गुजरने वाले कॉमर्शियल वाहनों से वसूली की जानी है। इसके लिए 21 जून को नगर पालिका द्वारा ई–टेंडरिंग पोर्टल पर निविदा प्रकाशित की गई थी। निविदा में तीन फर्मों अक्वेश केन्द्रकशन एंड सलवायर्स, भे. बाबू सत्यनारायण बिन्दौर और श्रवण कुमार सिंह ने भाग लिया। ठेका मिलने के बाद रविवार से ही ठेकेदार के प्रतिनिधियों ने बालूघाट क्षेत्र से गुजरने वाले सवारी वाहनों से वसूली शुरु कर दी।

आम महोत्सव में ओम प्रकाश को द्वितीय पुरस्कार

हसनगंज (उन्नाव), अमृत विचार : लखनऊ के अवध शिल्प ग्राम में आयोजित तीन दिवसीय आम महोत्सव का समापन रविवार को हुआ, जिसमें हसनगंज के डिजिटल मैन ओम प्रकाश ने द्वितीय पुरस्कार हासिल कर क्षेत्र व जिले का नाम रोशन किया। आम महोत्सव का उद्घाटन 4 जुलाई को मुख्यमंत्री योगी आदित्यनाथ ने किया था। ओम प्रकाश को आम की नई प्रजाति प्रदर्शित करने पर द्वितीय पुरस्कार मिला। इस उपलब्धि पर भाजपा नेता मिलन पांडेय, लिटिल सिंह, थिम्पू सिंह आदि ने उन्हें पुष्प गुच्छ भेंट कर बधाई दी।

डाइट में शोध और नवाचार विषय पर सेमिनार संपन्न

कार्यालय संवाददाता उन्नाव, अमृत विचार : जिला शिक्षा एवं प्रशिक्षण संस्थान में रविवार को ‘शोध और नवाचार’ विषय पर एकदिवसीय संगोष्ठी का आयोजन किया गया। कार्यक्रम का शुभारंभ प्राचार्यों की उपस्थिति में मां सरस्वती के चित्र पर माल्यार्पण व दीप प्रज्वलन से हुआ। मुख्य वक्ता डॉ. सुनील कुमार उपाध्यय, डॉ. कमलेश यादव ने शोध से संबंधित जानकारी दी। कार्यक्रम के संयोजक डॉ. बृजेश यादव ने संचालन किया। सत्र 2024–25 में एनसीईआरटी द्वारा शोध कार्य के लिए चयनित संस्थान के प्रवक्ता डॉ. निधि राय, धर्मवीर तिवारी व डॉ. उमा प्रसाद पटेल का कार्यक्रम में विशेष योगदान रहा। प्रवक्ता हरेंद्र सिंह कुशवाहा, डॉ. विशाल यादव, संध्या देवी, अंजु यादव, दिनेश कुमार, डॉ. रचना सिंह व कुलदीप सिंह ने चर्चनित प्रवक्ताओं को स्मृति चिन्ह भेंट कर सम्मानित किया।

नवनिर्वाचित कार्यकारिणी का शपथ ग्रहण समारोह आज

कार्यालय संवाददाता उन्नाव, अमृत विचार : कांग्रेस के जिला अध्यक्ष सुरेंद्र कुशवाहा ने कहा कि जनपद की जिला कार्यकारिणी तथा शहर कार्यकारिणी का शपथ ग्रहण समारोह शहर के सिटी पैलेस में 7 जुलाई को दोपहर दो बजे आयोजित किया जायेगा। जिसमें सीएलपी लीडर आराधना मिश्रा मोना, जिला कोऑर्डिनेटर शिव पांडे, चंद्र प्रकाश, प्रज्ञा सिंह तथा सचिन रावत नव मनोनीत पक्षीकारियों को मानोत्सव पत्र देकर कार्य दायित्व सौंपेगे। जिला कांग्रेस कमटी कार्यालय में आयोजित प्रेस कॉन्फ्रेंस में जिला अध्यक्ष ने कहा कि यह कार्यक्रम केंद्रीय नेतृत्व के दिशे निर्देश पर आयोजित किया गइ है। जिला उपाध्यक्ष हनुमंत सिंह, चंद्र प्रकाश शुक्ला, शहर अध्यक्ष फारुकी ने कहा कि कार्यक्रम का उद्देश्य है कि सभी पदाधिकारियों को उनके कार्य और जिम्मेदारियों की शायद दिलाई जाएगी। वहीं जिला कांग्रेस कमटी कार्यालय में पूर्व रक्षा मंत्री जगजीवन राम की पुण्यतिथि पर उनके चित्र पर माल्यार्पण कर उनके व्यक्तित्व कृतित्व को याद करते हुए श्रद्धा सुमन अर्पित किए। यहां विनय श्रीवास्तव, अजय गौतम, महेश कुमार प्रजापति, उमेश अवस्थी आदि थे।

विद्यालय मर्जर के विरोध में शिक्षकों ने सौंपा ज्ञापन

संवाददाता, बांगरमऊ (उन्नाव), अमृत विचार : उत्तर प्रदेशीय प्राथमिक शिक्षक संघ की स्थानीय इकाई ने रविवार को क्षेत्रीय विधायक श्रीकांत कटियार को ज्ञापन सौंपकर प्रदेश सरकार द्वारा जारी विद्यालयों के मर्जर और प्रधान शिक्षकों को सरपलस घोषित करने के आदेश को निरस्त करने की मांग की। शिक्षक संघ के अध्यक्ष रामसिंह कनौजिया, कोषाध्यक्ष खलील राशिद और महामंत्री गंगाप्रसाद ने ज्ञापन के माध्यम से अवगत कराया कि सरकार पेयरिंग के नाम पर हजारों विद्यालयों को बंद कर रही है। इसी क्रम में गंजमुरादाबाद में भी प्राथमिक शिक्षक संघ के ब्लॉक अध्यक्ष अजय कटियार के नेतृत्व में विद्यालय प्रबंधन समिति अध्यक्षों, अभिभावकों व शिक्षकों का प्रतिनिधिमंडल विधायक श्री कटियार से मिलता और ज्ञापन सौंपा। इस प्रतिनिधिमंडल में अवजेश कनौजिया, विवेक शुक्ला, रणविजय सिंह, नैतीशा कनौजिया, प्रभात कनौजिया, हरिओम शुक्ला रहे।

प्रतियोगिता में सर सैयद स्कूल पीडी नगर का रहा दबदबा

कार्यालय संवाददाता उन्नाव, अमृत विचार : सीआईएससीई बालक और बालिका वर्ग में योगा प्रतियोगिता का आयोजन 5 व 6 जुलाई को भगवती एजुकेशन सेंटर कानपुर में आयोजित किया गया। जिसमें नार्थ जॉन के कार्लम स्कूल, सीलिंग हाउस स्कूल, कावर्ड स्कूल सेंट मेरी स्कूल सहित एक दर्जन से अधिक कानपुर एवं उन्नाव स्कूलों के बच्चों ने भाग लिया। जिसमें बालक वर्ग में सर सैयद स्कूल पीडी नगर के अंडर 17 में अभिलाष व साक्षिक को गोल्ड पदक मिले, अम्रान को सिल्वर व आशीष को ब्रॉन्ज पदक मिले। अंडर 19 में आकाश को गोल्ड मैडल प्राप्त हुआ। स्कूल की प्रधानाचार्या एसइला कमाल व स्कूल प्रधान समिति ने खुशी व्यक्त करते हुए बच्चों को आशीर्वाद दिया। यह जानकारी स्कूल के खेल प्रशिक्षक चंद्रशेखर ने दिया।

स्वास्थ्य मेले में 72 मरीजों का हुआ परीक्षण

संवाददाता, शुक्लागंज (उन्नाव), अमृत विचार : रविवार को न्यू प्राथमिक स्वास्थ्य केंद्र शुक्लागंज में मुख्यमंत्री जन आरोग्य मेले का आयोजन किया गया। जहां नगर व आस पास रहने वाले मरीज पहुंचे। इस दौरान मेले में मौजूद डॉक्टरों ने मरीजों का परीक्षण किया और उन्हें दवाइयां दीं। वहीं सिकंदरपुर सररोसी के प्रभारी चिकित्साधिकारी ने मेले का औचक निरीक्षण किया। जहां कई स्वास्थ्य कर्मी अनुपस्थित मिले। राजधानी मार्ग स्थित न्यू प्राथमिक स्वास्थ्य केंद्र शुक्लागंज में मुख्यमंत्री जन आरोग्य स्वास्थ्य मेले में एलोपैथिक के डॉक्टरों ने मरीजों का परीक्षण किया गया। मरीजों को दवा बांटी गई। इसके अलावा डॉ. राजेश चंद्र, डॉ. अक्षय, डॉ. अर्चना विमल किशोर सिंह ने भी मरीजों को परामर्श देने के साथ ही दवाइयां बांटी। वहीं अन्य डॉक्टरों ने आये मरीजों का परीक्षण किया। स्वास्थ्य कमिसें ने बताया कि पीपर्ससी में 72 मरीजों का परीक्षण कर उन्हें दवाइयां बांटी गई। जिसमें चर्म रोग, लीवर पेट से संबंधित, सांस, मधुमेह, उच्च रक्त चाप, खून की कमी, गर्भवती महिला, सर्दी, जुकाम, बुखार के अलावा अन्य बीमारियों से ग्रस्त मरीज पहुंचे। वहीं सिकंदरपुर सररोसी के प्रभारी चिकित्साधिकारी डॉ. विकास ने स्वास्थ्य मेले का औचक निरीक्षण किया। जहां मेले के दौरान स्वास्थ्य कर्मी क्षिण पड़ गए, न्यू प्रमाण, ऋतु ओमर, म. इशरार, मौनिका यरसेना मेले में नहीं थे, जिस पर उन्होंने सभी की अनुपस्थित लगाई। इसके साथ ही कहा कि मेले के दौरान समस्त स्टॉफ मौजूद रहे। वहीं बांद को लेकर अलर्ट रहने के निर्देश भी दिए।

यमुना पुल : 48 घंटे का काम पूरा, आज से निकल सकेंगे वाहन

कार्यालय संवाददाता, हमीरपुर

अमृत विचार। नेशनल हाईवे में मुख्यालय में बने यमुना नदी के जर्जर हो चुके पुल की शनिवार व को बेयरिंग बदलने का किया गया। लगातार 48 घंटे तक मरम्मत कार्य होने के बाद सोमवार को पुल से सभी तरह के वाहनों की आवाजाही फिर से शुरू होगी।

बीते 14 जून को से लेकर 21 जुलाई तक लगभग डेढ़ माह की अवधि में शनिवार रविवार को पुल की कुल छह कोठियों की बेयरिंग बदलने का कार्य लगातार जारी है। शनिवार को नेशनल हाईवे का रखरखाव करने वाली कार्यदायी संस्था पीएनसी के चार इंजीनियर और करीब 15 के आसपास एक्सपर्ट वर्कर्स ने कोठी नंबर सात की बेयरिंग बदलने का काम किया। साइड



पुल की मरम्मत के चलते ब्लॉक रख बंद किया गया मार्ग।

अमृत विचार

इंचार्ज इंजीनियर विवेक तिवारी ने बताया कि बोते तीन सप्ताहों में पांच कोठियों का काम पूरा किया चुका है। शनिवार को कोठी नंबर सात की बेयरिंग बदली गई। उधर पूरे दिन लोगों की पैदल आवाजाही बनी रही। लोग तेज धूप और उमस

भरी गर्मी में लगभग 5 किमी पैदल आने जाने वाले लोगों को परेशानियों का सामना करना पड़ा। वाहनों को डायवर्ट रूट के अनुसार भेजा जा रहा है। सोमवार को एक बार फिर से सुबह छह बजे से पुल से आवागमन शुरू हो जाएगा।



पुल से पैदल निकलते लोग।

अमृत विचार

किसी भी सहायता के लिए करें संपर्क

- प्रमुख स्थानों व बैरियरों पर स्थानीय थाना पुलिस व यातायात पुलिस की तैनाती की गई है। किसी भी यातायात संबंधी समस्या या सहायता के लिए निम्न नंबरों 9473987561, 8532830132 व 9454403545 पर संपर्क कर सकते हैं। आपातकालीन स्थिति में यूपी 112 पर भी संपर्क कर सकते हैं।

सड़क हादसों में ट्रक चालक समेत दो की मौत व दो लोग हुए घायल

ट्रक आगे चल रहे ट्रक में घुसा, गुरसहायगंज में कार की टक्कर से गई युवक की मौत

कार्यालय संवाददाता कन्नौज/ गुरसहायगंज

अमृत विचार। आगरा-लखनऊ एक्सप्रेस वे पर राजस्थान से मार्बल लाद कर लखनऊ जा रहे ट्रेलर ट्रक चालक को झपकी आने से आगे चल रहे ट्रक में जा घुसा। इससे एक चालक की उपचार के दौरान मौत हो गई जबकि दो अन्य चालक घायल हो गये। दूसरी घटना गुरसहायगंज क्षेत्र में हुई जिसमें कार की टक्कर से बाइक सवार की मौत हो गई।

पहली घटना में रविवार की सुबह करीब 4:50 राजस्थान से मार्बल लाद कर लखनऊ जा रहा ट्रेलर ट्रक जैसे ही तालग्राम थाना क्षेत्र के गांव रनवा के निकट पहुंचा उसी समय चालक को नींद आ गई। इससे अनियंत्रित ट्रेलर ट्रक आगे चल रहे ट्रेलर ट्रक में घुस गया। इससे चालक आतीफ अहमद पुत्र नसीम निवासी भदमारा थाना रेडसा जनपद



घटना स्थल पर खड़ी क्षतिग्रस्त कार।



ट्रक चालक अतीफ अहमद।



विकास की फाइल फोटो।

सीतापुर, दूसरे चालक फहीम पुत्र सागगीर निवासी ग्राम बसेठी थाना इमलिया सुल्तानपुर जनपद सीतापुर के अलावा आगे चल रहे ट्रेलर ट्रक का चालक उमेश बाबू पुत्र कालका प्रसाद निवासी रेमा थाना मंगलपुर जनपद कानपुर देहात घायल हो गये। जानकारी पर हाईवे की टीम व एंबुलेंस मौके पर पहुंची और घायलों को मेडिकल कालेज में भर्ती कराया। उमेशबाबू को तालग्राम सीएचसी में भर्ती कराया गया। मेडिकल कालेज में उपचार के दौरान अतीक अहमद की मौत हो गई। घटना की जानकारी पुलिस ने अतीक के परिजनों को दी।

बचाव कार्य कराया गया।

दूसरी घटना गुरसहायगंज क्षेत्र में हुई। रविवार की सुबह 7:30 बजे तेराजाकेट-तालग्राम रोड पर कस्तूरबा गांधी आवासीय विद्यालय के निकट कार ने बाइक सवार थाना तालग्राम के ग्राम रोहली निवासी विकास (25) पुत्र जगदीश को सामने से टक्कर मार दी। इससे विकास गंभीर रूप से घायल हो गया। इसे एम्बुलेंस की मदद से तालग्राम सीएचसी में भर्ती कराया गया। डॉक्टर ने ने राजकीय मेडिकल कालेज तिर्वा रेफर कर दिया जहां इलाज के दौरान युवक की मौत हो गई। विकास खेतीबाड़ी व मजदूरी कर परिवार का भरण पोषण करता था। एक वर्ष पहले ही उसकी शादी हुई थी। पुलिस ने वाहनों को मार्ग से हटवा कर शव का पंचनामा भरकर विधिक कार्रवाई करते हुए पोस्टमार्टम के लिए भेजा है।

19 डेंटल कॉलेजों की बीडीएस फीस घोषित, गाजियाबाद में सबसे महंगा

राज्य ब्यूरो,लखनऊ

अमृत विचार। गाजियाबाद के आईटीएस डेंटल कॉलेज में बीडीएस (स्नातक) करने के लिए पांच लाख 52 हजार 960 रूपए वार्षिक शुल्क अदा करने होंगे, यह प्रदेश का सबसे महंगा कॉलेज है, जबकि बरेली के इंस्टीट्यूट ऑफ डेंटल साइंसेज, मेरठ में कालका डेंटल कॉलेज, आजमगढ़ में डेंटल कॉलेज, बाराबंकी में चंद्रा डेंटल कॉलेज और गाजियाबाद के इंद्र प्रस्थ डेंटल कॉलेज में बीडीएस मात्र दो लाख 93 हजार में हो जाएगा। साथ ही छात्रावास और भोजन के लिए भी शुल्क निर्धारित किया गया है। चिकित्सा शिक्षा विभाग के प्रमुख सचिव पार्थ सारथी सेन शर्मा के निर्देश पर गठित आठ सदस्यीय समिति द्वारा प्रदेश के सभी 19 डेंटल कॉलेज में बीडीएस

- राज्य स्तरीय आठ सदस्यीय टीम ने संस्तुति दी शुल्क की
- छात्रावास और भोजन के लिए भी शुल्क निर्धारित किया गया

का शुल्क निर्धारित कर दिया गया है। समिति द्वारा निर्धारित शुल्क के अतिरिक्त कॉलेज प्रशासन शुल्क नहीं वसूल सकेगा। निर्धारित शुल्क की सूची चिकित्सा शिक्षा महानिदेशालय ने वेबसाइट जारी कर दिया है।

निर्धारित शुल्क में सरदार पटेल डेंटल कॉलेज में बीडीएस के लिए चार लाख 92 हजार 480 रुपए, सरस्वती डेंटल कॉलेज में चार लाख 21हजार 920 रुपए एवं बाबू बनारसी दास डेंटल कॉलेज तीन लाख 48हजार, गाजियाबाद के श्री बांके बिहारी डेंटल कॉलेज में तीन लाख 60 हजार व इंद्र प्रस्थ डेंटल कॉलेज में तीन लाख 75 हजार 600 रुपए, मथुरा मे

केडी डेंटल कॉलेज का शुल्क तीन लाख 28 हजार, कानपुर के रामा डेंटल कॉलेज में तीन लाख 13 हजार और महाराणा प्रताप डेंटल कॉलेज में तीन लाख 21 हजार, ग्रेटर नोएडा के आईटीएस डेंटल कॉलेज में चार लाख 38 हजार, मेरठ के सुभारथी डेंटल कॉलेज में तीन लाख 76 हजार 200, स्कूल ऑफ डेंटल साइंसेज में तीन लाख 65 हजार।

मुरादाबाद के कोठीवाल डेंटल कॉले में तीन लाख 65 हजार एवं इंस्टीट्यूट आफ डेंटल स्टडीज गाजियाबाद में तीन लाख 38 हजार में बीडीए करने के लिए प्रथम वर्ष में अदा करने होंगे।

इसके अलावा छात्रावास के लिए 98 हजार 175 रूपए प्रतिवर्ष और एसी छात्रावास में एक लाख 21 हजार 275 रूपए प्रत्येक छात्र को अदा करने पड़ेंगे।

कार्यालय संवाददाता, महोबा

अमृत विचार। जिले के ग्राम बसौरा निवासी सुनील द्वारा मां वैष्णव देवी के दर्शन के लिए दंडवत (लेट-लेट कर यात्रा) निकाली जा रही है। यह यात्रा शनिवार को 23वें दिन मध्य प्रदेश और उत्तर प्रदेश के बार्डर के गांव बिजौरी पहुंची। बताया कि 1500 किमी का सफर तय करने में ढाई से तीन व्रह लंगेंगे। सुनील रोजाना ढाई से तीन किमी का सफर तय करते हैं। शनिवार रात को बिजौरी पहुंची यात्रा का ग्रामीणों ने स्वागत किया।

23 वें दिन मध्य प्रदेश और उत्तर प्रदेश के बार्डर के गांव बिजौरी में शनिवार की रात यात्रा पहुंची, जहां ग्रामीणों ने यात्रा का भव्य स्वागत किया और रात्रि विश्राम के बाद रविवार को सुबह यात्रा को गाजे बाजे और डीजे के साथ बिजौरी गांव से रवाना किया गया। सुनील



दंडवत यात्रा करते सुनील। अमृत विचार

कुमार ने बताया कि यह दंडवत यात्रा 13 जून से शुरू होकर अपने गांव बसौरा से जम्बू कश्मीर कटरा स्थित मां वैष्णव देवी मंदिर पहुंचनी है। जो लगभग 1500 किलोमीटर दूर है। दंडवत यात्रा प्रतिदिन ढाई से तीन किलोमीटर की जाती है। यात्रा पूरी होने में ढाई वर्ष का समय लग सकता है। घंघौरा और बिजौरी के लोगों ने अगले पड़ाव के लिए रविवार को गाजे बाजे व डीजे की भक्तिमय धुन के बीच आगे के लिए रवाना किया।

लावारिस बैग में मिले 20 लाख रुपये

गोंडा। रविवार की शाम ट्रेन चेंकिंग के दौरान रेलवे सुरक्षा बल की टीम ने ट्रेन के कोच में रखे एक लावारिस बैग से 20 लाख रुपये की नकदी बरामद की है।

रविवार की शाम ट्रेन संख्या 15081 में एडीएम पोस्ट गोरखपुर में तैनात हेड कांस्टेबल हृदय लाल मांझी, कांस्टेबल सुरेंद्र प्रताप चौरसिया व कांस्टेबल जितेंद्र चौधरी की एस्कॉर्ट ड्यूटी लगी थी। ड्यूटी के दौरान आरपीएफ कर्मियों को एक काले रंग का लावारिस पिट्टू बैग मिला। उसे खोलकर चेक किया गया तो बैग में एक बैगनी कलर के चादर में कुल 20 लाख रुपए बंधा हुआ पाया गया। कोच में यात्रा कर रहे सभी यात्रियों से काले रंग के बैग के मालिक के संबंध में पूछताछ की गयी लेकिन सभी ने अनभिज्ञता जाहिर की।

नदी में डूबने से किशोर की मौत

छिब्रामऊ, कन्नौज। शौच के लिए गए किशोर की काली नदी में डूबने से मौत हो गई। फरुखाबाद जिले के गदरपुर तुरा गांव में एक हृदयविदारक घटना में 16 वर्षीय नागेंद्र पुत्र अमर सिंह की काली नदी में डूबने से मृत्यु हो गई। परिजनों के अनुसार नागेंद्र रविवार सुबह अपने खेत में मक्का तोड़ने के लिए पड़ोस के 13 वर्षीय कृष्णा पुत्र रजनीकांत के साथ गया था। शौच के लिए नदी किनारे गया तभी उसका पैर फिसल गया और वह गहरे पानी में डूब गया। कृष्णा ने तुरंत परिजनों को सूचना दी। परिजन उसे निकालकर तत्काल सौ शैया अस्पताल ले गए, लेकिन चिकित्सकों ने मृत घोषित कर दिया। नागेंद्र गांव के जूनियर हाईस्कूल में आठवीं कक्षा का छात्र था।

पति को काट कर ड्रम में भरने की धमकी, प्रेमी संग गई पत्नी

कार्यालय संवाददाता कन्नौज

- जलालपुर चौकी में दो बार की शिकायत, नही हुई सुनवाई

अमृत विचार। पति को धोखा देकर महिला प्रेमी के साथ फरार हो गई। पति के विरोध करने पर उसे काट कर ड्रम में भरने की धमकी दी। प्रेमी के दोस्त ने पुत्री को जबरन ले जाने का प्रयास किया। उसने विरोध किया तो आरोपी उसे रास्ते में छोड़ कर चले गए।

सदर कोतवाली क्षेत्र के चन्दापुरवा गांव निवासी साहब सिंह की शादी करीब 17 वर्ष पहले लक्ष्मी देवी के साथ हुई थी। उसके तीन बच्चे हैं। सबसे बड़ी बेटी 15 साल की है। इसके अलावा दो बेटे हैं। परिवार की गुजर बसर वह फेरी लगाता है। इस काम के लिये वह नियमित सुबह निकलता और देर शाम घर पहुंचता है। उसका आरोप है कि इस बीच पत्नी के प्रेम सम्बन्ध गांव के ही रहने वाले एक युवक से हो गए।

इस बात की जानकारी तब हुई जब उसने पत्नी के मोबाइल में प्रेमी के साथ उसकी कुछ फोटो देख लीं। पत्नी से पूछने पर उससे झगड़ा होने लगा। अधिक विवाद होने पर

www.amritvichar.com पर भी खबरें पढ़ें

गोंडा में छुट्टा सांड़ ने महिला बैंककर्मी को पटक-पटक कर मार डाला

संवाददाता, गोंडा

अमृत विचार: नगर कोतवाली क्षेत्र के इंडियन बैंक की शाखा में कार्यरत एक महिला बैंक कर्मी को छुट्टा सांड़ ने बीच सड़क पटक कर मार डाला। वारदात रात करीब 10 बजे बड़गांव पुलिस चौकी के सामने हुई जब वह बैंक से निकलकर पैदल ही अपने घर के तरफ जा रही थी। महिला की मौत से परिजनों में कोहराम मचा है। पुलिस ने शव का पंचनामा भरकर उसे पोस्टमार्टम के लिए भेजा है।

पेडी अजब गांव की रहने वाली स्वाती सिंह (27) रोडवेज बस स्टॉप के पास स्थित इंडियन बैंक शाखा में संविदा कर्मचारी थी और वह इश्योरेंस का काम देखती थी। शनिवार की शाम इश्योरेंस के कार्य से ही वह स्टेशन रोड स्थित एचडीएफसी की ब्रांच गयी थी। काम खत्म कर रात करीब 10 बजे वह

सरकारी मेडिकल कॉलेजों में बढेंगी पीजी की सीटें

राज्य ब्यूरो,लखनऊ

अमृत विचार : प्रदेश के मेडिकल कॉलेजों में परास्नातक (पीजी) की सीटों के बढने का क्रम जारी है। राज्य के 13 स्वशासी मेडिकल कॉलेजों ने इस सत्र में पीजी सीटों के लिए नेशनल मेडिकल कमीशन (एनएमसी) में आवेदन किया है। पीजी सीटों के सापेक्ष मानक पूरे करने के लिए राज्य सरकार ने मेडिकल कॉलेजों को बजट भी जारी किया है। अभी तक प्रदेश के विभिन्न मेडिकल कॉलेजों में इस साल पीजी की करीब 356 सीटें बढ़ चुकी हैं।

चिकित्सा शिक्षा विभाग के संयुक्त सचिव मनोज कुमार द्वारा झांसी मेडिकल कॉलेज को विभिन्न

सार-संक्षेप

यूपी बोर्ड : आज नए सिरे से तैयार होगी प्रश्नपत्रों की रूपरेखा प्रथमराज। यूपी बोर्ड कई वर्षों बाद हाईस्कूल और इंटर परीक्षा के प्रश्नपत्रों की रूपरेखा नए सिरे से तैयार करने जा रहा है। इसके लिए एनसीईआरटी और यूपी बोर्ड सात जुलाई सोमवार से 11 जुलाई तक चार दिवसीय कार्यशाला गोविंद बल्लभ पंत सामाजिक विज्ञान संस्थान झुंसी में आयोजित करने जा रहा है। कार्यशाला में होलिरिस्टिक प्रोग्रेस कार्ड (बहुआयामी प्रगति पत्र) को विकसित करने पर भी विस्तार से चर्चा होगी। यह प्रगति पत्र नौवीं कक्षा से लेकर 12 वीं तक के छात्र – छात्राओं को वार्षिक परीक्षा के बाद मिलने वाले अंकपत्र, सह प्रमाणपत्र के अलावा दिया जाएगा जिसमें छात्र, छात्राओं के समग्र व्यक्तित्व का मूल्यांकन अंकित होगा। इसमें एनसीईआरटी के रिसोर्स पर्सन के करीब 60 विशेषज्ञों और अधिकारियों को प्रशिक्षण देंगे। यह जानकारी यूपी बोर्ड के सचिव भावती सिंह ने दी है। कार्यशाला संयोजक और यूपी बोर्ड के अपर सचिव शोध डॉ. स्कंद शुक्ल ने बताया कि प्रशिक्षण के बाद प्रश्नपत्रों के लिए दिशा–निर्देश तैयार होंगे।

कमरा खुला तो 22 लाख के पुराने नोट मिले

अंबेडकरनगर। जिले में चलन से बाहर हुए पुराने नोटों का एक अजीबोगरीब मामला सामने आया है। वर्ष 2014 में एसीएमओ और कार्यवाहक सीएमओ पद पर कार्यरत रहे डॉ. ब्रह्मनारायण तिवारी के निधन के लगभग 11 साल बाद उनका सरकारी आवास खुलवाया गया तो सभी अचंचित रह गए। उनके आवास से कमरे में अन्य घरेलू सामान के अलावा एक हजार रुपए और पांच सौ रुपए के 22 लाख पुराने नोट मिले हैं। मिले हुए नोटों की गिनती वीडियोग्राफी के बीच कराई गई। इसके बाद इन्हें सुरक्षित रखवाकर विभागीय अधिकारियों को अग्रिम कार्रवाई के लिए पत्राचार किया गया है।

महर्षि दुर्वासा के आश्रम पर खर्च होंगे 76.32 लाख

लखनऊ। पर्यटन विभाग आजमगढ़ में महर्षि दुर्वासा के आश्रम का विकास, सौंदर्यीकरण व मूलभूत सुविधाएं स्थापित करएगा। इसके लिए विभाग ने 76.32 लाख रुपये खर्च करेगा। यह जानकारी पर्यटन एवं संस्कृति मंत्री जयवीर सिंह ने रविवार को दी। उन्होंने बताया कि महर्षि दुर्वासा जैसे महान तपस्वी की तपोस्थली को विकसित करना हमारी सरकार की प्राथमिकता है। यह हमारी सांस्कृतिक विरासत का अभिन्न अंग है। पर्यटन विभाग द्वारा दुर्वासा ऋषि स्थल के विकास और सौंदर्यीकरण के लिए 76.32 लाख रुपये की परियोजना को स्वीकृति दी गई है। हमारा उद्देश्य है कि श्रद्धालुओं और पर्यटकों को बेहतर सुविधाएं मिलें। यह स्थल वैश्विक धार्मिक पर्यटन मानचित्र पर अपनी मजबूत उपस्थिति दर्ज करेगा।

यूपीसीडा का विकास मॉडल तीन साल में हुआ तीन गुना

लखनऊ। मुख्यमंत्री योगी आदित्यनाथ की औद्योगिक नीतियों और पारदर्शी प्रशासनिक मॉडल के चलते यूपीसीडा ने तीन साल में तीन गुना छलांग लगाई है। 6,190 करोड़ का बजट, 4800 नई नौकरियां और 42 ऑनलाइन सेवाएं देकर रिकार्ड बनाया है। यूपीसीडा ने 2023–24 में 1,898 करोड़ और 2024–25 में अनुमानित 1,937 करोड़ का राजस्व दर्ज किया है, जो 2021–22 की तुलना में तीन गुना से अधिक है। 6,190 करोड़ का रिकॉर्ड बजट है।

इंस्टाग्राम पर प्यार हुआ तो दो बच्चों की मां प्रेमी संग गई

तिर्वा, कन्नौज। थाना क्षेत्र के एक गांव में सोशल मीडिया के जरिए शुरू हुई मोहब्बत एक विवाहिता घर–परिवार से दूर ले गई। दो बच्चों की मां करीब एक वर्ष से इंस्टाग्राम पर एक युवक से संपर्क में थी। लगभग 15 दिन पहले महिला लापता हो गई। पति ने इंटरराइट थाने में गुमपट्टादगी की रिपोर्ट दर्ज कराई। पुलिस ने जांच शुरू की और सोशल मीडिया ट्रैकिंग की मदद से महिला और उसके प्रेमी को तलाश कर थाने ले आई। पूछताछ के दौरान महिला ने स्वीकार किया कि वह युवक के साथ अपनी मर्जी से गई थी, लेकिन अब वह पति और बच्चों के पास लौटना चाहती है। उसने कहा कि वह कुछ समय के लिए भ्रमित हो गई थी। वहीं, आरोपी युवक से पूछताछ जारी है

कार व हीरे की अंगूठी के लिए विवाहिता को घर से निकाला

तिर्वा, कन्नौज। दहेज की मांग पूरी न होने पर ससुरालियों ने विवाहिता को घर से निकाल दिया। पीड़िता ने पति समेत पांच ससुरालियों को खिलाफ रिपोर्ट दर्ज कराई है। थाना क्षेत्र के इंंदरगढ़ कस्बा निवासी डोली ने दर्ज कराई रिपोर्ट में बताया कि तीन साल पहले परिजनों ने कानपुर के कल्याणपुर थाना क्षेत्र के लरकुश पुरम निवासी सूर्यश के साथ शादी की थी। शादी के कुछ दिनों बाद ससुराली कार व हीरे की अंगूठी की मांग करने लगे। मांग पूरी करने में असमर्थता जताने पर पति, ससुर शम्भू दयाल, सास सुषमा, ननंद सरिता व स्वाति शारीरिक व मानसिक रूप से प्रताड़ित करने लगे। तीन माह पहले मारपीट कर घर से निकाल दिया और मांग पूरी न करने पर जान से मार देने की धमकी दी

बदला धर्म

पुलिस ने दस्तावेज देखने के बाद दोनों परिवारों को शांति व्यवस्था बनाए रखने के लिए पाबंद किया

तमन्ना से तनु बन हिंदू युवक से रचाई शादी

संवाददाता, आजमगढ़

अमृत विचार: जिले के दीदारगंज थाना क्षेत्र के रम्मोपुर गांव की रहने वाली मुस्लिम युवती तमन्ना ने अपने गांव के रहने वाले हिंदू युवक चंद मौर्य से प्रेम विवाह कर न सिर्फ अपना नाम बदला, बल्कि हिंदू धर्म अपनाकर अब तनु बन गई है। जानकारी के मुताबिक दीदारगंज थाना क्षेत्र के रम्मोपुर गांव निवासी तमन्ना पुत्री अनवर और चंदन मौर्य पुत्र शंशनाथ मौर्य का पिछले तीन वर्ष से प्रेम प्रसंग चल रहा था। दोनों ने एक वर्ष पूर्व ही कोर्ट मैरिज कर ली थी। बीती 30 मई को प्रेमी युगल घर से फरार हो गए थे, जिसके बाद तमन्ना के परिजनों ने दीदारगंज थाने में

- दीदारगंज थाना क्षेत्र के प्रेमी युगल ने मंदिर में लिए सात फेरे

- बीती 30 मई को प्रेमी युगल घर से भाग गए थे



शिव मंदिर में शादी करते तमन्ना और चंदन मौर्य।

अमृत विचार

शिकायत दर्ज कराई थी। पुलिस दोनों को एक जुलाई को बरामद कर थाने पर ले आई। उन्होंने पुलिस को

बताया कि दोनों बालिंग हैं और दोनों ने कोर्ट मैरिज कर ली है। पुलिस ने दस्तावेज देखने के बाद दोनों

परिवारों को शांति व्यवस्था बनाए रखना के लिए पाबंद किया और बताया कि उनकी शादी कानूनी रूप से वैध है। शनिवार को मकसूदिया स्थित प्राचीन शिव मंदिर में तमन्ना ने हिंदू धर्म अपनाते हुए अपना नाम तमन्ना से तनु रख लिया और हिंदू रीति रिवाज के साथ चंदन मौर्य के साथ शादी रचा ली। इस मौके पर तमन्ना के परिजन मौजूद नहीं थे। वहीं दीदारगंज थानाध्यक्ष राकेश कुमार सिंह ने बताया कि दोनों परिवार एक ही गांव के हैं, इसे लेकर पहले भी दोनों के बीच विवाद हो चुका था। शांतिभंग की आशंका के चलते दोनों पक्षों को पाबंद किया गया था। दोनों बालिंग हैं, दोनों ने कोर्ट मैरिज कर ली है। पुलिस ने दस्तावेज देखने के बाद दोनों

खतरनाक कार्यों के लिए जान जोखिम में न डालें सफाई कर्मी

लखनऊ। नगर विकास मंत्री एके शर्मा ने कहा कि सफाई कर्मी खतरनाक कार्यों के लिए जान जोखिम में न डालें। बिना सेफ्टी किट के सीवर व नालों की सफाई न करें। उन्होंने कहा कि सफाई कर्मियों की समस्याओं का शीघ्रता से निस्तारण कराया जाएगा। नगर विकास मंत्री रविवार को रवीन्द्रालय में आयोजित दलित समाज चिंतन सम्मेलन को मुख्य अतिथि के तौर पर संबोधित कर रहे थे। उन्होंने कहा कि नगर विकास मंत्री के रूप में वह प्रदेश के सबसे बड़े सफाई कर्मी हैं, इसलिए सफाई कर्मियों का शोषण किसी भी रूप में बर्दाश्त नहीं किया जाएगा। कार्यक्रम में बड़ी संख्या में लोग मौजूद रहे।

एक नजर

गोली चलाने में भाजपा विधायक के बेटे पर केस

बेलगावी। कर्नाटक के बेलगावी जिले में मंदिर में मेले के दौरान हवा में गोली चलाने के आरोप में भाजपा विधायक एवं पूर्व मंत्री रमेश जारकीहोली के बेटे संतोष जारकीहोली के खिलाफ मामला दायर किया गया है। यह घटना कथित तौर पर बेलगावी जिले के गोकक शहर में लक्ष्मी देवी मंदिर उत्सव के दौरान शनिवार को हुई। सोशल मीडिया पर सामने आई वीडियो में संतोष भीड़ के बीच हवा में गोली चलाते हुए नजर आ रहे हैं। घटना के बाद गोकक टाउन पुलिस ने शनिवार को संतोष जारकीहोली के खिलाफ प्राथमिकी दर्ज की। गृह मंत्री जी परमेश्वर ने बताया कि मामले को गंभीरता से लिया जा रहा है।

पंजाब: मजीठिया को न्यायिक हिरासत में भेजा गया

चंडीगढ़। पंजाब के मोहाली की अदालत ने आय से अधिक संपत्ति के मामले में रविवार को शिरोमणि अकाली दल (शिअद) के नेता बिक्रम सिंह मजीठिया को दो सप्ताह की न्यायिक हिरासत में भेज दिया। मजीठिया को कड़ी सुरक्षा व्यवस्था के बीच अदालत में पेश किया गया। सरकारी बकील फेरी सोफत और प्रीत इंद्रपाल सिंह ने अदालत की सुनवाई के बाद पत्रकारों से कहा कि मजीठिया को दो सप्ताह की न्यायिक हिरासत में भेज दिया गया है और उन्ही नाभा जेल में रखा जाएगा। मामले की अगली सुनवाई 19 जुलाई को होगी।

आप विधायक वसावा हत्या के प्रयास में गिरफ्तार

राजपीपला (गुजरात)। आप विधायक चैतर वसावा को नर्मदा जिले के डेंडियापाड़ा में तालुका पोवारत पदाधिकारी पर कथित हमले के बाद हत्या के प्रयास के आरोप में गिरफ्तार किया गया है। पुलिस ने रविवार को यह जानकारी दी। यह घटना शनिवार को वसावा के निर्वाचन क्षेत्र डेंडियापाड़ा के अंतर्गत प्रांत कार्यालय में आयोजित बैठक के दौरान हुई। पुलिस ने बताया कि वसावा को शनिवार देर रात गिरफ्तार किया गया।

भाजपा नेता ने की हिंदी भाषियों पर हमले की निंदा

मुंबई। हिंदी भाषी लोगों के खिलाफ हिंसा के बीच, महाराष्ट्र के मंत्री और भाजपा नेता आशीष शेलार ने रविवार को पहलामा हमले एवं मुंबई में हिंदुओं की पिटाई की तुलना करते हुए कहा कि कुछ नेताओं ने उसका समर्थन किया है। उद्भव और राज ठाकरे पर परीक्ष हमला करते हुए शेलार ने कहा कि राज्य देख रहा है कि कैसे कुछ नेता अन्य हिंदुओं की पिटाई का आनंद ले रहे हैं। वरिष्ठ नेता की यह टिप्पणी हिंदी भाषा को लेकर उजड़े विवाद के आई है।

जनहित को बनाएं कार्य संस्कृति का अंग

केंद्रीय मंत्री अमित शाह ने सहकारी संगठनों के हितों को सर्वोच्च स्थान देने के लिए कहा

आणंद (गुजरात), एजेंसी

केंद्रीय मंत्री अमित शाह ने रविवार को सहकारिता क्षेत्र के नेताओं से अपील की कि वे सफलता प्राप्त करने को पारदर्शिता, प्रौद्योगिकी का उपयोग और सहकारी संगठनों के सदस्यों के हितों को अपनी ‘कार्य संस्कृति’ में सर्वोच्च स्थान दें। सहकारिता मंत्रालय के चौथे स्थापना दिवस के अवसर पर शाह ने यहां अमूल डेयरी के परिसर में आयोजित कार्यक्रम को संबोधित करते हुए यह टिप्पणी की।

उन्होंने कहा, पारदर्शिता, प्रौद्योगिकी और सदस्यों (सहकारी क्षेत्र के किसानों और समितियों) को साथ रखना महत्वपूर्ण है। प्रौद्योगिकी के बिना सहकारी समितियां समृद्ध नहीं हो सकती। उन्होंने कहा, हमारे कार्यक्षेत्र में लोगों के हितों को केंद्र



गुजरात के आणंद में आयोजित कार्यक्रम को संबोधित करते अमित शाह।

में रखना भी महत्वपूर्ण है। शाह ने सहकारी समितियों से इन तीन सिद्धांतों को अपनी कार्य संस्कृति में शामिल करते हुए जम्मू-कश्मीर से लेकर ‘कामाख्या’ (असम में एक मंदिर) और देश के हर गांव में इनका प्रचार करने का आह्वान किया। उन्होंने कहा कि गुजरात में नमक सहकारी समिति की शुरुआत सहित कार्यक्रम के दौरान शुरु की गई दस पहलों से अमूल की

बिहार के गोपालगंज व कटिहार में मुहर्रम जुलूस के दौरान झड़प

कटिहार/गोपालगंज, एजेंसी

बिहार के गोपालगंज और कटिहार जिलों में रविवार को मुहर्रम जुलूस के दौरान झड़पें हुईं। पुलिस अधिकारियों ने बताया कि गोपालगंज में मुहर्रम जुलूस के दौरान करतब दिखाने को लेकर दो गुटों में हुई झड़प में एक व्यक्ति घायल हो गया। यह घटना दोपहर में मोझा इलाके में हुई। डीएम पवन सिन्हा ने बताया, जुलूस में शामिल दो अखाड़ों के लोग करतब दिखाने को लेकर आपस में भिड़ गए।

● करतब दिखाने को लेकर आपस में भिड़ गए जुलूस में शामिल लोग

घायल को पास के अस्पताल ले जाया गया, जहां वह खतरे से बाहर है। अधिकारियों ने बताया कि कटिहार में नया टोला इलाके में महावीर मंदिर के पास मुहर्रम जुलूस के दौरान दो समुदायों में झड़प हो गई। दोनों पक्षों ने एक-दूसरे पर पत्थर फेंके और हिंसा के दौरान कुछ वाहनों में तौड़फोड़ की गई। डीएम मनेश मीणा ने कहा, हालात पर काबू पा लिया गया। घटना में किसी को कोई चोट नहीं आई है।

बिहार मतदाता सूची संशोधन के खिलाफ न्यायालय में कई याचिकाएं

पुनरीक्षण प्रक्रिया में कोई बदलाव नहीं : ईसी

नई दिल्ली/पटना, एजेंसी

चुनावी राज्य बिहार में मतदाता सूचियों के विशेष गहन पुनरीक्षण (एसआईआर) को लेकर विवाद उस समय और गहरा गया जब टीएमसी सांसद महूआ मोइत्रा, राष्ट्रीय जनता दल (राजद) नेता मनोज झा और कई गैर-सरकारी संगठनों ने ईसी के आदेश को रद्द करने का अनुरोध करते हुए सुप्रीम कोर्ट का रुख किया।

सभी का दावा है कि आयोग का यह आदेश संविधान का उल्लंघन करता है। निर्वाचन आयोग (ईसी) ने रविवार को जारी बयान में स्पष्ट किया कि उसने

● कई गैर-सरकारी संगठनों ने ईसी के आदेश को रद्द करने के लिए शीर्ष न्यायालय का किया रुख

पुनरीक्षण प्रक्रिया में कोई बदलाव नहीं किया है। इस पर कांग्रेस अध्यक्ष मल्लिकार्जुन खरगे ने एक्स पर कहा कि जब विपक्ष और जनता दल (राजद) का दबाव बढ़ा, तब आयोग ने ये कानून कुछ वाहनों में तौड़फोड़ की गई। डीएम मनेश मीणा ने कहा, हालात पर काबू पा लिया गया। घटना में किसी को कोई चोट नहीं आई है।

शाह ने पांच पी पर ध्यान देने का किया आग्रह

शाह ने इस क्षेत्र से पांच ‘पी’ – ‘पीपुल्स’ (जनता), ‘पीएसी’, ‘प्लेटफॉर्म’ (मंच), ‘पॉलिसी’ (नीति) और ‘प्रोस्पेक्टि’ (समृद्धि) पर ध्यान देने का आग्रह किया। केंद्रीय गृह मंत्री ने कहा कि चार साल पहले मोदी ने ‘सहकारिता से समृद्धि’ के मंत्र के साथ सहकारिता मंत्रालय की नींव रखी थी, जिससे सहकारी व्यवस्था में नयी जान आई। उन्होंने कहा कि दुग्ध सहकारी संस्था अमूल का वार्षिक कारोबार अगले साल 80,000 करोड़ रुपये से बढ़कर एक लाख करोड़ रुपये तक पहुंच जाएगा।

तहर एक मजबूत ब्रांड का निर्माण होगा। गृह मंत्री ने कहा कि प्रधानमंत्री नरेन्द्र मोदी के नेतृत्व में सहकारिता क्षेत्र में दो लाख प्राथमिक कृषि ऋण समितियों (पीएसी) का पंजीकरण, त्रिभुवन, पहले राष्ट्रीय सहकारिता विश्वविद्यालय की नींव रखी गई है और डेयरी क्षेत्र में तीन नयी राष्ट्रीय सहकारी समितियों का निर्माण किया गया है।

शाह ने श्यामा प्रसाद मुखर्जी को उनकी जयंती पर श्रद्धांजलि अर्पित

असाधारण मामलों में देना चाहिए अग्रिम जमानत

नई दिल्ली, एजेंसी

दिल्ली हाईकोर्ट ने कहा कि अग्रिम जमानत देने का अधिकार एक असाधारण शक्ति है और इसका प्रयोग केवल असाधारण मामलों में ही किया जाना चाहिए। न्यायमूर्ति रविंद्र डुंडेजा ने न्यू फ्रेंड्स कॉलोनी निवासी आशीष कुमार को अग्रिम जमानत देने से इनकार करते हुए यह टिप्पणी की।

कुमार पर संपत्ति विवाद मामले में चचेरे भाई पर हमला करने का आरोप है। न्यायमूर्ति ने कहा, कानून केवल उन लोगों की सहायता करता है जो कानून का पालन करते हैं।



● हाईकोर्ट ने कहा- कानून केवल उन लोगों की सहायता करता है जो कानून का पालन करते हैं

उन्होंने 1 जुलाई को आदेश में कहा, अग्रिम जमानत देने की शक्ति एक असाधारण शक्ति है और इसका प्रयोग केवल असाधारण मामलों में होना चाहिए, न कि सामान्य तौर पर। अर्जी में दावा था कि कुमार को उनके और

सुना भेषा: 208 किलोग्राम के आभूषणों से सजाए जाएंगे भगवान जगन्नाथ

पुरी, एजेंसी

भगवान जगन्नाथ, बलभद्र और देवी सुभद्रा को रथों पर ‘सुना भेषा’ अनुष्ठान के दौरान 208 किलोग्राम सोने के आभूषणों से सजाया जाएगा। ‘सुना भेषा’, रथ यात्रा उत्सव का अभिन्न अंग है। श्री जगन्नाथ मंदिर प्रशासन ने बताया कि देवताओं का ‘सुना भेषा’ अनुष्ठान भक्त शाम साढ़े 6 से रात 11 बजे तक देख सकते हैं।

मंदिर सूत्रों के अनुसार, देवताओं को 30 अलग-अलग डिजाइन के आभूषण पहनाए गए हैं, जिनमें सोना, हीरा, चांदी और अन्य कीमती धातु हैं। श्री जगन्नाथ संस्कृति के लेखक और शोधकर्ता भास्कर मिश्रा ने बताया, शुरुआत में, 1460 में राजा कपिलेंद्र देव के काल में 138 डिजाइन के आभूषण पहनाये जाते थे। आज भी इस अनुष्ठान में 208 किलोग्राम सोने के आभूषणों का प्रयोग जाता है। ‘सुना भेषा’ अनुष्ठान से जुड़े पुजारियों ने दावा किया कि राजा कपिलेंद्र देव के समय पहनाये जाने वाले आभूषणों का डिजाइन आज भी चलन में है। कुछ आभूषणों को फिर से बनाने की मांग की जा रही है क्योंकि भगवान के खजाने में पिछले कुछ वर्षों में भक्तों से लगभग 50 किलोग्राम सोना आया है।



भगवान जगन्नाथ, बलभद्र और सुभद्रा को पहनाने के लिए सोने के आभूषण ले जाते सेवकजन।

ड्रोन-एआई कैमरों से होगी निगरानी

ओडिशा पुलिस रविवार को सुना भेषा देखने के लिए लाखों श्रद्धालुओं के पुरी आने के मद्देनजर भीड़ को नियंत्रित करने के लिए ड्रोन और एआई कैमरों का इस्तेमाल कर रही है। पुलिस ने लोगों से यातायात परामर्श का पालन करने को कहा है। एडीजी (यातायात) दयाल गंगवार ने कहा कि पुरी में बढ़ती वाहनों की संख्या पर एसे निर्णय लिए गए हैं।

पुराने वाहनों पर एक समान नियम की करेंगे मांग : रेखा

नई दिल्ली, एजेंसी

दिल्ली की मुख्यमंत्री रेखा गुप्ता ने रविवार को कहा कि उनकी सरकार सुप्रीम कोर्ट से आग्रह करेगी कि वह मियाद पूरी कर चुके वाहनों के लिए एक समान नियम लागू करने की अनुमति दे।

पिछले सप्ताह, दिल्ली सरकार ने केंद्र के वायु गुणवत्ता आयोग से मियाद पूरी कर चुके वाहनों पर ईंधन प्रतिबंध को स्थगित किये जाने का



आग्रह किया था। सरकार ने कहा था कि सरकार तय मियाद पूरी कर चुके वाहनों पर प्रतिबंध से संबंधित समस्याओं के समाधान के लिए सभी संभव प्रयास करेगी। दिल्ली के पर्यावरण मंत्री मनजिंदर सिंह सिरसा ने वायु गुणवत्ता प्रबंधन आयोग के अध्यक्ष राजेश वर्मा को लिखे पत्र में कहा कि ईंधन पर प्रतिबंध व्यवहार्य नहीं है और तकनीकी चुनौतियों के कारण इसे लागू नहीं किया जा सकता।

सुप्रीम कोर्ट प्रशासन ने केंद्र को लिखा पत्र चंद्रचूड़ से आवास खाली कराने को कहा

नई दिल्ली, एजेंसी

सुप्रीम कोर्ट प्रशासन ने एक अभूतपूर्व कदम उठाते हुए कृष्ण मेनन मार्ग स्थित भारत के प्रधान न्यायाधीश (सोजेआई) के आधिकारिक आवास को खाली कराने के लिए केंद्र को पत्र लिखा है। उसने कहा है कि पूर्व सोजेआई डीवाई चंद्रचूड़ निर्धारित अवधि से अधिक समय से रह रहे हैं।

सूत्रों ने बताया कि आवास एवं शहरी मामलों के मंत्रालय को 1 जुलाई को भेजे गए पत्र में शीर्ष अदालत प्रशासन ने कहा कि भारत के वर्तमान प्रधान न्यायाधीश के लिए निर्दिष्ट आवास - कृष्ण मेनन मार्ग पर बंगला नंबर 5 - को खाली कराया जाए और उसे अदालत के

● निर्धारित अवधि से अधिक समय से रह रहे हैं पूर्व सोजेआई

आवास पूल में वापस किया जाए। पत्र में आवास एवं शहरी कार्य मंत्रालय के सचिव से बिना देरी के पूर्व सोजेआई से बंगले का कब्जा लेने का अनुरोध है, क्योंकि उन्हें आवास आवंटन की दी अनुमति न केवल 31 मई को समाप्त हो गई बल्कि 2022 नियमों के तहत दी गई छह महीने की अवधि भी 10 मई को खत्म हो गई है। सर्वोच्च न्यायालय न्यायाधीश (संशोधन) नियम, 2022 के नियम 3बी के तहत, सोजेआई सेवानिवृत्ति के बाद छह महीने तक टाइप 7 बंगला रख सकते हैं। न्यायमूर्ति चंद्रचूड़ 50वें सोजेआई रहे, वह पद छोड़ने के आठ माह बाद भी सोजेआई के आवास में रह रहे हैं।

कारोबार/कृषि

भारत-रूस में विश्वास-समझ अनुकरणीय

सीतारमण बोलीं- दोनों देशों में विशेष और विशेषाधिकार प्राप्त रणनीतिक साझेदारी मजबूत व स्थिर

नई दिल्ली, एजेंसी

वित्त मंत्री निर्मला सीतारमण ने रूसी और चीनी समकक्षों के साथ कई द्विपक्षीय बैठकें कीं और द्विपक्षीय सहयोग और हिंदों के मुद्दों पर चर्चा की। ये बैठकें रियो डी जेनेरियो में ‘ब्रिक्स’ देशों के वित्त मंत्रियों और केंद्रीय बैंक गवर्नरों की बैठक के दौरान आयोजित की गईं।

वित्त मंत्रालय ने एक्स पर कहा कि रूस के वित्त मंत्री एंटोन वित्सीआनोव के साथ बैठक के दौरान सीतारमण ने पहलपाम आतंकवादी हमले के बाद राष्ट्रपति व्लादिमीर पुतिन द्वारा दिए गए समर्थन के लिए आभार जताया। दोनों नेताओं ने भारत-रूस दीर्घकालिक साझेदारी पर चर्चा की। वित्त मंत्री ने कहा कि भारत और रूस के बीच आपसी



● सीतारमण ने रूस, चीन के वित्त मंत्रियों के साथ द्विपक्षीय सहयोग के मुद्दों पर चर्चा की

विश्वास और समझ का स्तर अनुकरणीय है तथा हमारी विशेष और विशेषाधिकार प्राप्त रणनीतिक साझेदारी मजबूत और स्थिर बनी हुई है। दोनों पक्षों ने वित्तीय क्षेत्र में सहयोग के साथ-साथ नव विकास बैंक (एनडीबी) से संबंधित मामलों सहित द्विपक्षीय सहयोग के मुद्दों पर भी चर्चा की।

भारत इंडोनेशिया वार्ता की मेजबानी की करता है आशा

वित्त मंत्री ने सुझाव दिया कि दोनों देशों के बीच गहन सहयोग से विकासशील अर्थव्यवस्थाओं की आवाज को बढ़ाने में मदद मिलेगी, तथा वैश्विक आख्यानो को आकार देने में मदद मिलेगी, जो वैश्विक दक्षिण की प्राथमिकताओं और आकांक्षाओं को प्रतिबिंबित करेंगे। इंडोनेशिया के उप वित्त मंत्री थॉमस दजिवांदेनो के साथ द्विपक्षीय बैठक के दौरान सीतारमण ने कहा कि भारत शीघ्र ही इंडोनेशिया आर्थिक एवं वित्तीय वार्ता की मेजबानी करने की आशा करता है। वित्त मंत्रालय ने एक्स पर कहा कि उन्होंने पहलपाम हमले के बाद इंडोनेशिया को उसके समर्थन के लिए धन्यवाद दिया। दोनों नेताओं ने ब्रिक्स, यूपीआई और रुपये, जी-20, एमडीबी सुधार, द्विपक्षीय व्यापार, पर्यटन, वित्तीय प्रौद्योगिकी और वित्तीय बाजारों पर भी चर्चा की। ब्राजील के वित्त मंत्री फर्नांडो हद्दाद के साथ द्विपक्षीय बैठक में उन्होंने द्विपक्षीय हितों के मुद्दों पर चर्चा की।

सीतारमण ने चीनी समकक्ष लैन फोआन के साथ भी द्विपक्षीय बैठक की। दोनों नेताओं ने साझा समृद्ध मानव पूंजी, गहरे संबंधों और बढ़ते आर्थिक प्रभाव के कारण विभिन्न क्षेत्रों में सहयोग को मजबूत करने पर चर्चा की। वित्त मंत्रालय ने एक अन्य पोस्ट में कहा कि दोनों नेताओं ने सितंबर, 2024 में समरकंद में

विकसित भारत के लिए सालाना 10% मूल्यानुसार जीडीपी वृद्धि की जरूरत

नई दिल्ली। भारतीय उद्योग परिसंघ (सीआईआई) के अध्यक्ष राजीव मेमानी ने कहा है कि सरकार के 2047 तक विकसित भारत के लिए सालाना 10 प्रतिशत की औसत मूल्यानुसार सकल घरेलू उत्पाद (जीडीपी) की वृद्धि दर की जरूरत है। मूल्य आधार पर जीडीपी किसी देश में उत्पादित वस्तुओं और सेवाओं का कुल मूल्य है, जिसे वास्तविक जीडीपी के विपरीत, मुद्रास्फ़ीति के समायोजन के बिना, वर्तमान बाजार मूल्यों का उपयोग करके मापा जाता है। मेमानी ने कहा कि भारत-अमेरिका में अंतर्गम व्यापार समझौता, जिसे अंतिम रूप दिए जाने की उम्मीद है तथा भारतीय कंपनियों को, विशेष रूप से श्रम-प्रधान क्षेत्रों में, बड़े बाजार तक पहुंच कर प्रदान करेगा। दोनों देशों में व्यापार समझौता प्रौद्योगिकी हस्तान्तरण, अधिक संयुक्त उद्यमों और साझेदारी का रास्ता खोलेगा।

बीआईटी को अंतिम रूप देने को कई देशों

से बातचीत जारी

नई दिल्ली। भारत एक दर्जन से अधिक देशों के साथ द्विपक्षीय निवेश संधियों (बीआईटी) पर सक्रिय रूप से बातचीत कर रहा है। इन देशों में सऊदी अरब, कतर, इजरायल, ओमान, यूरोपीय संघ, फ़िनलैंड, रूस और ऑस्ट्रेलिया शामिल हैं। एक सरकारी अधिकारी ने कहा कि इसके अलावा ताजिकिस्तान, कंबोडिया, उरुग्वे, मालदीव और कुवैत से भी बातचीत जारी है। बीआईटी से एक-दूसरे के देशों में निवेश की सुरक्षा और संवर्धन में मदद करती हैं। भारत तीसरी सबसे बड़ी अर्थव्यवस्था और वैश्विक निर्माणमाा का केंद्र बनने के करीब है। इसलिए सरकार निवेशकों को प्रोत्साहित करने के लिए कई कदम उठा रही है। अधिकारी ने कहा, उम्मीद है कि 3-6 महीनों में इनमें से कुछ देशों के साथ बीआईटी को अंतिम रूप दिया जाएगा और इसकी घोषणा की जाएगी।

कंपनियों के तिमाही नतीजे तय करेंगे शेयर बाजार की दिशा

नई दिल्ली, एजेंसी

स्थानीय शेयर बाजारों की दिशा इस सप्ताह अमेरिका-भारत व्यापार वार्ता के नतीजों से तय होगी। अमेरिकी राष्ट्रपति डोनाल्ड ट्रंप द्वारा घोषित जवाबी शुल्क के निलंबन की 90 दिन की अवधि भी जुलाई को समाप्त हो रही है। ऐसे में यदि वार्ता के नतीजे सकारात्मक रहते हैं, तो बाजार की धारणा को बल मिल सकता है। विश्लेषकों का कहना है कि इसके अलावा आईटी क्षेत्र की प्रमुख कंपनी टाटा कंसल्टेंसी सर्विसेज (टीसीएस) के तिमाही नतीजे और विदेशी कंपों का प्रवाह भी बाजार की दिशा के



● अमेरिका-भारत व्यापार वार्ता के परिणाम भी करेंगे बाजार को प्रभावित

लिए महत्वपूर्ण रहेगा। इस सप्ताह 9 जुलाई को भारत सहित दर्जनों देशों पर अमेरिकी प्रशासन द्वारा लगाए जवाबी शुल्क के निलंबन की 90 दिन की अवधि समाप्त हो रही है। डॉलर के मुकाबले रुपये की चाल

शीर्ष छह कंपनियों की पूंजी 70,325 करोड़ रुपये घटी

नई दिल्ली। संसेक्स की शीर्ष 10 में से छह मूल्यवान कंपनियों की पूंजी में बीते सप्ताह सामूहिक रूप से 70,325.5 करोड़ रुपये की गिरावट आई। शेयर बाजार में कमजोरी के रुख के बीच सबसे अधिक नुकसान एचडीएफसी बैंक और आईसीआईसीआई बैंक को हुआ। शीर्ष 10 कंपनियों की सूची में रिलायंस इंडस्ट्रीज, भारतीय स्टेट बैंक (एसबीआई), इन्फोसिस और हिंदुस्तान युनिलीवर लिमिटेड का बाजार मूल्योंकन बढ़ा। वहीं एचडीएफसी बैंक, टाटा कंसल्टेंसी सर्विसेज (टीसीएस), भारती एयरटेल, आईसीआईसीआई बैंक, भारतीय जीवन बीमा निगम (एलआईसी) और बजाज फाइनेंस की बाजार हैसियत घट गई।

आईटी कंपनी टीसीएस और खुदरा क्षेत्र की दिग्गज एव्यून्स सुपरमाटर्स के तिमाही नतीजों पर रहेंगी। वहीं, कई अन्य कंपनियों के भी नतीजे आगे। साथ ही ब्रेट कच्चे तेल के दाम और डॉलर के मुकाबले रुपये की चाल

भी महत्वपूर्ण रहेगी। वहीं विदेशी संस्थागत निवेशकों की लिवाली दो चीजों पर निर्भर करेगी। एक भारत-अमेरिका व्यापार समझौता व दूसरा चालू वित्त वर्ष की पहली तिमाही के नतीजे।

एक नजर



इंग्लैंड के बर्मिंघम के एजबेस्टन में इंग्लैंड और भारत के बीच दूसरे क्रिकेट टेस्ट मैच के पांचवें दिन खेल के दौरान भारतीय प्रशंसक अपनी टीम का उत्साहवर्धन करते हुए ।

● एजेंसी

हम भारत को दबाव में नहीं ला सके : बेन स्टोक्स

बर्मिंघम : भारत से दूसरा टेस्ट हारने के बाद इंग्लैंड के कप्तान बेन स्टोक्स ने कहा कि उनकी टीम भारत को पूरी तरह दबाव में नहीं ला सकी। इस मैच दो अहम पल थे। जब हमने उन्हें 200 पर 5 कर दिया था, तो हम उस स्थिति से काफी खुश थे। लेकिन वहां से उन्हें पूरी तरह दबाव में नहीं ला सके और फिर खुद 80 पर 5 हो जाना, फिर वहां से वापसी करना वाकई मुश्किल हो गया। टॉस जीतकर पहले गेंदबाजी का फैसला लेने पर स्टोक्स ने कहा यह एक मुश्किल फैसला था। जैसा कि मैंने कहा, जब आपने विपक्षी टीम को 200 पर 5 कर दिया हो, तो आप संतुष्ट रहते हो। लेकिन जैसे-जैसे मैच आगे बढ़ता गया, हालात भारत के पक्ष में जाते गए। भारतीय तेज गेंदबाजों के असर को लेकर इंग्लिश कप्तान ने कहा मैं इसे कोई चिंता की बात नहीं कहूंगा। हमने हर तरीका आजमाया, प्लान बदले, जो बन सका वो किया। लेकिन जब एक टीम आप पर हावी हो जाती है, तो लय वापस पाना मुश्किल होता है। और सामने की टीम वर्ल्ड क्लास है। शुभमन ने शानदार खेल दिखाया। ये एक कठिन मुकाबला रहा। दिन के अंत में बल्लेबाजी करना हमेशा मुश्किल होता है, खासकर एक लंबे दिन के बाद।



स्टंप लेकर जश्न मनाते हुए भारतीय टीम के गेंदबाज मोहम्मद सिराज ।

● एजेंसी

गिल ने मुझे पिछले भारतीय नंबर चार की याद दिला दी : जोनाथन ट्रॉट

बर्मिंघम : इंग्लैंड के पूर्व क्रिकेटर जोनाथन ट्रॉट ने भारतीय कप्तान शुभमन गिल की जबरदस्त बल्लेबाजी को सराहना करते हुए कहा है कि गिल ने मुझे पिछले भारतीय नंबर चार की याद दिला दी। जियो हॉटस्टार विशेषज्ञ ट्रॉट ने ‘मैच सेंटर लाइव’ में कहा, ‘मैं ईमानदारी से यहां आकर और उस पारी को देखकर खुद को सौभाग्यशाली महसूस कर रहा हूँ। मुझे याद नहीं आता कि उसने इंग्लिश गेंदबाजों को एक भी मौका दिया हो। जिस तरह से उसने गिरर बदला – अपनी मर्जी से छक्के लगाए – बिना किसी स्लोगन के, सिर्फ शुद्ध क्रिकेट शॉट, वह कुछ खास था। उसने दिखाया कि वह किना संपूर्ण बल्लेबाज है। इसने मुझे पिछले भारतीय नंबर चार की याद दिला दी – लगभग उस प्रतिभा की कानून कापी। मुझे नहीं लगता कि वह इस दौर पर अपने पहले दो टेस्ट मैचों में इससे बेहतर शुरुआत की कल्पना कर सकता था। निश्चित रूप से, वह हेंडिले में जीतना चाहता था, लेकिन अब उम्मीद है कि वह यहां एक शानदार जीत दर्ज करेगा।

दीक्षा आर्यिश ओपन में संयुक्त 53वें स्थान पर

किल्डारे (आयरलैंड) : भारत की दीक्षा डगार तीसरे दौर में पार 73 के स्कोर से लेडीज यूरोपीय टूर के 2025 केपीएमजी महिला आयरिश ओपन गोल्फ टूर्नामेंट में तीन स्थान के फायदे से संयुक्त रूप से 53वें स्थान पर हैं। दीक्षा ने अब तक तीन दौर में 75, 73 और 73 के स्कोर से कुल दो ओवर का रकबा बनाया है। लेडीज यूरोपीय टूर की ऑर्डर ऑफ मेरिट में 10वें स्थान पर चल रही दीक्षा ने तीसरे दौर में दो बर्डी की लेकिन दो बोगी भी कर गई। इंग्लैंड की एम्बेयर खिलाड़ी लोटी वोड ने तीसरे दौर में छह अंडर 67 के स्कोर से कुल सात शॉट की बढ़त बना ली है।

विश्व एथलेटिक्स चैंपियनशिप 2029 और 2031 के लिए बोली लगाएगा भारत

बेंगलुरु : भारतीय एथलेटिक्स महासंघ (एएफआई) के प्रवक्ता आदिल सुमारियाला ने रविवार को कहा कि भारत इस साल के अंत में प्रक्रिया शुरू होने पर विश्व एथलेटिक्स चैंपियनशिप के 2029 और 2031 दोनों सत्र की मेजबानी के लिए बोली लगाएगा जिससे उसे इस प्रतिष्ठित प्रतियोगिता के किसी एक सत्र की मेजबानी मिलने की उम्मीद है। खेल की वैश्विक संचालन संस्था विश्व एथलेटिक्स सितंबर 2026 में 2029 और 2031 दोनों सत्र के मेजबान की घोषणा करेगी।

सदस्य देशों द्वारा मेजबानी रुचि व्यक्त करने की समय सीमा एक अक्टूबर 2025 है। विश्व एथलेटिक्स के उपाध्यक्ष और एएफआई के पूर्व अध्यक्ष सुमारियाला ने पीटीआई को बताया हम 2029 और 2031 (चैंपियनशिप) के लिए रणनीतिक बोली लगाने जा रहे हैं। दोनों सत्र की मेजबानी एक साथ सौंपी जाएगी और जिस भी सत्र की मेजबानी हमें मिले वह ठीक है। उन्होंने कहा अब भी कुछ समय है (प्रक्रिया शुरू होने में)। हम बोलियां सौंपेंगे। सुमारियाला शनिवार को दोहरे ओलंपिक पदक विजेता भाला फेंक सुपरस्टार नीरज चोपड़ा द्वारा अपनी मेजबानी में जीते गए एनसी क्लासिक अंतरराष्ट्रीय भाला फेंक प्रतियोगिता के पहले सत्र के लिए यहां आए थे। विश्व चैंपियनशिप के लिए शुरुआती आवेदन जमा करने की अंतिम तिथि एक अप्रैल 2026 है। इच्छुक देशों को पांच अगस्त 2026 तक अंतिम बोली आवेदन प्रस्तुत करना होगा।

बर्मिंघम में भारत ने इंग्लैंड को दूसरे क्रिकेट टेस्ट में 336 रन से हराकर पांच मैच की श्रृंखला 1-1 से बराबर की

शुभमन का शुभारंभ



आकाश दीप (छह विकेट) की घातक गेंदबाजी के दम पर भारत ने दूसरे टेस्ट मैच के पांचवें दिन रविवार को इंग्लैंड को दूसरी पारी में 271 रनों पर समेट कर मुकाबला 336 रनों से जीत लिया। इसी के साथ भारत ने पांच टेस्ट मैचों की श्रृंखला में 1-1 से बराबरी कर ली है। लंच के बाद प्रसिद्ध कृष्णा ने क्रिस वोक्स (सात) को आउटकर भारत सातवीं सफलता दिलाई। इसके बाद आकाश दीप ने जेमी स्मिथ को आउटकर इंग्लैंड को बड़ा झटका दिया। जेमी स्मिथ ने 99 गेंदों में नौ चौके और चार छक्के लगाते हुए (88) रनों की पारी खेली। इंग्लैंड का नौवां विकेट जॉश टंग (दो) के रूप में गिरा। रवींद्र जडेजा की गेंद पर सिराज ने मिडविकेट की ओर छलांग लगाकर टंग का कैच पकड़ा। 69वें ओवर की पहली गेंद पर आकाश दीप ने ब्राइडन कार्स (38) को आउटकर इंग्लैंड की दूसरी पारी को 271 के स्कोर पर अंत कर मुकाबला 336 रनों से जीत लिया। भारत को लंच से ठीक पहले वाशिंगटन सुंदर ने स्टोक्स का विकेट दिलाया, जो भारतीय टीम के लिए काफी महत्वपूर्ण हैं।



इस सेशन की शुरुआत में पहले आकाश दीप ने कमाल की गेंदबाजी करते हुए दो विकेट निकाले। लेकिन उसके बाद स्टोक्स और स्मिथ के बीच 70 रनों की अच्छी साझेदारी हुई लेकिन लंच से ठीक पहले स्टोक्स आउट हो गए। इंग्लैंड ने कल के तीन विकेट पर 72 रन से आगे खेला शुरू किया। इंग्लैंड ने महज आठ रन जोड़कर अपना चौथा विकेट ऑली पोप (24) के रूप में गंवा दिया। ऑली पोप को आकाश दीप ने बोल्ड आउट किया। इसके बाद आकाश दीप ने 22वें ओवर में हैरी ब्रूक (23) को पगवाधा कर भारत को पांचवी सफलता दिलाई। भारत को छठी सफलता वांशिंगटन सुंदर ने कप्तान बेन स्टोक्स (33) को पगवाधा आउट कर दिलाई। भारत की ओर से आकाश दीप ने 21.1 ओवर में 99 रन देकर छह विकेट लिये। मोहम्मद सिराज, रवींद्र जडेजा और वांशिंगटन सुंदर ने एक-एक बल्लेबाज को आउट किया। इससे पहले भारत ने पहली पारी में 587 रनों का विशाल स्कोर खड़ा किया था। वहीं इंग्लैंड ने पहली पारी में 407 रन बनाये थे। भारत ने दूसरी पारी छह विकेट पर 427 के स्कोर पर घोषित कर दी थी।



आकाश दीप ।

06 विकेट

मेरी बहन कैसर से पीड़ित है, यह प्रदर्शन उसे समर्पित: आकाश दीप

बर्मिंघम : बाहुक आकाश दीप ने दूसरे टेस्ट में अपने शानदार प्रदर्शन को अपनी कैसर से पीड़ित बहन को समर्पित करते हुए कहा, ‘हर बार जब गेंद अपने हाथ में लेता था तो उसके विचार मेरे दिमाग में आते।’ आकाशदीप ने कहा मैंने इस बारे में किसी से बात नहीं की है, लेकिन दो महीने पहले मेरी बहन को कैसर का पता चला था। वह मेरे प्रदर्शन से बहुत खुश होगी और उसके चेहरे पर मुस्कान आएगी। उन्होंने जियो हॉटस्टार पर चेतेश्वर पुजारा से बात करते हुए अपनी भावनाओं को नियंत्रित करते हुए कहा हर बार जब मैं गेंद लेता तो उसके विचार और तस्वीर मेरे दिमाग में आ जाती। यह प्रदर्शन उसे समर्पित है। मैं उसे बताना चाहता हूँ, ‘बहन, हम सब तुम्हारे साथ हैं। मैच के बारे में बात करते हुए वह खुश थे कि उन्होंने जो योजना बनाई, वे कारगर रही। वह लॉर्ड्स क्रिकेट ग्राउंड पर खेलने के बारे में नहीं सोचना चाहते जहां अगला टेस्ट 10 से 14 जुलाई तक खेला जाएगा क्योंकि वह अभी अपने मैच जीतने वाले प्रदर्शन का आनंद लेना चाहते हैं। उन्होंने कहा, मैंने लॉर्ड्स के लिए अपनी रणनीति के बारे में नहीं सोचा है। लेकिन यह यहां की रणनीति से बहुत अलग नहीं होगी। कुछ दिन ऐसे होंगे जब यह कारगर होगी और कुछ दिन ऐसे भी होंगे जब यह कारगर नहीं होगी। हमारा काम इस पर टिके रहना और अपनी प्रक्रिया पर भरोसा करना है।

भारत पहली पारी : 587/10

इंग्लैंड पहली पारी : 407/10

भारत दूसरी पारी: 427/6 (पारी घोषित)

इंग्लैंड दूसरी पारी

271/10 (68.1 ओवर)	
■ बेन डकेट बो आकाश दीप	25
■ जाक काउली का सब बो सिराज	00
■ ओली पोप बो आकाश दीप	24
■ जो रूट बो आकाश दीप	06
■ हैरी ब्रुक पगवाधा बो आकाश दीप	23
■ बेन स्टोक्स पगवाधा बो वाशिंगटन	33
■ जैमी रिमथ का वाशिंगटन बो आकाश दीप	88
■ क्रिस वोक्स का सिराज बो कृष्णा	07
■ ब्राथडन कार्स का गिल बो आकाश दीप	38
■ जोश टंग का सिराज बो जडेजा	02
■ शोएब बशीर नाबाद	12

गेंदबाजी : आकाश दीप 21.1–2–99–6, मोहम्मद सिराज 12–3–57–1, प्रसिद्ध कृष्णा 14–2–39–1, रविंद्र जडेजा 15–4–40–1, वाशिंगटन सुंदर 6–2–28–1

दीपिका मैजिक स्किल अवार्ड के लिए नामांकित

नई दिल्ली, एजेंसी

भारतीय महिला हॉकी टीम की फॉरवर्ड दीपिका को 2024–25 एफआईएच हॉकी प्रो लीग सत्र के दौरान दुनिया की नंबर एक टीम नीदरलैंड के खिलाफ किए गए मैदानी गोल के लिए पोलिग्रास मैजिक स्किल पुरस्कार के लिए नामित किया गया है। एफआईएच हॉकी प्रो लीग के 2024–25 सत्र के लिए पोलिग्रास मैजिक स्किल अवार्ड के लिए नामांकन शुक्रवार को जारी किए गए। विजेता का फैसला विश्व भर के हॉकी खेल प्रेमियों के मतदान के आधार पर किया जाएगा। मतदान करने की अंतिम तिथि भारतीय समयानुसार 14 जुलाई सुबह तीन बजकर 29 मिनट है। इस पुरस्कार के लिए कुल तीन गोल को नामांकित किया गया है। दीपिका ने यह गोल फरवरी 2025 में प्रो लीग के भुवनेश्वर चरण के दौरान किया था। कलिंग स्टेडियम में खेला गया यह मैच निर्धारित समय में 2–2 से बराबर रहा था जिसके बाद भारत ने शूटआउट में नीदरलैंड को हराया। दीपिका ने 35वें मिनट में यह अविश्वसनीय गोल किया। उन्होंने नीदरलैंड की रक्षा पॉस्व को भेदते हुए बायीं ओर से शानदार तरीके से ड्रिबल किया, बेसलाइन को छुआ और एक डिफेंडर की स्टिक के ऊपर से गेंद को ओगे निकालकर गोलकीपर को छकाते हुए गेंद को नेट में पहुंचाया।

महिलाओं की 5000 और 1500 मीटर दौड़ में नए विश्व रिकॉर्ड

यूजीन (अमेरिका) : कीनिया की बीटाइडस चेबेट ने प्रीफॉर्टेन क्लासिक एथलेटिक्स प्रतियोगिता में महिलाओं की 5,000 मीटर दौड़ 13 मिनट 58.06 सेकंड में जीतकर विश्व रिकार्ड बनाया। चेबेट इस स्पर्धा में 14 मिनट से कम समय निकालने वाली पहली महिला एथलीट बन गई हैं। उन्होंने इथियोपिया की गुडाफ त्सगे द्वारा बनाए गए 14:00.21 के पिछले रिकॉर्ड को पीछे छोड़ा। त्सगे ने 2023 प्रीफॉर्टेन क्लासिक में यह रिकॉर्ड बनाया था। कीनिया की ही फेथ कियेगोन ने महिलाओं की 1,500 मीटर दौड़ तीन मिनट 48.68 सेकंड में पूरी कर विश्व रिकॉर्ड बनाया।



हॉकी की फॉरवर्ड खिलाड़ी दीपिका ।

● एजेंसी

एफआईएच हॉकी प्रो लीग में नीदरलैंड के खिलाफ किया था जादूई गोल

इस पुरस्कार के लिए कुल तीन गोल को नामांकित किया गया है। दीपिका ने यह गोल फरवरी 2025 में प्रो लीग के भुवनेश्वर चरण के दौरान किया था। कलिंग स्टेडियम में खेला गया यह मैच निर्धारित समय में 2–2 से बराबर रहा था जिसके बाद भारत ने शूटआउट में नीदरलैंड को हराया। दीपिका ने 35वें मिनट में यह अविश्वसनीय गोल किया। उन्होंने नीदरलैंड की रक्षा पॉस्व को भेदते हुए बायीं ओर से शानदार तरीके से ड्रिबल किया, बेसलाइन को छुआ और एक डिफेंडर की स्टिक के ऊपर से गेंद को ओगे निकालकर गोलकीपर को छकाते हुए गेंद को नेट में पहुंचाया।

विश्व मुक्केबाजी का साक्षी ने भारत के लिए जीता स्वर्ण पदक

अस्ताना : दो बार की युवा विश्व चैंपियन साक्षी ने रविवार को यहां महिलाओं के 54 किग्रा वर्ग के फाइनल में शानदार प्रदर्शन करते हुए विश्व मुक्केबाजी कप – अस्ताना, कजाकिस्तान 2025 में भारत को पहला स्वर्ण पदक दिलाया। 24 वर्षीय साक्षी ने यूएसए की योसलाइन पेरेज के खिलाफ बेहतरीन प्रदर्शन किया और जजों से सर्वसम्मति से फैसला प्राप्त किया। यहां विश्व मुक्केबाजी कप में भारतीय दल का प्रदर्शन शानदार रहा और उसने कुल 11 पदक पक्के कर लिए हैं। भारत ने ब्राजील में पहले चरण में एक स्वर्ण और एक रजत सहित छह पदक जीते थे। रविवार को पहले सत्र में चार भारतीय मुक्केबाजों ने हिस्सा लिया और साक्षी ही थीं जो गति और पंचों के संयोजन के साथ शानदार प्रदर्शन करते हुए पोडियम पर शीर्ष पर रहीं।



यूरोप के दो चोटी के क्लब रियल मैड्रिड और पेरिस सेंट जर्मेन (पीएसजी) क्लब विश्व कप फुटबॉल टूर्नामेंट के सेमीफाइनल में आमने-सामने होंगे। रियल मैड्रिड ने शनिवार की रात को खेले गए मैच में किलियन एमबाप्पे के दूसरे हाफ के इंजरी टाइम में बाइसिकल किक से किए गए शानदार गोल की मदद से बोरूसिया डॉर्टमंड को 3–2 से हराया।

गोंजालो गार्सिया और फ्रान गार्सिया ने पहले 20 मिनट में गोल करके मैड्रिड को 2-0 की बढ़त दिला दी। इससे मैड्रिड की जीत सुनिश्चित लग रही थी लेकिन दूसरे हाफ का इंजरी टाइम घटना प्रधान रहा जिसमें तीन गोल हुए। डॉर्टमंड के मैक्सिमिलियन बेयर ने इंजरी टाइम के तीसरे मिनट में गोल किया लेकिन एमबाप्पे ने एक मिनट बाद बाइसिकल किक से खूबसूरत गोल किया जिससे मैड्रिड ने फिर से दो गोल की बढ़त हासिल कर ली। सेरहो गुइरासी ने इंजरी टाइम

क्लब विश्व कप के सेमीफाइनल में भिड़ेंगे रियल मैड्रिड व पीएसजी ईस्ट

रदरफोर्ड (अमेरिका), एजेंसी

यूरोप के दो चोटी के क्लब रियल मैड्रिड और पेरिस सेंट जर्मेन (पीएसजी) क्लब विश्व कप फुटबॉल टूर्नामेंट के सेमीफाइनल में आमने-सामने होंगे। रियल मैड्रिड ने शनिवार की रात को खेले गए मैच में किलियन एमबाप्पे के दूसरे हाफ के इंजरी टाइम में बाइसिकल किक से किए गए शानदार गोल की मदद से बोरूसिया डॉर्टमंड को 3–2 से हराया।

गोंजालो गार्सिया और फ्रान गार्सिया ने पहले 20 मिनट में गोल करके मैड्रिड को 2-0 की बढ़त दिला दी। इससे मैड्रिड की जीत सुनिश्चित लग रही थी लेकिन दूसरे हाफ का इंजरी टाइम घटना प्रधान रहा जिसमें तीन गोल हुए। डॉर्टमंड के मैक्सिमिलियन बेयर ने इंजरी टाइम के तीसरे मिनट में गोल किया लेकिन एमबाप्पे ने एक मिनट बाद बाइसिकल किक से खूबसूरत गोल किया जिससे मैड्रिड ने फिर से दो गोल की बढ़त हासिल कर ली। सेरहो गुइरासी ने इंजरी टाइम



रियल मैड्रिड के किलियन एमबाप्पे (नीचे) ने बोरूसिया डॉर्टमुंड के खिलाफ क्लब विश्व कप क्वार्टर फाइनल में गोल करते हुए।

एशियाई पैरा चैंपियनशिप में हरविंदर ने दो स्वर्ण पदक जीते

बीजिंग : दुनिया के नंबर एक खिलाड़ी और गत पैरालंपिक चैंपियन हरविंदर ने दो स्वर्ण पदक के साथ पदक की हैट्रिक पूरी की जिससे भारत रविवार को यहां बीजिंग 2025 एशियाई पैरा तीरंदाजी चैंपियनशिप की पदक तालिका में मेजबान चीन के बाद दूसरे स्थान पर रहा। भारत ने प्रतियोगिता में तीन स्वर्ण, तीन रजत और तीन कांस्य पदक जीते।

चीन 10 स्वर्ण, चार रजत और तीन कांस्य पदक के साथ शीर्ष पर रहा। पुरुष रिकर्व क्वालीफाईंग दौर में 663 अंक के निजी सर्वश्रेष्ठ प्रदर्शन और नए चैंपियनशिप रिकॉर्ड के साथ शीर्ष पर रहे हरविंदर ने इससे पहले भावना के साथ मिलकर रिकर्व ओपन मिश्रित टीम स्पर्धा का स्वर्ण पदक जीता था। प्रतियोगिता के अंतिम दिन हरविंदर ने रिकर्व पुरुष ओपन खिताब भी जीता जिससे प्रतियोगिता में उनके नाम तीन पदक रहे। हरविंदर और भावना ने चीन के झिहान गाओ और जून गेन को फाइनल में 5–4 (14–8) से हराकर खिताब जीता। गाओ शूट ऑफ में चूक गए जिससे भारतीय जोड़ी ने स्वर्ण पदक जीता।




अपराध को नियंत्रित करने के लिए हमारे डेटाबेस का उपयोग करें राज्य: नैटग्रिड

● आतंकवादी गतिविधियों, गिरोहों, वित्तीय लेनदेन, आब्रजन, जाली मुद्रा आदि पर साझा करती है डेटा

नई दिल्ली, एजेंसी

कानून प्रवर्तन एजेंसियों के साथ खुफिया सेवाओं और जांच के लिए वास्तविक समय की जानकारी साझा करने वाले नैटग्रिड ने सभी राज्य पुलिस बलों से उसके साथ संपर्क बढ़ाने, अपराध नियंत्रण तथा अपराधिक गतिविधियों की जांच के लिए उसके डेटाबेस का सक्रिय रूप से इस्तेमाल करने को कहा है।

केंद्रीय गृह मंत्रालय के सीधे अधीन कार्यरत नैटग्रिड अन्य जानकारी के अलावा, आतंकवादी गतिविधियों, संगठित आपराधिक गिरोहों, वित्तीय



लेनदेन, आब्रजन, जाली मुद्रा और मादक पदार्थों के प्रचलन पर अपने डेटाबेस से वास्तविक समय की जानकारी 11 केंद्रीय एजेंसियों और सभी राज्य पुलिस बलों के साथ साझा करता है। नैटग्रिड के मुख्य कार्यकारी अधिकारी पीयूष गोयल ने सभी राज्यों के पुलिस प्रमुखों को लिखे पत्र में अनुरोध किया है कि वे अपने-अपने बलों में नैटग्रिड के उपयोग को बढ़ाएं, ताकि सक्रिय उपयोगकर्ताओं की संख्या में वृद्धि हो सके तथा उन्हें समाधान

का प्रभावी ढंग से उपयोग करने के लिए प्रोत्साहित किया जा सके। पत्र में विशेष रूप से जिला एसपी को अपराध नियंत्रण और कानून प्रवर्तन पहलों में नैटग्रिड डेटाबेस के व्यापक उपयोग के लिए प्रोत्साहित करने पर जोर दिया गया है। गोयल ने पत्र में कहा, कृपया समय-समय पर अपनी बैठकों में इसकी समीक्षा करें।

नैटग्रिड समाधान में और अधिक सुविधाएं/कार्यक्षमताएं जोड़ने का काम जारी रखे हुए है तथा नियमित प्रशिक्षण/प्रतिक्रिया सत्र आयोजित कर रहा है। नैटग्रिड, जहां आवश्यक हो, पुलिस के लिए समर्पित प्रशिक्षण सत्र भी आयोजित कर सकता है। सहयोगात्मक प्रयासों से कई नए उपयोगकर्ताओं ने सक्रिय रूप से इस प्रणाली का उपयोग करना शुरू कर दिया है।

देश-दुनिया

एआई के युग में हर हफ्ते तकनीक हो रही अपडेट : मोदी

ब्राजील में ब्रिक्स सम्मेलन में प्रधानमंत्री बोले- 20वीं सदी के टाइपराइटर 21वीं सदी के सॉफ्टवेयर को नहीं चला सकते

रियो डी जिनेरियो, एजेंसी

प्रधानमंत्री नरेन्द्र मोदी चार दिवसीय यात्रा पर ब्राजील पहुंचे हैं, जहां वह 17वें ब्रिक्स शिखर सम्मेलन में भाग लिया। सम्मेलन में प्रधानमंत्री मोदी ने कहा एआई के युग में, जहां हर हफ्ते तकनीक अपडेट होती है, यह स्वीकार्य नहीं है कि कोई वैश्विक संस्थान 80 साल में एक बार भी अपडेट न हो। 20वीं सदी के टाइपराइटर 21वीं सदी के सॉफ्टवेयर को नहीं चला सकते।

सम्मेलन में प्रधानमंत्री मोदी ने कहा, ब्रिक्स का विस्तार और नए मित्रों का जुड़ना इस बात का सबूत है कि ब्रिक्स एक ऐसा संगठन है जो समय के हिसाब से खुद को बदल सकता है। अब हमें



ब्राजील के रियो डी जेनेरियो में ब्रिक्स शिखर सम्मेलन में विश्व नेताओं के साथ प्रधानमंत्री नरेन्द्र मोदी।

● एजेंसी

संयुक्त राष्ट्र सुरक्षा परिषद, विश्व व्यापार संगठन और बहुपक्षीय विकास बैंकों जैसी संस्थाओं में सुधार के लिए भी यही इच्छाशक्ति दिखानी होगी।

इससे पूर्व प्रधानमंत्री मोदी के शनिवार शाम गैलेओ अंतर्राष्ट्रीय हवाई अड्डे पहुंचने पर औपचारिक स्वागत किया गया। यह उनकी पांच देशों की यात्रा

का चौथा चरण है। रियो डी जिनेरियो में होटल पहुंचने पर मोदी का भारतीय समुदाय ने स्वागत कर भारत माता की जय के नारों से किया।

वैश्विक कल्याण के लिए बड़ी ताकत बना हुआ है ब्रिक्स

रियो डी जेनेरियो। प्रधानमंत्री नरेन्द्र मोदी ने रविवार को कहा कि ब्रिक्स आर्थिक सहयोग और वैश्विक कल्याण के लिए एक बड़ी ताकत बना हुआ है। ब्रिक्स समूह के सदस्य देशों के कई शीर्ष नेता शिखर सम्मलेन के लिए ब्राजील के इस समुद्र तटीय शहर रियो डी जेनेरियो में एकत्र हुए हैं। चीन के राष्ट्रपति शी चिनफिंग और रूसी राष्ट्रपति व्लादिमीर पुतिन ने शिखर सम्मेलन में भाग नहीं लिया। सम्मेलन का आयोजन समूह के वर्तमान अध्यक्ष ब्राजील ने किया है।

एक नजर

यमन तट के निकट लाल सागर में जहाज पर हमला

दुबई। यमन तट के निकट लाल सागर में हथियारबंद व्यक्तिों ने रविवार को एक जहाज पर हमला किया। ब्रिटेन की समुद्री व्यापार संचालन केंद्र ने यह जानकारी दी। हमले की जिम्मेदारी किसी समूह ने अभी नहीं ली है। यूनाइटेड किंगडम मेरीटाइम ट्रेड ऑपरेशंस सेंटर ने कहा कि जहाज पर तेनात एक सशस्त्र सुरक्षा टीम ने जवाबी हमला किया। इसने कहा, अधिकारी जांच कर रहे हैं।

पाकिस्तान : बारिश संबंधी घटनाओं में सात की मौत

पेशावर। पाकिस्तान के खैबर पख्तूनख्वा और पंजाब प्रांतों में गत 24 घंटों के दौरान हुई मूसलाधार बारिश और बाढ़ के कारण कम से कम सात लोगों की मौत हो गई जबकि कई अन्य घायल हुए हैं और संपत्तियों को नुकसान पहुंचा है। प्रांतीय आपदा प्रबंधन प्राधिकरण (पीडीएमए) ने बताया कि मानसूनी बारिश का मौजूदा दौर 11 जुलाई तक जारी रहने की उम्मीद है और सभी जिलों के प्रशासन को अलर्ट जारी करते हुए उनसे सतर्क रहने और एहतियाती उपाय करने को कहा गया है।

गाजा में हवाई हमलों में 38 फलस्तीनी मारे गए

दीर अल-बला। गाजा में इजराइली हवाई हमलों में कम से कम 38 फलस्तीनी मारे गए। अस्पताल अधिकारियों ने रविवार को यह जानकारी दी। इजराइली सेना ने कहा कि उसने पिछले दिन संघर्षग्रस्त क्षेत्र में 100 से अधिक ठिकानों पर हमला किया है। यह हमला ऐसे समय हुआ है, जब इजराइल के प्रधानमंत्री बेंजामिन नेतन्याहु युद्ध विराम प्रयासों को आगे बढ़ाने के उद्देश्य से व्हाइट हाउस में वार्ता के लिए वाशिंगटन जाने की तैयारी कर रहे हैं।

प्रत्यर्पण संबंधी टिप्पणी को लेकर बिलावल की आलोचना

इस्लामाबाद। पाकिस्तान तहरीक-ए-इंसाफ (पीटीआई) ने पूर्व विदेश मंत्री बिलावल भुट्टो जरदारी को राजनीति में अपरिपक्व बताते हुए उनकी उस बयान के लिए आलोचना की है, जिसमें पीपीपी नेता (बिलावल) ने कहा था कि जांच के दायरे में आए व्यक्तियों को भारत को प्रार्थार्पित करने में पाकिस्तान को कोई आपत्ति नहीं है। पीटीआई के प्रवक्ता शेख वकास ने शनिवार को एक बयान में कहा कि पीपीपी नेता बिलावल राजनीति में अपरिपक्व हैं।

किसानों को क्लाइमेट चेंज से निपटने में सक्षम बनाने को 75 अरब डॉलर की जरूरत

नई दिल्ली, एजेंसी

भारत में छोटे किसानों को जलवायु परिवर्तन के प्रभाव से निपटने में सक्षम बनाने के लिए लगभग 75 अरब अमेरिकी डॉलर के निवेश की जरूरत है। अंतर्राष्ट्रीय कृषि विकास कोष (आईएफएडी) के अध्यक्ष अल्वारो लारियो ने यह बात कही। उन्होंने कहा कि ग्रामीण क्षेत्रों में वित्त पहुंचाना दुनियाभर में और भारत में ग्रामीण समुदायों के लिए एक गंभीर चुनौती है। लारियो ने कहा कि भारत में आईएफएडी के लिए तीन बड़े सवाल हैं, हम किसानों के लिए कृषि को अधिक लाभदायक कैसे बना सकते हैं, हम उत्पादकता को कैसे बढ़ा सकते हैं जलवायु परिवर्तन से निपट रहे हैं और हम खाद्य सुरक्षा से

● अंतर्राष्ट्रीय कृषि विकास कोष के अध्यक्ष अल्वारो लारियो ने यह बात कही



पोषण सुरक्षा की ओर कैसे बढ़ सकते हैं। वैश्विक खाद्य संकट के जवाब में 1977 में स्थापित आईएफएडी एक विशेष संयुक्त राष्ट्र एजेंसी और अंतर्राष्ट्रीय वित्तीय संस्थान है। यह ग्रामीण समुदायों में भुखमरी और गरीबी से निपटता है। ग्रामीण क्षेत्रों, खासकर छोटे और सीमांत किसानों पर जलवायु परिवर्तन के प्रभाव के बारे में पृष्ठने पर लारियो ने कहा कि

● कहा- ग्रामीण क्षेत्रों में वित्त पहुंचाना दुनियाभर में और भारत में ग्रामीण समुदायों के लिए एक गंभीर चुनौती

यह एक प्रमुख विंता का विषय है। उन्होंने कहा, छोटे किसानों को कई तरह के जलवायु झटकों से निपटने के लिए कम से कम 75 अरब अमेरिकी डॉलर की आवश्यकता है। वित्त वर्ष 2015-16 की 10वीं कृषि जनगणना के अनुसार, दो हेक्टेयर से कम भूमि वाले छोटे और सीमांत किसान भारत की सभी किसानों का 86.2 प्रतिशत हैं, लेकिन उनके पास खेती की केवल 47.3 प्रतिशत भूमि है। उन्होंने कहा, भारत के मामले में हम मौसमी जल की कमी, बढ़ते तापमान, अधिक बार सूखे को देख रहे हैं। इसलिए ऐसे कई निवेश हैं जो वास्तव में वैश्विक स्तर पर इन छोटे किसानों की मदद कर सकते हैं।

अब अभिनय की दुनिया से जुड़ेंगे पूर्व क्रिकेटर सुरेश रैना

नई दिल्ली। भारतीय क्रिकेट टीम के पूर्व बल्लेबाज सुरेश रैना तमिल फिल्म के साथ अपने अभिनय करियर की शुरुआत करने जा रहे हैं। निर्माण कंपनी ड्रीम नाइट स्टोरीज भी इससे फिल्म निर्माण में कदम रखने जा रही है। कंपनी ने शुक्रवार को सोशल मीडिया मंच 'एक्स' पर यह जानकारी साझा करते हुए बताया कि सुरेश रैना उनके आगामी प्रोजेक्ट से जुड़ रहे हैं। रैना ने भी यह पोस्ट अपने आधिकारिक हैंडल पर साझा की। उन्होंने अपने पोस्ट में लिखा, चिन्ना थाला सुरेश रैना का डीकेएसप्रोडक्शन में स्वागत है। तमिलनाडु में रैना को क्रिकेट प्रशंसक 'चिन्ना थाला' कहकर पुकारते हैं। वीडियो में रैना को एक स्टैडियम में प्रवेश करते हुए दिखाया गया है, जहां प्रशंसक उनका स्वागत कर रहे हैं। डी. सरवण कुमार द्वारा प्रस्तुत इस फिल्म का निर्देशन लोगन करेगे।

समारोह

वैश्विक नेताओं ने दलाई लामा को 90वें जन्मदिन पर दी बधाई

दलाई लामा ने जन्मदिन पर तिब्बतियों के प्रति समर्थन दोहराया

वाशिंगटन/धर्मशाला, एजेंसी

वैश्विक नेताओं ने रविवार को दलाई लामा को उनके 90वें जन्मदिन पर बधाई दी और तिब्बती लोगों के प्रति अपने समर्थन की पुष्टि की। अमेरिकी विदेश मंत्री मार्को रुबियो ने शनिवार को जारी एक बयान में कहा, अमेरिका परम पावन दलाई लामा को उनके 90वें जन्मदिन पर शुभकामनाएं देता है। रुबियो ने कहा, अमेरिका तिब्बतियों के मानवाधिकारों व मौलिक स्वतंत्रता के सम्मान को बढ़ावा देने के लिए दृढ़ता से प्रतिबद्ध है।

चीन को झटका देते हुए, रुबियो ने तिब्बतियों के अपने धार्मिक नेता चुनने के अधिकार का भी समर्थन किया। चीन ने दलाई लामा की उत्तराधिकार



मैक्लोडगंग स्थित मुख्य दलाई लामा मंदिर में उनके 90वें जन्मदिन के अवसर पर हॉलीवुड अभिनेता रिचर्ड गेरे ने बधाई दी।

एजेंसी

योजना को खारिज करते हुए इस पर जोर दिया कि किसी भी भावी उत्तराधिकारी को उसकी मंजूरी लेनी होगी। रुबियो ने 'एक्स' पर भी दलाई लामा को शुभकामनाएं दी।

दलाई लामा मंदिर 'त्सुगलागखांग'

के मुख्य प्रांगण में रविवार सुबह भारी बारिश के बावजूद 14वें दलाई लामा का 90वां जन्मदिन मनाने के लिए हजारों लोग एकत्र हुए। उनके जन्मदिन पर विभिन्न तिब्बती बौद्ध संप्रदायों के प्रतिनिधियों, स्कूली बच्चों,

1959 में नेहरु से हुई मुलाकात को याद किया

नई दिल्ली। कांग्रेस नेता जयराम रमेश ने दलाई लामा के 90वें जन्मदिन के मौके पर रविवार को 1959 में मसूरी में तत्कालीन प्रधानमंत्री जवाहरलाल नेहरु के साथ उनकी चार घंटे तक हुई बातचीत को याद किया। रमेश ने कहा कि नेहरु से मुलाकात के बाद दलाई लामा पूरे देश के दौरे पर रवाना हुए थे। कांग्रेस महासचिव ने 'एक्स' पर एक पोस्ट में कहा, दलाई लामा आज 90 वर्ष के हो गए। वह बुद्ध के 2500वें जयंती समारोह के लिए नवंबर 1956 से मार्च 1957 के बीच पहली बार भारत आए थे। उन्होंने 31 मार्च, 1959 को स्थायी रूप से भारत में रहना शुरू किया। रमेश ने कहा, 24 अप्रैल, 1959 को जवाहरलाल नेहरु और दलाई लामा के बीच मसूरी में चार घंटे तक बातचीत हुई थी।

विभिन्न देशों के नर्तकों और गायकों तथा दुनिया भर से बौद्ध धर्मावलंबियों ने भाग लिया। इस कार्यक्रम में भारत और अन्य देशों के नेता और वैश्विक हस्तियों शामिल हुईं, तथा कई ने अपने संदेश भेजे। समारोह में अमेरिका के

तीन पूर्व राष्ट्रपतियों बराक ओबामा, बिल क्लिंटन और जॉर्ज डब्ल्यू बुश के वीडियो संदेश भी प्रसारित किए गए। बिल क्लिंटन ने कहा, मैं बेहतर, दयालु व अधिक करुणामय दुनिया बनाने के आपके प्रयासों के लिए आभारी हूं।



● भारत-पाकिस्तान सैन्य संघर्ष के बाद विमान की प्रतिष्ठा व बिक्री को नुकसान पहुंचाने की मांशा

पेरिस, एजेंसी

चीन ने मई में भारत और पाकिस्तान के बीच सैन्य संघर्ष के बाद फ्रांस निर्मित राफेल लड़ाकू विमानों के प्रदर्शन के बारे में भ्रम की स्थिति पैदा करने की जिम्मेदारी अपने दूतावासों को दी थी, ताकि इस विमान की प्रतिष्ठा व बिक्री को नुकसान पहुंचाया जा सके। फ्रांसीसी सैन्य और खुफिया अधिकारियों ने यह निष्कर्ष निकाला है। फ्रांसीसी खुफिया सेवा की रिपोर्ट के अनुसार, चीन के दूतावासों ने रक्षा अधिकारियों (डिफेंस अताशे) ने राफेल की बिक्री को प्रभावित करने के लिए अभियान चलाया। फ्रांसीसी सेना के अधिकारी ने पहचान गुप्त रखते हुए रिपोर्ट एपी के साथ साझा की। सैन्य अधिकारी और शोधकर्ता तब से इस बात का ब्योरा जुटा रहे हैं कि पाकिस्तान के चीन निर्मित सैन्य उपकरण विशेष रूप से युद्धक विमान और मिसाइलें - भारत द्वारा पाकिस्तानी लक्ष्यों को भेदने के लिए इस्तेमाल किए गए हथियारों, विशेष रूप से फ्रांस निर्मित राफेल लड़ाकू विमानों के मुकाबले कैसा प्रदर्शन कर रहे थे। फ्रांस

पाकिस्तान ने तीन विमान गिराने का किया था दावा

पाकिस्तान ने दावा किया कि उसकी वायुसेना ने सैन्य संघर्ष के दौरान पांच भारतीय विमानों को मार गिराया, जिनमें तीन राफेल भी शामिल थे। फ्रांसीसी अधिकारियों का कहना है कि इससे उन देशों की ओर से राफेल के प्रदर्शन को लेकर सवाल उठे, जिन्होंने फ्रांसीसी निर्माता दसों एविएशन से लड़ाकू विमान खरीदे हैं। भारत ने विमान के नुकसान की बात स्वीकार की, लेकिन यह नहीं बताया कि किने विमान गिरे हैं। फ्रांसीसी वायुसेना प्रमुख जनरल जेरोम बेलांगर ने कहा कि उन्होंने तीन भारतीय विमानों को क्षति होने की ओर इशारा करते हुए सबूत देखे हैं। इनमें एक राफेल, एक रूस निर्मित सुखोई और फ्रांस निर्मित एक मिराज 2000 विमान शामिल है।

राफेल के खिलाफ कथित दुष्प्रचार अभियान से लड़ रहा है।

बिना ट्रेड लाइसेंस या संपत्ति खरीद के मिलेगा

यूएई का गोल्डन वीजा

दुबई। संयुक्त अरब अमीरात (यूएई) सरकार ने नामांकन पर आधारित एक नए प्रकार का गोल्डन वीजा शुरू किया है जिसमें कुछ शर्तें होंगी जो दुबई में संपत्ति या व्यवसाय में बड़ी मात्रा में निवेश करने की वर्तमान प्रक्रिया से अलग हैं। भारतीयों के लिए अबतक दुबई का गोल्डन वीजा पाने का एक तरीका यह था कि संपत्ति में निवेश किया जाए, जिसका मूल्य कम से कम 4.66 करोड़ रुपये हो या देश में व्यापार में बड़ी राशि का निवेश किया जाए। लाभार्थियों और प्रक्रिया में शामिल लोगों ने बताया कि नई नामांकन-आधारित वीजा नीति के तहत भारतीय अब लगभग 23.30 लाख रुपये का शुल्क देकर आजीवन यूएई के गोल्डन वीजा का लाभ उठा सकेंगे। तीन महीने में 5,000 से अधिक भारतीय इस नामांकन-आधारित वीजा के लिए आवेदन करेंगे।